



# حیاتِ امجد

حکیم الشعراء سعدی دکن، سرنہالی  
حضرت سید احمد حسین امجد حیدر آبادی  
کے حالاتِ زندگی اور ان کی ادبی خدمات  
کا جائزہ



محمد جمال شریف

ایم۔ اے۔ (ایلیٹ)

ALIGARH BOOK DEPOT  
Qazi Para, ALIGARH.

UNIVERSITY OF SINDH

جلد حقوق طبع بحق مصنف محفوظ ہیں۔

مُصَنِّف :- محمد جمال شریف

ایم۔ اے۔ علیگ اور سیوچ اسکالر

۳۱ / ۴ / ۸۹

کتابت :- کچھ جنس رشید نواب

طباعت :- اعجاز پرنٹنگ پریس چھپتہ بازار حیدر آباد

CHECKED  
23.5.02

اپریل ۱۹۶۱ء



بار اول :-

تعداد :- (۵۰۰)

قیمت :- (چار روپے)

میلنے کا پتہ

مکان محمد تلاوت شریف صاحب قسطنطنیہ کراؤنٹس جیل  
ملک پیٹھ قدیم - خٹب مارکٹ - حیدر آباد (اے۔ پی)

۸۲۴





۶۸	۴۔ ایوب کی کہانی مودنوتہ	
۶۹	۵۔ میاں بیوی کی کہانی	
۷۵	۶۔ گلستانِ اجمد	
۸۰	۷۔ پیامِ اجمد	
۸۲	۸۔ اجمد کی شہنکاری کی خصوصیات	
۸۷	تیسرا باب	۶
۸۹	(الف) فنِ شاعری سے متعلق اجمد کے خیالات	
۹۶	دب، القاضی، نظم	
۱۰۰	۱۔ ریاضِ اجمد حصہ اول و دوم	
۱۰۳	۲۔ نذرِ اجمد	
۱۱۰	۳۔ خرقةِ اجمد (سی پویند)	
۱۱۳	۴۔ رباعیاتِ اجمد حصہ اول۔ دوم۔ سوم	
۱۱۸	۵۔ اجمد کی شاعری کی اصناف	۷
۱۲۳	۱۔ نظمیں (دو شعر نگاری۔ وصف نگاری۔ اخلاقی اور صوفیانہ نظمیں)	
۱۲۸	۲۔ قصیدیں	
۱۳۳	۳۔ قطعات	
۱۳۶	۴۔ مثنوی	
۱۴۱	۵۔ مستزاد	
۱۴۸	۶۔ غزلیات	
۱۶۹	۷۔ کلامِ اجمد کی خصوصیات	۸

## تعارف

حضرت امجد حیدر آبادی اس دور میں اردو زبان کے بڑے نامور اور قادر الکلام شاعر اور ادیب ہیں، جناب محمد جمال شریف صاحب نے موصوف سے متعلق یہ پرمغز، جامع، اور مبسوط مقالہ لکھ کر اردو ادب میں ایک قابل فخر اضافہ کیا ہے۔ زبان و بیان کی خوبی اور عمدگی کے علاوہ لائق مضمون نگار نے مقالہ کی ترتیب اس انداز پر کی ہے کہ اُس کے مطالعے کے بعد حضرت امجد کی دلکش اور حسین شخصیت کے خدوخال بھی پوری طرح اُجاگر ہو جاتے ہیں اور ساتھ ہی موجودہ اردو شعراء میں اُن کا صحیح مرتبہ و مقام، اُن کی شاعرانہ خصوصیات اور شہر پر قدرت کا ملہ اور شہر و نظم میں اُن کے تمام کارنامے بیک وقت نظر کے سامنے آ جاتے ہیں، مواد کی کثرت، اُس کی حسن ترتیب اور شگفتگی بیان کے لحاظ سے اس لائق ہے کہ اردو شعر و ادب کا ہر طالب علم اس کا مطالعہ کر کے لائق مضمون نگار کی محنت اور حسن ذوق کی داد دے فقط

سعید احمد اکبر آبادی  
کلکتہ - ۲۴ جون ۱۹۵۹ء

## رَبَّاعِي

ہر شخص کے دل کو خوش رکھو عید یہ ہے  
 ہر چیز کو اچھا کہو تمہید یہ ہے  
 مخلوقِ خدا ہے سب خدا کی مخلوق  
 سب کو تم ایک سمجھو توحید یہ ہے

---







## حرفِ اول

۲۹ مارچ ۱۹۶۱ء کی رات دس بجے تیس منٹ پر اردو شاعری کی ایک اور جگہ گاتی شمع گل ہو گئی۔ کس کو خیال تھا کہ حضرت امجد اس وقت زندگی کے ۷۷ مرحلوں سے گزر چکے ہیں اور اب ان کی ابدی زندگی کا آغاز ہونے والا ہے۔ آج سے ٹھیک پانچ برس پہلے جب میں نے حضرت امجد کی زندگی اور شاعری پر لکھنے کا ارادہ کیا اور اس سلسلے میں ان سے اکثر ملا کر بات تو میرے خواب و خیال میں بھی یہ بات نہیں تھی کہ ایک دن مجھے ان کی موت کا بھی نام کرنا پڑے گا اور وہ وقت اس قدر قریب ہی ہے۔ میری اس وقت سے تمنا تھی کہ ان اوراق پریشاں کو کسی طرح حضرت امجد کی زندگی ہی میں طبع ہونے اور ان کی نذر کرنے کی سعادت مل جاتی لیکن مشیت نے جو فیصلہ بہت پہلے کر دیا تھا اس کے آگے اس تمنا کی حقیقت ہی کیا۔ پھر بھی میرے لیے یہ احساس ہی اس وقت بہت ہے کہ ان کی زندگی ہی میں اس فرض سے سبکدوش ہو چکا تھا اور اس کتاب کے بہت سے مرحلوں پر خود حضرت امجد کی تصدیق و تائید مجھے حاصل ہو چکی تھی۔ امجد اردو ادب کا ایک بہت قیمتی سرمایہ تھے۔ اس لیے نہیں کہ انھوں نے اردو شاعری کی ایک خاص صنف رباعی کو اپنے لیے مخصوص کر لیا تھا اور اسی صنف کو مالا مال کرنے میں اپنی ساری عمر صرف کر دی۔

بلکہ اس لیے بھی کہ ان کی شاعری اور ان کی عملی زندگی میں جو مکمل یکجہت اور ہم آہنگی نظر آتی ہے وہ اُردو کیا، دُنیا کے بہت کم شاعروں کے ہاں ملتی ہے۔ عام طور پر یہ ایک طرح کا شاعرانہ دستور سا ہو گیا ہے کہ شاعر اپنی عملی زندگی کو اپنے اشعار کے مطابق بنانے کی کبھی رحمت گوارا نہیں کرتا۔ وہ یا تو اخلاق و انسانیت، روحانی اور تمدنی اقدار کی کرتا ہے لیکن خود اس کی عملی زندگی ان بلند آہنگ دعوؤں سے کوسوں دُور ہوتی ہے۔ اس کے کردار اور اس کی شاعرانہ لہجہ ترانیوں میں سرسبز دہلی اور غیرت پائی جاتی ہے۔ ایسے شاعر بہت کم ہوں گے اور اس زمانے میں تو شاید ہی کوئی نظر آئے جس کی شاعری اور زندگی دونوں ایک دوسرے کے ساتھ سراپا ہم آہنگ ہوں یہی وجہ ہے کہ زبان و بیان کی ساری نزاکتوں اور خیالات کی تمام رفعتوں کے باوجود ان کا کلام اس سوز اور اس درد سے عاری ہوتا ہے جو دل کا مقدس ہے اور انسانیت کی نجات اگر کہیں ممکن ہے تو اسی سوزِ دروں اور غلشِ باطنی میں۔ حضرت امجد اس حیثیت سے یقیناً بہت سے قدیم اور معاصر شعراء میں ممتاز ہیں کہ ان کے کلام اور ان کے کردار میں کوئی تضاد اور کوئی تخالف نہیں۔ وہ صوفی منش اور قلندِ صفت انسان تھے۔ قرآن اور حدیث کے گہرے مطالعے اور مذہب سے ان کے عشق و انہماک نے ان کو احساس و ادراک کی اس منزل پر پہنچا دیا تھا جہاں زندگی کے معنی اپنی پوری وسعتوں کے ساتھ ذہن پر کھل جاتے ہیں جہاں انسان محض اپنے ناک اور اپنے زمانے کا پابند نہیں رہ جاتا بلکہ

آنے والے زمانوں اور انسانوں کے لیے ایک تہذیبی اور تمدنی ورثہ میں تبدیل ہو جاتا ہے۔

ایک عظیم شاعر کی طرح اجمد نے زندگی کو جس نظر سے دیکھا، جس طرح محسوس کیا اور خود اپنی روزمرہ کی انفرادی اور سماجی زندگی میں جس طرح برتنا ٹھیک اسی طرح اس کو انھوں نے اپنی شاعری میں سمجھا۔ تصوف ان کا دن رات کا مشغلہ اور قرآنی تعلیمات ان کی ساری زندگی کا محور اور مرکز رہا۔ اسی نے ان کو ایک عام انسان اور ایک عام شاعر کی سطح سے اٹھا کر اس مقام پر پہنچا یا جہاں انسانیت کا ایک آفاقی تصور اپنی پوری معنویت کے ساتھ روشن ہو جاتا ہے۔ رنگ و نسل اور مذہب عقیدے کے سارے امتیازات مٹ جاتے ہیں اور انسان ساری کائنات کے دل کی دھڑکنیں سننے لگتا ہے۔ حضرت اجمد کی شاعری کو محض تصوف کی شاعری کہہ کر نظر انداز نہیں کیا جاسکتا۔ اجمد نے جو بات کہی ہے اور جس سطح سے کہی ہے اگر اس کو دیانت داری اور کشادہ دلی کے ساتھ علمی زندگی میں برتنا جائے تو مجھے یقین ہے کہ ہمارے بہت سے مادی اور روحانی امراض کے لیے تریاقِ نابت ہو۔ آخر اجمد نے شاعر اس لیے تو نہیں کی تھی کہ ان کا کلام سن کر لوگ سر دھنیں اور لطف اٹھیں اس کے لیے تو اس کا کلام کیا کافی نہیں ہے۔ اجمد کی شاعری کی قیمت اسی لیے ہے کہ وہ اپنی شاعری کے ذریعے انسان کو انسانیت کے نصب العین کی طرف بلاتے رہے اور جب تک ان کا کلام زندہ رہے گا وہ بلاتے رہیں گے۔

اور کون کہہ سکتا ہے کہ ان کا کلام زندہ نہیں رہے گا۔  
 حضرت امجد پر قلم اٹھانے کی تحریک مجھے اس لیے بھی ہوئی کہ  
 میں نے انھیں بہت قریب سے دیکھا اور جس چیز نے مجھے ان کا گرویدہ  
 کیا اور ان کی بڑائی اور عظمت کے احساس کو دوبالا کیا وہ یہی فکر و  
 عمل کا مکمل آہنگ و اتحاد تھا۔

محمد جمال شریف

۷ اپریل ۱۹۶۱ء

پہلا باب

حالاتِ زندگی

## رُبَاعِی

دُنیا کے ہر اک ذرّے سے گھبراتا ہوں  
غم سامنے آتا ہے جدھر جانا ہوں  
رہتے ہوئے اس جہاں میں نیت گزری  
پھر بھی اپنے کو اجنبی پاتا ہوں

---

پیدائش "ابوالکاسم" سید احمد حسین امجد ۶ رجب ۱۳۰۳ھ بروز  
 دوشنبہ بوقت صبح حیدرآباد میں پیدا ہوئے۔ آپ کے  
 والد صوفی سید رحیم علی ابن سید کریم حسین مرحوم اپنے وقت کے بڑے  
 نیک اور خدا رسیدہ بزرگ تھے جنہیں یکے بعد دیگرے چار بیویوں سے  
 انیس بچے پیدا ہوئے۔ بیس مر گئے اور اکیسویں امجد ہیں۔  
 امجد کے والد کے انتقال کا واقعہ بہت دردناک ہے۔ امجد ابھی  
 چالیس دن ہی کے تھے کہ رسم چلہ کے دن ان کے والد کا بعد نماز فجر  
 مسجد سے گھر واپس ہوتے ہوئے قلب پر فالج کے اثر سے یکایک انتقال  
 ہو گیا۔ چلہ کی رسم میں جہانوں سے بھرا ہوا گھر دم بھر میں ماتم کہہ رہا تھا۔  
 جو بانی زچہ و بچہ کے ہنلانے کے لیے گرم کیا گیا تھا وہ غسل میت کے  
 کام آیا۔



آجہ کی والدہ صوفیہ نے بہ مشکل سہاگ کے تین سال گزارے تھے کہ عین جوانی میں بیوہ ہو گئیں۔ یہ بہت نیک۔ خدا ترس اور پاک طبیعت بی بی تھیں۔ صوم و صلوات کی پابند اور نہایت سادہ مزاج تھیں۔ گھر کا کام کاج خود کرتیں۔ آجہ کی پیدائش سے پہلے ان کی ایک لڑکی مر چکی تھی۔ ابھی یہ زخم تازہ ہی تھا کہ شوہر نے بھی دایع مفارقت دیا۔ اب گھر کا چراغ صرف آجہ ہی تھے۔ غم نصیب بیوہ ماں نے اس سخت جگر کی پرورش اور تعلیم و تربیت میں کوئی کسر اٹھانہ رکھی۔

آجہ ابھی تین برس ہی کے تھے کہ لکھ سے دیوار پر کاغذ پر **بچپن** لکھتے پر آدھی ترچھی لکیر لکھنی کرتے اور مٹاتے۔ یہ دیکھ کر لڑکے پوچھتے کہ میا کیا کر رہے ہو۔ آجہ معصومانہ جواب دیتے ”لکھ لے لکھ لے پوچھ لے پوچھ لے“ یعنی لکھ رہے ہیں اور پوچھ رہے ہیں۔

آجہ بچپن میں بہت شہیر تھے سلیقے سے جھے ہوئے سامان کو الٹ پلٹ کرتے اور ٹوڑ بھوڑ دیتے۔ نہ ہاتھ کو چین تھا نہ باؤں کو۔ کبھی سالن میں راکھ اور کبھی راکھ میں سالن ڈال دیتے۔ گرامیں ٹھنڈے پانی کی صراحیوں الٹ کر اپنا دل ٹھنڈا کرتے۔ شرارت کا یہ عالم تھا کہ اگر فقیر کو دینے کے لیے پیسہ دیا جاتا تو خود لے کر فوجیکہ ہو جاتے۔ آجہ کو بچپن میں بڑھنے لکھنے کا شوق نہ تھا۔ ان کی والدہ تعلیم کی دلداد نہیں۔ اور آجہ گھیل کود پر مائل۔ ماں کو علم سے محبت تھی اور آجہ کو لکھنے پڑھنے سے وحشت۔ والدہ بڑھنے بٹھائیں تو آجہ کچھ دیر

منہ ہی منہ میں بڑبڑا کر کتاب بند کر کے اٹھ کھڑے ہوتے۔ ان کی والدہ ان سے اکثر کہا کرتی تھیں کہ ”بیٹا اگر جینا ہے تو کچھ ہو کر جیو ورنہ بہتر یہی ہے کہ مر جاؤ۔“

ایک دن امجد کے مکان کے سامنے سے پالکی میں کوئی پالکی کا واقعہ | امیر جا رہے تھے۔ کہا روں کے ساتھ ساتھ پالکی پکڑے ہوئے ایک آدمی بھی دوڑ رہا تھا۔ والدہ نے امجد کو بلا کر دکھایا اور کہا ”دیکھو اور اچھی طرح دیکھو ایک آدمی پالکی میں سوار ہے اور ایک بیدل پالکی کے ساتھ ساتھ دوڑ رہا ہے۔ بتاؤ ان دونوں میں تم کو کس کی زندگی پسند ہے۔“ امجد نے کہا ”پالکی سوار کی“۔۔۔ کہا ایسی زندگی تو بغیر علم کے کسی کو نصیب نہیں ہو سکتی اگر نہ پڑھو گے تو تم کو بھی دوسرے آدمی کی طرح پالکی کے ساتھ ساتھ دوڑنا پڑے گا۔ اب جو صورت چاہو اختیار کرو اس کا امجد کے دل پر بہت اثر ہوا اور انھوں نے آئندہ کیلئے سے توبہ کر کے پڑھنے لکھنے کا عہد کر لیا۔

تعلیم و تربیت | امجد نے تربیت ماں سے اور تعلیم مشرقی علوم کے اساتذہ سے حاصل کی۔ ابتدا ہی سے ذہین تھے اور حافظہ بھی تیز تھا۔ اس لیے جو کچھ پڑھتے وہ پتھر کی لکیر ہو جاتا۔ چونکہ امجد کی والدہ بھی ان کے والد کی طرح مذہبی تھیں اس لیے امجد کی تعلیم و تربیت اسلامی طرز پر شروع ہوئی۔ گھر پر ابتدائی تعلیم کے بعد امجد حیدر آباد دکن کی قدیم اسلامی درس گاہ جامعہ نظامیہ میں شریک کرادیے گئے جہاں انھوں

نے چھ سال تک تعلیم پائی اس کے بعد ان کی باقاعدہ تقسیم نہیں ہوئی۔  
خانگی طور پر تعلیمی سلسلہ برابر جاری رہا اور انھوں نے پنجاب یونیورسٹی  
سے امتیاز کے ساتھ منشی فاضل کا امتحان کامیاب کیا۔

عربی زبان کا ایک بہت مشہور مقولہ ہے کہ ”شاعر کو مبداء  
فیاض کے سوا کسی سے تلمذ نہیں ہوتا۔“ مگر اس حقیقت سے بھی انکا  
نہیں کیا جاسکتا کہ شاعر کا وجد ان شعری اس کے ماحول، مطالعہ  
استاذہ کے رجحانات و خیالات سے بھی اسی قدر متاثر ہوتا ہے جتنا  
امجد کی فطری صلاحیتوں کو اجاگر کرنے کے لیے جامعہ نظامیہ میں مولوی  
سعید الدین سہارنپوری۔ مولوی عبد الوہاب بہاری جیسے یگانہ روزگار  
استاذہ ملے۔ اور پھر علامہ سناذ الملک شوہتری اور علامہ سید نادر اللہ  
سے تلمذ اور استفادہ کے سبب امجد میں اعلیٰ کردار کی تشکیل علمی و  
ادبی ذوق اور فلسفہ سے دلچسپی کے ساتھ ساتھ شعری مذاق کا پیدا  
ہونا قدرتی تھا۔ ان استاذہ میں سے ایک یعنی سناذ الملک آغا  
سید علی شوہتری کو بادشاہ وقت کے استاد ہونے کا بھی شرف حاصل تھا۔  
۱۳۲۱ھ میں سترہ، اٹھارہ سال کی عمر میں والدہ نے  
شادی شیخ میراں صاحب کی لڑکی محبوب النساء بیگم سے امجد  
کی شادی کر دی۔ ان کے بطن سے ایک لڑکی اعظم النساء پیدا ہوئی اور  
اسی تعلق سے امجد امجد کو ”ابوالاعظم“ کہلائے۔  
سفر بنگلور | شادی کے دو سال بعد ۱۳۲۵ھ میں کسی خانگی وجہ سے

ماں سے بگڑ کر اجمہ بنگلور چلا گئے۔ بنگلور میں اجمہ کا قیام کنوینٹ کے علاقے میں عیسائی مشن میں تھا۔ مشن اسکول میں تعلیم بھی دیتے تھے اور یادریوں سے مذہبی گفتگو بھی کیا کرتے۔ یہ بات ہمیں تک نہ رہی بلکہ ہر اتوار کو یادری صاحب شہر میں تبلیغ کے لیے جاتے تو اجمہ خود بھی ان کے ساتھ شہر جاتے اور حبیب یادری صاحب عیسائیت کی تبلیغ کرتے تو اجمہ دوسری طرف اسلام کی تبلیغ کرتے تھے۔ اور پھر اکاب ہی گاڑی میں مشن کو واپس ہوتے تھے۔ اس طرز عمل سے بنگلور کے مسلمان پریشان تھے۔ بعض اجمہ کو عیسائی سمجھتے تھے اور بعض مسلمان۔ اس زمانے میں اجمہ بنگلور میں ایک پارسی ڈاکٹر کو شاہنامہ فردوسی پڑھانے پر مامور ہوئے۔

**ملازمت** اسی پارسی ڈاکٹر کی سفارش سے اجمہ کو ناظم تعلیمات بنگلور نے سٹی ہائی اسکول میں (۱۵) روپے ماہوار پر مدرس مقرر کر لیا۔ لیکن تین چار ماہ بعد اجمہ ملازمت چھوڑ کر ماں کی یاد اور ان کے بلانے پر پھر حیدر آباد واپس آ گئے۔

بنگلور سے حیدر آباد آنے کے بعد مولوی عزیز مرزا ہوم سکریٹری حکومت حیدر آباد کی سفارش سے مدرسہ دارالعلوم میں (۲۰) روپے ماہوار پر مدرس مقرر ہوئے اور کئی سال تک یہ خدمت انجام دیتے رہے۔

**اجمہ کا طریقہ تعلیم** وہ لڑکوں کو بڑی شفقت اور محبت سے پڑھاتے تھے۔ عام طریقے کے مطابق کبھی لڑکوں کو مارتے

نہ تھے۔ بلکہ سمجھا کر پڑھاتے تھے۔ اپنے اخلاق۔ طلباء کے ساتھ محبت اور بہتر طریقہ درس و تدریس کے سبب مدرسے میں اتنا اچھا اثر پیدا کر لیا کہ طلباء آپ کی تعلیم سے بے حد متاثر ہو کر آپ کے اخلاق کے گردیدہ ہو گئے۔ پانچویں جماعت میں امجد تالیف دکن اور جغرافیہ دکن پڑھاتے تھے اور چھٹی جماعت میں ”تاریخ ہند“ و ”جغرافیہ دنیا“ ریاضی فارسی وغیرہ تمام مضامین امجد ہی پڑھایا کرتے تھے۔ چونکہ طلباء آپ کو بہت چاہتے تھے اور آپ کے طریقہ تعلیم سے بہت خوش تھے اس لیے صدر مدرسہ سے کہہ کر ایسا انتظام کر لیا تھا۔

امجد تیز اور ذہین طلباء کو جو تعلیم سے زیادہ رغبت رکھتے تھے زیادہ پسند کرتے اور مدرسے کے اوقات کے بعد بغیر کسی معاوضے کے ریاضی پڑھاتے تھے۔

**شاگرد** | امجد کے شاگردوں میں یوں تو بہت سے لوگ ہیں جو محکمہ کے بڑے بڑے عہدوں پر فائز ہوئے لیکن قابل ذکر پہلے سجاد مرزا سابق مقصد تعلیمات۔ پروفیسر ڈاکٹر نظام الدین۔ پروفیسر عبد المجید صدیقی۔ سید شاہ صابری۔ حبیب الرحمن بن حبیب البکر بن شہاب اور نصیر الدین ہاشمی ہیں۔

امجد مدرسہ دارالعلوم میں ایک عرصے تک مدرسے کے فرائض انجام دینے کے بعد دفتر صدر محاسبی سرکار عالی میں تھوڑے دنوں پر منتقل ہوئے اور رقمہ رفتہ رفتہ ترقی کر کے مددگار صدر محاسب کے عہدے پر پہنچے اور

۱۵۵ سال کی عمر میں ۱۳۵۵ھ وظیفہ پر سبکدوش ہوئے۔

طغیانی رودِ موسیٰ کا المناک واقعہ | اجمد کی زندگی کا سب سے اہم واقعہ رودِ موسیٰ کا المناک واقعہ ہے جس کا آغاز ۱۹۰۸ء میں رودِ موسیٰ

میں زبردست طغیانی آئی اور شہر کے اکثر محلے تباہ و برباد ہو گئے۔ سیلاب کا پانی ندی کے دونوں کناروں سے گزر کر شاہراہوں سے ہوتا ہوا مکاناتوں

میں گھس آیا۔ اجمد کا مکان ندی کے بالکل قریب واقع تھا جہاں اب سٹی کالج کی عمارت ہے۔ اس لیے وہ سیلاب کی زد سے نہ بچ سکا اور سارا مال و اسباب سیلاب کی نذر ہو گیا۔ صرف یہی نہیں ہوا بلکہ اجمد کی پیاری ماں عزیز بیوی اور چھ بیٹی چار سالہ بچی ”اعظم النساء“ دیکھتے ہی دیکھتے آنکھوں کے سامنے نذرِ آب ہو گئیں۔ اور صرف اجمد کی ایک ذات کئی

فرلانگ موجدوں کے ساتھ پہننے کے بعد اس طوفانِ بلا سے بچ گئی۔ اس حادثہ سے اجمد جیسے ذکی الحس انسان کا متاثر ہونا لازمی تھا چنانچہ اس عظیم جاکٹا حادثے کو اجمد نے ”قیامتِ صغریٰ“ والی نظم میں نہایت ہی دردناک انداز میں منظوم کیا ہے۔ طغیانی کے اس دردناک حادثے نے اجمد کے قلب پر بہت اثر کیا اور کئی سال تک ان کو تجرد کی زندگی بسر کرنے پر مجبور کر دیا۔

طغیانی کے اس حادثے کے بعد اجمد کے استاد مولانا دوسری شادی | نادر الدین نے اجمد کے اخلاق و عادات سے متاثر ہو کر اپنی لڑکی جمال النساء کی شادی اجمد سے کر دی جن کا نام اجمد نے جمال علی

رکھا۔ یہ شادی ۲۵ جمادی الثانی ۳۳۳ھ کو ہوئی۔ مولانا کو اپنی لڑکی سے بہت محبت تھی اس لیے انھوں نے ان کی تعلیم و تربیت میں خاص طور پر توجہ کی تھی۔ ان کی ظاہری و باطنی خوبیوں کا اثر آجہ کی زندگی پر بہت بڑا سفر حج ۱۳۷۵ھ کی رات آجہ حج کو جانے والے احباب کو رخصت کرنے کے لیے عبدالقیوم وکیل مرحوم کے ہمراہ حیدرآباد آئیشن گئے۔ پلیٹ فارم حاجیوں اور رخصت کرنے والوں سے کچھ کچھ بھر ہوا تھا۔ لوگ ایک دوسرے سے بغلیں ہو رہے تھے۔ اس وقت آجہ نے جانے والوں کے چہروں کو حسرت کی نگاہ سے دیکھ کر یہ قطعہ موزوں کیا۔

جائے ہو منہ موڑ کر باطل سے تم دامن حق اب تمھارے ہاتھ ہے  
جاو اطمینان سے اے حاجیو کعبے والا بھی تمھارے ساتھ ہے  
چوتھے مصرعے پر پہنچ کر آجہ کے دل میں گدگدی پیدا ہوئی۔ اُدھر  
ٹرین روانہ ہوئی اُدھر آجہ جانے والوں اور حرمین پاک کے تصور میں گھر  
لوٹے۔ اور راستہ چلتے چلتے اور چار مصرعے موزوں ہو گئے۔

ہر منزل حجاز ہے اک منزل بلوک ہر شب مبارک اور ہر اک ن سعادۃ  
حاجی چلا ہے راہ خدا رسول میں کعبے میں عید ہے تو مدینے میں دیدہ  
گھر لوٹتے ہوئے دل میں حج کا خیال پیدا ہوا اور رفتہ رفتہ خیال  
نے ایک سال کے اندر عمل کی صورت اختیار کر لی اور دوسرے سال ۱۳۷۶ھ  
میں آجہ اپنی اہلیہ جمال سلمیٰ اور حافظہ سید حسینی کے ساتھ حج کو روانہ ہوئے  
مولانا عبدالمجید دریابادی بھی اس سفر حج میں ساتھ تھے۔ حج سے واپسی

کے بعد ۱۳۴۷ء میں امجد کی شریک حیات جمال سلمیٰ کا انتقال ہو گیا۔  
تیسری شادی بیوی کے انتقال کا صدمہ امجد کے دلی پر بہت ہوا  
 اور ان کی زندگی میں ایک خلا پیدا ہو گیا۔ امجد  
 اسی رنج و غم سے چند سال تک تنہائی کی زندگی بسر کرتے رہے اور پھر  
 پینشنڈ الہ ریج الاول ۱۳۴۹ء میں سید ابراہیم حسینی صاحب کی دختر  
 قرالسا بیگم سے عقد کیا جو اس وقت بقید حیات ہیں۔

تاریخ ۳۱ جنوری ۱۹۵۵ء حیدر آباد  
امجد کی ڈامنڈ جوبلی کی مشہور ادبی انجمن ”ادارہ ادبیات اردو“  
 کی جانب سے امجد کی چہل سالہ شاعرانہ خدمات کے اعتراف میں  
 ”جشن الماس“ (ڈامنڈ جوبلی) نہایت اہتمام سے منایا گیا جو سیانٹا  
 امجد کی خدمت میں پیش کیا گیا اس کو اور جواب سپاسنامہ کو یہاں  
 لفظ بہ لفظ پیش کر دینا نامناسب نہ ہوگا کیونکہ امجد اُن چند خوش نصیب  
 شعراء میں سے ایک ہیں جن کو قبولیت عام کی سند ان کی زندگی ہی  
 میں مل گئی۔ ایک لحاظ سے تو امجد واحد شاعر ہیں جن کا جشن الماس  
 منایا گیا۔

## سپاسنامہ

حکیم الشعراء سرمد ثانی حضرت امجد!  
 ہم سب آج اپنی اس خوش بخشی پر نازاں ہیں کہ آپ جیسے فخر زمانہ  
 اور فردِ بیکانہ کے اعتراف خدمات کے لیے یہاں جمع ہوئے ہیں یہ ہمارے



ملک کی خوش قسمتی ہے کہ اس میں حضرت خواجہ بندہ نوازؒ سے لے کر آج تک ساڑھے پانچ سو سال کے طویل عرصے میں اردو کے اُن بلند نظر شاعروں کا سلسلہ برابر قائم ہے جو صحیح معنوں میں تلامیذ الرحمن ثابت ہوئے اور جنہوں نے اپنی شاعری میں تصوف و عرفان کے مضامین کے ساتھ ساتھ اپنے عہد کی عوامی زندگی کی نہایت ہی کامیاب ترجمانی کی۔ میراں جی شمس العتاق۔ برہان الدین جام۔ امین الدین اعلیٰ۔ میراں جی خدا نیا۔ قاضی محمود بکری۔ وجیہ الدین وجدی۔ محمد باقر آٹھارہ۔ سراج فیض۔ وطن۔ شائق۔ حمزہ اور توفیق اس سلسلے کے دانشور اساتذہ سخن ہیں جنہوں نے دکن کی اردو شاعری کی مخصوص روایات قائم کیں اور فن شعر کو محض غزل گوئی اور غم جاناں تک محدود نہیں رکھا بلکہ ایسے ایسے موضوعات پر شاعرانہ کمال دکھائے کہ آج بھی اردو ادب کی تاریخ ان کی نظیر پیش کرنے سے قاصر ہے۔ ان صاحب کمالوں کے لکھے ہوئے چچی کے گیتوں اور بچوں کی لوریوں سے لے کر غزل اور متصوفانہ اور مابعد الطبیعیاتی طویل نظموں میں بھی عام انسانوں کے جذبات اور غم دوراں کی کیفیات اس خوبی سے جلوہ گر ہیں کہ جب بھی ان کا مطالعہ کیا جاتا ہے ان کے زمانے کے انسان اس طرح چلتے پھرتے نظر آنے لگتے ہیں کہ ان کے دلوں کی دھڑکنیں تک سُنائی دیتی ہیں۔

حضرت امجد! آپ اسی چیتان بے خزاں کے گل سرسبد ہیں آپ کے کلام میں انسانی فطرت کی بولمونیائیں۔ جبر و اقتدار کی جبرہ دستی

اور حقائق و معارف کی مویشگافیاں اس لطافت سے چمکتی رہتی ہیں کہ پڑھنے والا زندگی سے گریز کرنے کی بجائے ایک ایسی ادنیٰ سطح پر پہنچ کر اس سے نیڑے کے لیے تیار ہو جاتا ہے کہ اس کے بعد زندگی کے نشیب و فراز اس کے لیے نشیب و فراز ہی بنتی نہیں رہتے۔ اور پھر خوبی یہ ہے کہ آپ کے کلام کے مطالعے کے بعد خود اعتمادی تو پیدا ہوتی ہے لیکن وہ جارحانہ تیور نہیں اُبھرنے پاتے جن کو بعض جدید شعرا کا کلام اُبھارتا ہے۔

آپ ہندوستان میں عام طور پر رباعی گو شاعر مشہور ہیں اور اسی لیے آپ کو سرمد ثانی کے لقب سے بھی یاد کیا جاتا ہے مگر یہ آپ کی صاحب کمالی کا صرف ایک ہی رخ ہے۔ حقیقت یہ ہے کہ آپ نے غزلیں اور نظمیں بھی اسی رنگ میں نہایت اعلیٰ پایہ کی لکھی ہیں اور اردو شعر میں بھی آپ کی کئی پاکیزہ کتابیں منظر عام پر آچکی ہیں جو سب کی سب آپ کے مخصوص نظریۂ زندگی اور دل زندہ کی ترجمان ہیں اور اسی لطیف اسلوب میں لکھی گئی ہیں جس میں آپ کی رباعیوں کی مقبولیت کا راز پنہاں ہے۔

آپ کی ذات سے نہ صرف اردو شاعری فارسی کے ہم پلہ بن گئی بلکہ آپ کے وطن کی عزت و آبرو میں ایک ایسا اضافہ ہوا جس پر پہاڑ پہنے بسنے والی نسلیں ہمیشہ ناز کرتی رہیں گی۔ ہمارے دلوں میں آپ سے عقیدت صرف اس لیے جاگزیں نہیں ہے کہ آپ ہماری زبان کے

ایک ایسے صاحب کمال فنکار ہیں جن کی نظیر اس زبان میں موجود نہیں بلکہ اس لیے بھی کہ آپ کی خدمات کے باعث وطن عزیز کی عزت و عظمت میں مستقل اضافہ ہوا اور اس پر ہم جتنا بھی فخر کریں کم ہے۔

اسی فخر و مبارکات کے جذبے سے مجبور ہو کر ادارہ ادبیات اردو نے جو سرزمینِ دکن کے شہید ایانِ علم و ادب کی ایک دیرینہ تنظیم ہے مولوی خواجہ حمید الدین صاحب شاہد کی تحریک پر اہل ملک کو دعوت دی کہ وہ آپ کی خدمت میں سپاسنامہ پیش کرنے میں ان کے ساتھ تعاون کریں اور خوشی کی بات ہے کہ بلا تفریق مذہب و ملت جملہ علم دوستوں نے اس تحریک میں اہل کابل تھٹھ ٹایا۔ ہم اس قابل ہوئے کہ آپ کو اس جلسے میں تشریف فرما ہونے کی زحمت گوارا کرنے پر بھی کر سکیں۔ ہم آپ کے شکر گزار ہیں کہ آپ نے اپنی افتادِ طبع کے خلاف اس میں شرکت فرمائی اور ہم کو سرتاپا رہینِ منت بنا لیا۔ ہم سب کی دعا ہے کہ آپ عرصہ دراز تک صحت و عافیت کے ساتھ ہماری زبان کے ادب و شاعری میں اضافہ کرتے اور ملک کا وقار بڑھاتے رہیں۔

ایں دعا از من و از جملہ جہاں آمین باد

ہم ہیں آپ کے عقیدت گزار  
ڈاکٹر سید محمد الدین قادری زور۔ اور  
ملک کے دیگر علم دوست اصحاب

## جوابِ پاسبانہ

بِسْمِ اللّٰهِ تَوَكَّلْتُ عَلَى اللّٰهِ وَالْحَمْدُ لِلّٰهِ عَلَى كُلِّ حَالٍ۔  
 میں اپنے قدر دانوں۔ دوستوں۔ عزیزوں۔ محسنوں کا شکر گزار ہوں  
 اور ان کی اس جدت کا معترف ہوں کہ عام دستور کے خلاف میری قبر پر  
 پھول ڈالنے سے پہلے میری زندگی ہی میں پھولوں کے ہار گلے میں ڈال دیے  
 اور میری قبر پر شاندار گنبد بنانے سے پہلے مجھ تو وہ خاک کو عالم پاک تک  
 پہنچا دیا لیکن پھر بھی یہی کہوں گا کہ  
 ممکن نہیں کہ فطرتِ اصلی بدل سکے۔ امجد ہزار پاک ہوا پھر بھی خاک ہے  
 آپ بزرگوں۔ دوستوں قدر دانوں نے میری حیثیت اور استحقاق سے  
 زیادہ ذرہ نوادی فرما کر مجھ ذرہ بے مقدار کو آفتاب بنا دیا۔ میں پہلے ہی  
 آفتاب ہوں مگر کیسا آفتاب جو لبِ بام ہے اب دوبا یا کہ جب دوبا۔  
 اب چھپا کہ جب چھپا۔ میں بہت دنوں سے مَوْتُ اَقْبَلَ اَنْ تَمُوْتُ اَوْ اَكْتُ  
 اپنی ایک رباعی کا مصداق بن چکا ہوں۔ وہ رباعی یہ ہے:-  
 تو کان کا کچا ہے تو ہسرا ہو جا      بد میں ہے اگر آنکھ تو اندھا ہو جا  
 گالی، غیبت دروغ توئی کب تک      امجد کیوں بولتا ہے گونگا ہو جا  
 کالوں سے کم سنتا ہوں۔ پریش کے بعد آنکھوں سے کم دیکھتا ہوں  
 تقوے کے بعد زبان سے اچھی طرح بول نہیں سکتا۔ الحمد للہ علی کل حال۔

ان اعتبارات سے بہت حد تک مرچکا ہوں صرف گڑنا باقی ہے۔  
 دیکھئے کب وقت آتا ہے دیکھئے کب آئے کس جا آئے کس پر دے میں  
 آئے = خستہ جاں امجد کی اک مدت سے بھوک کی موت ہے۔  
 قصہ مختصر میں اپنے محنوں کے لیے درگاہ باری تعالیٰ میں دعا کرتا  
 ہوں اور جب تک سانس لے رہا ہوں دعا کرتا رہوں گا اور پُرانی زندگی  
 ختم ہو کر نئی زندگی ملنے کے بعد بھی یہی کہتا رہوں گا۔ سرباعی  
 تو تجھ سے لگائے مرا ملنے والا اپنے کو بھلائے مرا ملنے والا  
 مولا مرے ہر دوست کو اپنا کر لے تجھ سے مل جائے مرا ملنے والا  
 آمین آمین آمین خدا حافظ۔

سید احمد حسین امجد حیدر آبادی

وَاللّٰهُ مَعَكُمْ اَيْنَمَا كُنْتُمْ  
 ۱۳ جنوری ۱۹۵۵ء آغا پور  
 حیدر آباد دکن

## پیام

امجد کی ڈائمنڈ جوبلی کے موقع پر ہندوستان کے مختلف حصوں سے  
 کثیر سیایات وصول ہوئے تھے جن میں سے صرف مولانا عبدالمجید  
 دریابادی کا پیغام درج ذیل کیا جاتا ہے جو انھوں نے اس موقع پر روانہ  
 کیا تھا:-

”امجد نامور و دیشان کے باب میں ماجد گمنام و بے نشان کا

کچھ عرس کرنا

سُورج کو چسرا غ ہے دکھانا  
شہد کو اور کون سی مٹھاس ڈال کر میٹھا کیا جائے اور نہماک  
میں اور کون سی نمکینی ملا کر نکین بنایا جائے۔  
وہ میرے افضل التفصیل برائے نام ہی نہیں زندگی کے ہر  
صیغہ میں مجھ سے افضل۔ اکمل۔ اشرف۔ اکرم ہیں۔  
اللہ ان کی عمر میں کمالات میں کرامات میں زیادہ سے زیادہ برکت  
عطا فرمائے۔

(عبد الماجد دریا بادی)

## تاثرات حضرت جوش ملیح آبادی

اتحاد کی ڈامنڈ جوہلی کے موقع پر جوش نے جو مقالہ ”یہ ازلی بُت  
پرست اتحاد کی محبت میں گرفتار“ پڑھا تھا لفظ بہ لفظ پیش کیا جاتا ہے۔  
”ادب اس دُنیا کے طاق کی شمع طُور اور زندگی کے تاج کا کوہِ نقرہ  
ہے لیکن اس غیر حساس دُنیا میں جس چیز کی طرف سب سے کم توجہ مبذول  
فرمائی جاتی ہے وہ یہی بد بخت ادب ہے اور خصوصیت کے ساتھ آج  
کل جب کہ پیرزن سیاست تمام انسانی عظمتوں کے موتیوں کو زندگی کے

ہر گوشے سے چُن چُن کر اپنے ہار میں گوندھ چکی ہے اور اربابِ اقتدار کے کرسیوں کے طواف کے خاطر تمام انسان کارواں درکارواں چلے آ رہے ہیں کسی کو اس بات کی فرصت نکالنے کا وقت نہیں مل رہا ہے کہ وہ بارگاہِ ادب کی طرف آنکھ اٹھا کر بھی دیکھے اور ان آفاق فنکار حضرات کی خلوتوں میں دو زانو ہو کر بیٹھے جو اپنے انفاس کی ترازو میں نفاق کو تولتے اور اپنی پلکیوں کی لرزشوں سے کائنات کے عقدے کھولتے ہیں۔ سماعتیں ابھی تک اس قدر موٹی اور کھوٹی ہیں کہ وہ ادیبوں اور شاعروں کے دلوں کی ان دھڑکنوں کو سن نہیں سکتیں جن میں شعریّت کی موسیقی جھولاجھولتی اور اپنی تانوں پر کائنات کی رُوح کو رقص پر مجبور کر دیتی ہے۔

سیاست کے ممبر و محراب کی تقریریں بڑے شوق سے سُنی جاتی ہیں حالانکہ وہ تمام تقریریں مرے ہوئے جالوروں کی ہڈیوں کی طرح سخت اور ریختہ ہوئے شیشم کے برادے کے مانند خشک ہوتی ہیں لیکن ایک کان بھی ایسا نہیں ملتا جو اس پر آمادہ ہو کہ اپنے پیچھے میں شعر و موسیقی کا شہد گھولے اور اس سے اپنی بصیرت کی آنکھیں کھولے کس سے کہا جائے کہ اس کرہ ارض پر اگر کوئی حقیقی اور پائدار عظمت پائی جاسکتی ہے تو وہ صرف عظمتِ شاعرانہ ہے اور یہ وہ عظمت ہے کہ دنیا کی تمام عظمتیں اس کے قدموں پر سر بسجود نظر آتی ہیں لیکن اس کا کیا علاج کہ شاعر اپنی موت کے بعد اپنی زندگی کا آغاز کیا کرتا ہے اور

”شہرت شعرم بیگیتی بعد من خواہ شدن“

کے سہارے اپنی در ماندہ زندگی کی شام امید کے چراغ جلاتا رہتا ہے  
پھر بھی اپنی زندگی کی در ماندگی کے باوجود جب وہ یہ نعرہ بلند کرتا ہے کہ  
گداے میکدہ ام لیک وقتے ہیں کہ ناز بر فلک و حکم بر ستارہ کنم  
تو اس زمین کے تمام ذرے اور اس آسمان کے تمام تارے اس  
دعوے کی تصدیق کرتے اور یہ بانگ دہل کہتے ہیں کہ اس آواز پر جو ایمان  
نہیں لاتا وہ کافر ہے۔

مجھے کامل یقین ہے کہ بہت ہی کم لوگوں کو اس بات کا علم ہے کہ  
شاعری ایک نہایت دردناک عمل کا نام ہے اور یہ عمل اس قدر صعوبت  
انگیز ہے کہ اگر پہاڑوں اور آسمانوں پر اسے نازل کیا جائے تو ان کی  
ریڑھ کی ہڈی ٹوٹ کر رہ جائے۔

تخلیق ادب و شعر کے کرب کو بیان کے سانچے میں ڈھالا نہیں جاسکتا  
اور اگر اسے بیان کرنے کی سعی کی جائے گی تو الفاظ سے خون ٹپکنے لگے گا۔

ہر سانس میں ہوتے ہیں دل و جاں غربال  
ہر آن میں ہوتے ہیں لاکھوں مہ سال  
اس کرب کی شرح غیر ممکن ہے ندیم  
جس کرب کے ساتھ صرف بتا ہے خیال



یہ اپنے ہی خوں میں نہانے والے  
 یہ تباہ زباں سخن کے لانے والے  
 واللہ کہ میں چشم و چراغ آفاق  
 یہ فکر کو آواز بنانے والے  
 فکر کو آواز بنانا سہی کھیل نہیں یہ ملکوں کے زیر و زبر اور شمس و قمر کے  
 مسخر کر لینے سے زیادہ کہیں زیادہ مشکل کام ہے اگر دنیا کے تمام فاتحوں۔  
 موجودوں۔ عالموں اور سائنسدانوں پر تخلیق شجر کا ایک لمحہ بھی طاری کر دیا  
 جائے تو میرا دعویٰ ہے کہ وہ ایک پل کے اندر خون تھوک کر مر جائے  
 لیکن یہ صنف اس قدر ازلی بد بخت ہے کہ اس کے سمجھنے اور اس کے  
 پرکھنے والے کہیں صدیوں میں پیدا ہوا کرتے ہیں اس لیے غمتِ سنخدا  
 کے چہرے پر ناقدری کی گرد پڑی رہتی ہے اور  
 کیا خبر یہ ناقداں گل پھول چڑھائیں  
 خوبانِ صدف عذارِ موتی برسائیں  
 کہتا ہے میرا وطن کہ از راہِ کرم  
 حضرت اب انتقال فرما جائیں  
 چنانچہ اس ناقدری اور سرد بازاری کے دور میں جب میں نے  
 یہ سنا کہ میرے دوست حضرت امجد کی حیدر آباد میں جو بلی منائی جا رہی  
 ہے تو میرا دل خمشی سے باغ باغ ہو گیا اور  
 پس از خدمت گزرافستاد بر ما کار و ال را

گنگنانے لگا میں آپ تمام حضرات کو مبارک باد دیتا ہوں کہ آپ نے  
 امجد کی جو بلی منا کر اپنے ذوق کی صحت اور اپنے ذہن کی شرافت کا  
 کتنا بڑا ثبوت دیا ہے جس کا ذکر ناممکنات سے ہے۔

حضرت امجد میرے پرانے دوست ہیں۔ یہ صحیح ہے کہ وہ اپنے  
 بھولے پن کی بنا پر ایک ایسے جادہ پرگامزن ہیں جس کے دونوں  
 طرف بورھی عورتوں کی سی عقیدت رکھنے والے درویشوں کے خیمے  
 نصب ہیں لیکن اس اختلاف مسلک کے باوجود جب میں امجد کی  
 رباعیاں پڑھتا اور سُنتا ہوں تو جھوم جھوم جانا ہوں۔ یہ امجد کی  
 شاعرانہ عظمت کا سب سے بڑا ثبوت ہے کہ میں بھی ان کے اشعار پر  
 وجد کرتا ہوں۔

اس کے یہ معنی نہیں کہ میں اپنے کو خدا خواستہ کوئی بڑا آدمی  
 سمجھتا ہوں میرا مقصد اس سے یہ ہے کہ جیسا کہ پہلے عرض کر چکا ہوں  
 کہ ان کے اشعار کی معنویت سے غیر متفق ہونے کے باوجود میں ان  
 کے اشعار پر سر دھنتا ہوں اور وہ شاعر جو منکر و مخالف کو بھی داد دیتے  
 اور قدر کرنے پر بھی مجبور کر دے کوئی معمولی شاعر نہیں ہو سکتا۔ اختلاف  
 مسلک کی بنا پر میں نے اکثر یہ چاہا کہ میں

ان کے اشعار سے لطف اندوز ہونا ترک کر دوں مگر جناب والا  
 جادو وہ جو سر چڑھ کر بولے مجھے اس کا اقرار ہے کہ میں اس پر قائل  
 نہ ہو سکا اور کیسے ہو سکتا ہے

ہم نے برسات کے موسم میں جو چاہی تو یہ

ابر اس زور سے گر جا کہ الہی توبہ

یہ میرا دعویٰ ہے کہ اچھا شاعر کبھی بُرا آدمی نہیں ہو سکتا اور میں  
جب امجد کی طرف نظر اٹھاتا ہوں تو اپنے دعوے کی تصدیق کو زندہ محسوس  
دیکھ لیتا ہوں۔ امجد شاعر ہیں۔ انسان ہیں۔ نیک نفس اور رقیق القلب  
انسان ہیں۔ رقیق القلبی ان کی خوش قسمتی بھی ہے اور بد بختی بھی  
خوش قسمتی اس لحاظ سے ہے۔ ع

”آدمی کو بھی میسر نہیں انساں ہونا“

کے دور میں بھی وہ انسان ہیں۔ صحیح معنی میں انسان — اور بد بختی  
اس لحاظ سے ہے کہ وہ بے چارے افسانہ افسوں میں مبتلا ہو کر وہاں  
پہنچ گئے ہیں جہاں یہ دردناک آواز گونجا کر تتی ہے۔

ہم وہاں ہیں جہاں سے ہم کو بھی  
کچھ ہماری خبر نہیں آتی

اس کے علاوہ امجد میں ایک آن بھی ہے ایک ایسی آن کہ اُن  
سن و سال میں بھی ان میں معشوقیت پائی جاتی ہے اور شاید حافظ  
نے ان ہی کے لیے کہا تھا۔

بندہ طلعتے آن باش کہ آنے دارد

یہ بندہ خاکسار اور بہ زنجیر جہاں گر دچھو کہ ازلی بُت پرست ہے  
اس لیے امجد کی محبت میں گرفتار ہو چکا ہے۔



فصل العلماء ذواتو عهد الحق روح حضرت امام محمد



آرے آرے جی کُنم با خلق و عالم کار نیست  
 اجمد جس ادا سے آنکھ اٹھاتے اور جس شیرینی سے سُکراتے ہیں اس  
 پر ہزاروں پری زادوں کو قربان کیا جاسکتا ہے اور اس وقت جب کہ  
 وہ میرے سامنے بیٹھے ہوئے ہیں۔ میں حاضرین کو چیلنج دیتا ہوں کہ بے  
 اینست کہ دل بردہ و خوں کردہ بے را  
 بسم اللہ اگر کتاب نظر ہست کسے را

جوش بر لبتر ہوش

۶۱۹۵۵-۱-۳۱

مدرسہ اس کا سفر جشن الماس کے دوسرے دن افضل العلماء ڈاکٹر  
 عبد الحق صاحب رکن پبلک سروس کمیشن حکومت  
 مدرسہ حضرت اجمد اور بیگم اجمد کو اپنے ہمراہ مدرسہ اس لے گئے۔ یہاں  
 اجمد نے مختلف جلسوں اور مشاعروں میں شرکت فرمائی۔ ڈاکٹر عبد الحق  
 صاحب نے مدرسہ اس میں آپ کا ان الفاظ میں تعارف فرمایا: ”مجھ  
 سے ملنے کے لیے آج تک جتنے حضرات بھی مدرسہ اس آئے مجھے اپنا بزرگ  
 سمجھ کر آئے لیکن اس مرتبہ میرے بزرگ تشریف لائے ہیں آج میں  
 اپنے ان بزرگ حضرت اجمد کا آپ سے تعارف کراتے ہوئے انتہائی فخر  
 عزت اور مسرت محسوس کر رہا ہوں گو ان کی عظیم شخصیت میرے تعارف  
 کی محتاج نہیں۔ مدرسہ اس میں قریب ایک ماہ قیام کرنے کے بعد آپ

کر نول ہوتے ہوئے حیدر آباد واپس ہوئے۔

۱۹۵۸ء جولائی دو تین سال پہلے آل انڈیا ریڈیو حیدر آباد نے اپنے شاندار

اسٹیشن کا افتتاحی جلسہ جو ملی ہال میں منعقد کیا اس تقریب میں ہندو ڈاکٹر راجندر پرشاد، گورنر اور چیف منسٹر آندھرا پردیش، دیگر وزراء اور عہدہ داروں وغیرہ کے ساتھ امجد بھی مدعو تھے جہاں آپ نے صدر تقریر سے پہلے اپنی دو تین رباعیاں سنائیں جو ریکارڈ کر لی گئیں۔

۱۹۵۸ء میں سہ ماہیہ اکید می حیدر آباد کی جانب سے آپ شاندار خدمات کے اعتراف کے طور پر پانچ سو روپے پیش کئے گئے۔ سال گزشتہ ڈاکٹر بیٹاک کے خانگی دوا خانے آنکھ کا آپریشن آپ کی آنکھ کا آپریشن ہوا جو کامیاب رہا اور لکھنے پڑھنے کے قابل ہو گئے۔ اور اکثر فرمایا کرتے کہ ”مجھے ایسا ہوتا ہے کہ پورے جسم کی قوت کھینچ کر آنکھ میں آگئی ہے۔“

وفات سے دو تین دن پہلے آپ کو جاڑے سے بیمار وفات امجد اور شنبہ کی شام تک اس میں اتار چڑھاؤ

اس دوران میں نہ صرف آپ نے حسب معمول نماز اور قرآن کی تلاوت جاری رکھی بلکہ خاص بات یہ رہی کہ آپ شب چہار شنبہ رات بارہ نیم فرماتے گئے اور دو دو رکعت نماز پڑھتے رہے۔

چہار شنبہ کے دن طبیعت کچھ ناساز رہی سینہ میں تکلیف ہونے پر ڈاکٹر شاہ نواز صاحب کو دن کے تقریباً بارہ بجے بلوایا

ڈاکٹر صاحب سے بعد سلام گفتگو رہی۔ ڈاکٹر صاحب کے یہ کہنے پر کہ  
قتلویش کی کوئی بات نہیں دو تین دن میں طبیعت ٹھیک ہو جائے گی  
آپ نے ارشاد فرمایا ”انشاء اللہ“

اس دوران میں آپ غالب کا یہ شعر اکثر پڑھتے رہے۔

حد چاہئے سزا میں عقوبت کے واسطے

آخر گنہگار ہوں کافر نہیں ہوں میں

آپ کے ایک معتقد منظر حسین صاحب نے، ڈاکٹر صاحب کے  
ساتھ واپس ہوتے وقت مصافحہ کیا تو آپ نے ان کا ہاتھ زور سے  
دبا کر گلو گیسر آواز میں دعائیں دیں اور خدا حافظ کہا۔ اس کے  
بعد جب میرے بڑے بھائی محمد تلاوت شریف صاحب نے بھی بعد  
قدم بوسی واپسی کی اجازت چاہی تو اجازت دی اور پُریم آنکھوں  
سے ارشاد فرمایا کہ خدا حافظ ہے جاؤ، اب ہم بھی جاتے ہیں۔  
دن میں پانچ چھ بجے کے قریب حضرت امجد نے اکثر ملنے والوں  
کو یاد کیا تو صاحبزادی نے کہا کہ شام میں آئیں گے جس پر آپ نے  
فرمایا کہ ”ہاں اب سب آتے ہی رہیں گے۔ ہمیں کیا کرنا ہے اب سب  
آئیں گے بھی جائیں گے بھی۔“

رات میں آٹھ بجے کے قریب آپ نے بیگم امجد سے فرمایا کہ کیا  
تم بھی میرے ساتھ چلو گے بیگم امجد نے ان رموز کو نہیں سمجھا اور نہ یہ



خیال گزرا کہ دو تین گھنٹہ بعد ہی امجد آپ سے ہمیشہ کے لیے جدا ہونے والے ہیں اس لیے فرمایا کہ ”نہیں صاحب پریشانی کی کوئی بات نہیں ہے آخری دن کے ان واقعات سے پتہ چلتا ہے کہ آپ کو اپنی موت کا یقین ہو چکا تھا اور جان گئے تھے کہ کچھ ہی دیر بعد دنیا کو چھوڑ کر اپنے رفیقِ اعلیٰ سے ملنا ہے۔“

واجب ہی کو ہے دوامِ باقی فانی      قیوم کو ہے قیامِ باقی فانی  
کہنے کو زمین و آسمان سب کچھ ہے      باقی ہے اسی کا نام باقی فانی  
رات کے نو بجے کے قریب ڈاکٹر صاحب دوبارہ آئے اور انکس  
دے کر واپس ہو گئے۔ اس کے بعد بے پناہ جاری ہوا تو پسینہ صاف کر کے  
دودھ پلا کر لٹا دیا گیا۔ کچھ دیر آنکھ لگی اور سوتے ہی سوتے میں قریب  
۱۰ بجے یکایک زور سے ہچکی لگی اور آن واحد میں روح پروانہ کر گئی۔  
اِنَّا لِلّٰہِ وَاِنَّا اِلَیْہِ رَاجِعُوْنَ

مولوی اکبر الدین صدیقی صاحب کچھ ار جامعہ عثمانیہ کو جو آپ کے قریب ہی رہتے ہیں بلوایا گیا، ان کی وجہ سے انتقال کی خبر شہر میں رات کے سناٹے کے باوجود آگ کی طرح پھیل گئی، صبح کے اخبارات میں سائے ارتحال کی خبریں شائع ہوئیں اور لوگ بلا تخصیص مذہب و ملت دم و عہدہ امجد مسکن آغا پورہ پر جمع ہونا شروع ہوئے۔ صبح ۹ بجے بعد غسل میت کو بنرض دیدار مردانہ حصہ میں رکھا گیا۔ دیکھنے والوں کی شاید ہی کوئی آنکھ ایسی ہو جس سے آنسو نہ بہے ہوں۔ کفن میں لٹا

چہرہ دیکھ کر ایسا معلوم ہو رہا تھا کہ آپ آرام فرما رہے ہیں، مرنے کا  
بہ مشکل یقین کیا جاسکتا تھا۔ چہرہ پُر نور تھا جس سے غیر معمولی اطمینان اور  
مسرت کے آثار نمایاں تھے۔

غرض ۱۲ بجے جنازہ نامہ پبلی ٹیک کی مسجد لے جایا گیا۔ اے ایسے  
بعد نماز ظہر دکن کی ایک بزرگ اور مقدس ترین ہستی حضرت عبداللہ رضا  
صاحب نقشبندی نے نماز جنازہ پڑھائی۔ نماز جنازہ اور تدفین میں  
ہر مذہب و ملت کے علماء، مشائخ، شعراء، ادیب، ارباب صحافت اور  
اہل قلم کے علاوہ اردو دوستوں، متاجروں اور شہریوں کی ایک کثیر تعداد  
شریک تھی۔

دن کے تین بجے احاطہ درگاہ شاہ خاموش میں مشرقی صحن کے  
چبوترے پر راستہ کے جنوبی جانب آپ کی اہلیہ جلالہ علیہ السلام کے پہلو میں  
آپ کو سپرد خاک کیا گیا۔ جہاں آپ نے اپنے لیے قبر پہلے ہی سے تیار  
کروا کر رکھ لی تھی۔

## اخلاق و عادت

اتحاد صوفی منش۔ سادہ مزاج۔ بزرگ صورت۔ پاکیزہ سیرت اور بڑے  
مثمن اور خاموش انسان ہیں۔

مزاج میں سادگی | سیدھا سادا ہے۔ غذا اور لباس بالکل معمولی  
ان کا طریقہ زندگی بالکل

استعمال کرتے ہیں جس میں ازابتدائاً محال کوئی فرق نہیں آیا۔ وہ اہلکار درجہ سوم سے ترقی کر کے مددگار صدر محاسب بھی ہو سکتے ہیں لیکن ان میں نہ غرور و تکبر پیدا ہو نہ مزاج میں کوئی فرق آیا۔ اور نہ ہی لوازمات زندگی میں کسی قسم کی تبدیلی ہوئی۔ ایک عرصے تک سیکل کی سواری کرتے رہے۔ اب عمر کے تقاضے سے اس کو ترک کر دیا ہے۔ ملازمت کے زمانے میں جبکہ دفتر صدر محاسبی دیوان کی دیوڑھی میں تھا اس وقت آپ کا اجلاس عمارت کے بالائی حصے پر تھا۔ آپ سیکل پر دفتر پہنچتے اور سیکل اپنے ماتھے میں لے کر بعض وقت سیکل کو موڑھے پر رکھ کر سر پٹھیاں چڑھتے تھے اگرچہ سچا سچا سپراسی آپ کی سیکل لینے کے لیے نیچے ہی تیار موجود رہتا تھا۔ انجمن صرف نہیں ہیں ہاں خرچ کرنے میں احتیاط سے کام لیتے ہیں زندگی میں ہمیشہ اعتدال پسند ہیں تاکہ اس میں دو غلطی پیدا نہ ہو۔ منکسر المزاجی۔ طبیعت میں سادگی۔ صفائی اور عبادت ان کے خاص اوصاف ہیں اور یہ مقولہ کہ شاعر کا کلام اس کی زندگی کا آئینہ ہوتا ہے انجمن پر پورا پورا صادق آتا ہے۔

**خودداری** | انجمن بہت خوددار واقع ہوئے ہیں۔ کسی کا احسان لینا پسند نہیں کرتے لیکن خود ہر قسم کا ایثار کرتے اور ہر تفریق مذہب و ملت و وسروں کی مدد کرتے ہیں۔ یہ نہیں دیکھتے کہ کس کی مدد کر رہے ہیں۔

**ہمان نوازی** | انجمن بڑے ہمان نواز ہیں۔ ہمان نوازی آپ کی خاطر

صفت ہے۔ آپ سے ملنے جُلتے والوں کا ایک سلسلہ جاری رہتا ہے ان میں بعض تو دنوں کیا بلکہ ہفتوں اور مہینوں آپ پاس رہتے ہیں اس سے کبھی آپ کی پیشانی پر بل نہیں پڑتے بلکہ آپ بہت خوشی اور مسرت محسوس کرتے ہیں۔

**خیر خیرات** کوئی سائل آپ کے در سے محروم نہیں جاتا۔ جب کوئی حاجت مند اور اہل غرض آپ پاس آتا تو پہلے آپ اس کو کھانا کھلاتے اگر گھر میں اس وقت کچھ نہ ہو تا تو بازار سے شیر مال وغیرہ خرید کر منگاتے اور اس کو کھلاتے یا نہیں تو کھانے کے لیے پیسے دیتے اور حتی المقدور ممکنہ مالی مدد بھی فرماتے ہیں پھر روزِ قمیص یا کرتے کی جیب میں دس پانچ روپے رکھ کر شام تک خیرات کر دیتے چنانچہ زندگی کے آخری دن تک بھی آپ کا یہی معمول رہا۔

**دوستوں سے ملنا جلنا** | امجد امیر و غریب اعلیٰ یا ادنیٰ جو بھی آپ پاس ملنے آئے ایک ہی طرح سے ملتے ہیں ہر شخص یہ سمجھنے لگتا ہے کہ وہی ان کا سب سے عزیز اور قریبی دوست ہے۔ وہ احباب سے ملتے ہیں تو بہ لحاظ انسان کے ملتے ہیں اور عہدے۔ مرتبے یا دولت کا کوئی خیال نہیں کرتے۔ حیدر آباد کی بڑی بڑی شخصیتیں جیسے سر اکبر حیدری مرحوم۔ سر امین جنگ مرحوم۔ مہدی یار جنگ مرحوم۔ اور دیگر کئی اعلیٰ عہدہ دار جب کبھی آپ سے ملنے آتے تو آپ ہر ایک سے اسی طرح ملتے جس طرح اور لوگوں سے بلا کرتے۔ آج بھی بڑے لوگوں کی ملاقات

۴۰  
 میں کسی قسم کا قرضع اور امتیاز روا نہیں رکھتے۔ ان کے طے والوں  
 چھٹھ سو بیس ہے جس میں ہر قسم اور ہر طبقہ کے لوگ شامل ہیں۔ چنانچہ  
 بھی ڈاکٹر ٹی گوپال ریڈی مرکزی وزیر مصارف و آمدنی اور گورنر  
 پردیش جناب بی بی سید صاحب و دیگر صاحبان اقتدار کو آپ  
 ملاقات کا شرف حاصل ہے۔ امراء و جاگیردار۔ اعلیٰ عہدہ دار مشائخ  
 ادنیٰ ملازمین اور غریب مفلوک احوال لوگ غرض سب کو آپ کی  
 کا فخر حاصل ہے۔ آپ اپنے کو کسی سے بھی کسی لحاظ سے اونچی یا برابر  
 بلکہ اپنے کو ہر ایک سے کمتر اور چھوٹا سمجھتے ہیں۔

نام و نمود سے پرہیز  
 امجد نام و نمود کے ساتھ خود نمائی اور  
 نام و نمود سے پرہیز کرنا بالکل پسند نہیں کرتے کیونکہ تکلف و  
 ان کی فطرت کے خلاف ہے۔ دنیوی خواہشات اور حرص و ہوس کو  
 سمجھتے ہیں اس لیے دنیوی جاہ و جلال سے کوسوں دور رہتے ہیں  
 امجد کو پہلی بیوی سے ایک لڑکی انعام النساء  
 بچوں سے انس اتنی جو ماں کے ساتھ طبعی رُود و موسیٰ میں  
 ہو گئی۔ اس کے بعد دوسری بیویوں سے کوئی اولاد نہیں ہوئی۔  
 اس کے امجد بچوں کو بہت چاہتے اور محبت کرتے ہیں۔ بچے کسی  
 ہوں خواہ غریب و افارب کے یا غیروں کے۔

ملازمین کے ساتھ برتاؤ  
 امجد ملازمین کے ساتھ بہت اچھا  
 ملازمین کے ساتھ برتاؤ کرتے ہیں جو خود کھاتے ہیں۔

لھاتے ہیں۔ ہمدردی سے پیش آتے ہیں اور ان کے دکھ درد میں شریک رہتے ہیں۔

خانگی زندگی میں سب سے زیادہ اہم پہلو شریکِ حیات کے ساتھ رکے تعلقات ہیں۔ چونکہ عورت مرد کے سب سے زیادہ قریب اور باز رہتی ہے اس لیے بیوی کے ساتھ شوہر کے تعلقات اور بتاؤ بھائی سے اس کے گروار کا صحیح طور پر اندازہ کیا جاسکتا ہے۔ چونکہ انسانی زندگی میں مانگی اور گھر بیو زندگی زیادہ اہمیت رکھتی ہے اس لیے محبت کی خانگی زندگی پر بھی سرسری نظر ڈالنا مناسب نہ ہوگا۔

**بیویوں کے ساتھ تعلقات** | امجد کی پہلی بیوی شادی کے صرف تین چار سال بعد طغیانی رو بہ موسیٰ

کی نظر ہو چکی تھیں اس لیے ان سے امجد کے تعلقات کا انداز لگانا مشکل ہے۔ البتہ امجد کی دوسری بیوی جمال سلمیٰ چودہ سال تک امجد کے دکھ سکھ کی شریک رہیں اس لیے امجد کی آئندہ زندگی پر ان کا بہت گہرا اثر ہے چنانچہ ان کے بارے میں امجد ”جمال امجد“ میں لکھتے ہیں ”شادی کے پنج چھ برس بعد ہماری کسی خاص کوشش و محنت کے بغیر ہماری زندگی دُور بد لے لگا۔ وقت آگیا اور رحمتِ الہی کے دروازے آہستہ آہستہ ملنے لگے۔“

”خدا اور رسول کی محبت کے آثارِ سلمیٰ کے افضیاع و اطوار سے ظاہر کرنے لگے ہماری حیرانی ان کی مسرت کا سبب ہمارا انجوب ان کے لبسٹ

کا موجب ہوتا تھا کیونکہ وہ لطائف اور نکات جو کبھی اور کسی وقت خود ہمارے وہم و خیال میں بھی نہ آتے تھے ان کی زبان سے بلا تکلف ادا ہوتے تھے۔ کبھی کبھی ان ہی بحثوں اور مکالموں میں آدمی آدمی را گزر جاتی تھی۔ اکل و شرب کی تمام لذتیں روحانی اور مذہبی مسرتوں پر قربان تھیں۔ کبھی اُدھر سالن چولھے پر چڑھا ہوتا اور اُدھر کوئی بحث چل جاتی۔ سالن اپنے آپ پکا کر ٹھنڈا بھی ہو جاتا مگر یہاں سلسلہ گفتگو ختم ہی نہ ہونے پاتا۔ . . . . خانہ خدا کے زیر سایہ ”صبا فریال کے چھوٹے اور پُر فضا چمن میں ہم دونوں کی پُر لطف زندگی بسر ہوتی تھی۔“

جج سے واپسی کے بعد جمال سلمیٰ کا انتقال ہو گیا۔ ان کے انتقال کے چند سال بعد جیسا کہ اس سے قبل مذکور ہو چکا اجمد نے پھر عقد کیا۔ موجودہ بیوی اوسط بڑھی لکھی صوم و صلوٰۃ کی سختی سے پابند۔ خوش حال اور طبیعتاً بہت مفسار ہیں۔ شوہر کی فرمانبرداری اور اطاعت کیش زیادہ ہیں اس لیے دونوں کی زندگی پُر مسرت اور خوش گوار ہے جو دوسروں کے لیے قابل تقلید ہے۔ بیوی شوہر کی اطاعت اور فرمانبرداری کو مقنا سمجھتی ہیں تو شوہر بیوی کی نافرمانی کرتے ہیں۔ اجمد نے اپنی بیوی کو اسلامی تعلیمات کے مطابق آزادی بھی دے رکھی ہے۔ بیوی کی خواہشات کی تکمیل اگر اجمد اپنے لیے ضروری سمجھتے ہیں تو بیوی اپنے شوہر کے آزاد آسائش کا بھی ویسا ہی خیال رکھتی ہیں جس کے سبب دونوں کی زندگی بہت آسودہ اور خوش حال ہے۔

نماز | اجمد نماز کے سختی سے پابند ہیں۔ اکثر نماز باجماعت ادا فرماتے ہیں۔  
 فجر کی نماز عام طور پر درگاہ یوسفین کی مسجد میں اور کبھی کبھی مسجد شیک  
 نامپلی میں ادا کرتے ہیں۔ فرض نمازوں کے علاوہ تہجد کی نماز اور نوافل بھی  
 کثرت سے پڑھتے رہتے ہیں اور ذکر و فکر میں رات دن مشغول رہتے ہیں۔

قرآن کی تلاوت | روزانہ قرآن کی تلاوت فرماتے ہیں اور خاص

رموز جب آپ پر منکشف ہوتے ہیں تو خود بخود رباعی موزوں ہو جاتی  
 ہے۔ آپ کو قرأت سے بہت لگاؤ اور دلچسپی ہے۔ اکثر وہ بڑے  
 شوق سے قرأت سماعت فرماتے ہیں۔ خوش الحان قاریوں سے قرآن  
 سُننے میں مسرت محسوس کرتے ہیں۔ جب کبھی اور جو کوئی قرآن کی  
 تلاوت کرے تو آپ ہمہ تن گوش ہو کر پورے اہٹاک کے ساتھ سماعت  
 فرماتے ہیں اور سر ہلکتے ہیں۔

عام طور پر آپ چادر اوڑھ کر چیت لیٹے رہتے ہیں اور فرماتے ہیں  
 کہ اس سے بڑھ کر بہتر کوئی چیز نہیں کیونکہ اس سے آدمی برائیوں  
 سے محفوظ بھی رہتا ہے اور اس کا خیال ہمیشہ اپنے خالق کی طرف  
 لگا رہتا ہے۔

اس طرح چادر اوڑھ کر لیٹے رہنا آپ کا محبوب ترین مشغلہ ہے۔



اجمہ کے حلیہ کو بیان کرنے کی بجائے یہ مناسب معلوم  
اجمہ کا حلیہ ہوتا ہے کہ حلیہ کو خود ان کی زبان میں پیش کیا جائے  
 اب اجمہ کے حلیہ کو خود انھیں کی زبانی سنئے۔

”ہمارا رنگ گندمی ہے وہ گندم جس کی بدولت باؤ آدم جنت  
 سے دنیا میں اور ہمارے بابا دنیا سے جنت میں بھیجے گئے۔ قد دوزخ سے  
 دواچ نکم۔ سر بڑا استری کا آدھا نمبر۔ فراخ پیشانی۔ بھوں۔ آنکھ۔ کان نما  
 متوسط نہ بڑے نہ چھوٹے۔ رخسار کسی قدر دے ہوئے۔ مختصر سی ڈاڑھی۔  
 نور و ظلمت کا نمونہ۔ سینہ چوڑا۔ کمر سینہ سے پانچ انچ کم۔ جسم موٹا نہ ڈبلا۔  
 مذہب بین ذالک قوی۔ ابتدائی جوانی سے اب تک ایک حال پر بال  
 برابر فرق نہیں۔ اس کا ثبوت یہ ہے کہ جو پتھر ہم سے اس وقت نہیں  
 اٹھ سکتا تھا اب بھی اسی طرح نہیں اٹھ سکتا۔“

اجمہ بہت سادہ غذا استعمال کرتے ہیں اور اپنے شعر ”جو  
غذا مل گیا سو کھانا دانا کا نام جینا“ پر عامل ہیں۔ کسی خاص قسم کی  
 غذا سے رغبت نہیں رکھتے جو موجود ہو کھاتے ہیں۔ کھانے کا کوئی خاص  
 وقت مقرر نہیں۔ جس وقت مل جائے اور جو مل جائے کھا لیتے ہیں۔  
 رمضان میں افطار و سحر میں غذا کا کوئی اہتمام نہیں ہوتا جو مل جائے  
 سے افطار و سحر کرتے ہیں۔ ہندوستانی کھانوں کے سوا مغربی کھانوں سے  
 بھی انکار نہیں کرتے۔ دسترخوان پر بھی کھاتے ہیں اور میز پر بھی بکریٹ  
 زیادہ مرغوب ہے۔ کثرت سے استعمال کتے ہیں اور کتے کی یہ بیزارہ سال کتا ہی

**لباس** | امجد کا لباس ابتدا سے آج تک نہیں بدلا۔ (۲۰، ۵۰) سال پہلے امجد جو لباس پہنتے تھے اس میں بہت کم فرق ہوا ہے جو نہ ہونے کے برابر ہے۔ لباس بہت سادہ استعمال کرتے ہیں اس میں کوئی مفاخرت نہیں ہوتی۔ امجد ابتدا میں ترکی ٹوپی پہنتے تھے، حج سے واپسی کے بعد سے سپید کپڑے کی گول ٹوپی پہننے لگے ہیں۔ شہزادانی اکثر سفید، سرمئی، سیاہ اور کبھی خاکی رنگ کی پہنتے ہیں گلے میں گلوبند کی طرح کپڑا ڈھل لیتے ہیں۔ قمیص یا کرتہ زیب تن کرتے ہیں۔ گھر میں عام طور پر ناسی یا سیاہ رنگ کی لنگی (تہ بند) باندھتے ہیں۔ اویا ہر جائیں تو دوہرا یا اکہرا تنگ پنچوں والا پاجامہ۔ پیر میں سلیم شاہی جوتا اور کبھی چلپ بھی استعمال کرتے ہیں۔

**ادبی زندگی** | امجد کی ادبی زندگی کی ابتدا ان کے طالب علمی کے زمانہ سے شروع ہوتی ہے۔

نثر میں گلستانِ امجد دراصل گلستانِ سعدی کا با محاورہ ترجمہ ہے اور ”سلم الاخلاق، اخلاقِ جلالی کا۔ موخر الذکر زمانہ طالب علمی کی کوشش کا نتیجہ ہے۔ نثر میں امجد کی سب سے اہم تصانیف پیامِ امجد اور جمالِ امجد ہیں۔ پیامِ امجد میں امجد نے اپنی شاعری کے نصب العین کو متعین کر دیا ہے اور یہی ایک تصنیف ایسی ہے جو امجد کی شاعری کے موضوع کو نہایت وضاحت کے ساتھ ہمارے سامنے پیش کرتی ہے جیسا کہ خود امجد نے کہا ہے ”کلامِ امجد کا تمام ماحذ اور مبداء قرآنی آیات

اور احادیث سرور کائنات صلی اللہ علیہ وسلم ہے۔ ”... ہم قرآن و حدیث میں جو کچھ بھی پڑھتے ہیں ان میں سے بعض آیات اور احادیث خاص طور پر انکشاف کے درپے ہو کر (بقول سلیم مرحوم) آپ ہی آپ کسی قطعہ یا رباعی یا نظم کی صورت میں ہمارے سامنے پیش ہو جاتے ہیں اور ہم ان کو لکھ کر اپنے نام سے شائع کر دیتے ہیں ” اجمتہ کی ساری ادبی کاوشیں مذہب اور شعر کا ایک بہت خوب صورت امتزاج ہیں۔

امجد کی تصنیفات نشر کو سن واری ترتیب میں رکھا جائے تو ترتیب حسب ذیل ہوگی۔

۱۔ شہد الاخلاق (اخلاقِ جلالی کا ترجمہ) یہ زمانہ طالب علمی کی یادگار ہے جو کیا ہے۔

۲۔ حجِ امجد ..... ۱۳۲۷ھ ہجری

۳۔ جمالِ امجد ..... ۱۳۲۸ھ

۴۔ حکایاتِ امجد ..... ۱۳۵۳ھ

۵۔ گلستانِ امجد ..... ۱۳۵۴ھ

۶۔ میاں بیوی کی کہانی ..... ۱۳۶۰ھ

۷۔ ایوب کی کہانی ..... ۱۳۶۴ھ

۸۔ پیامِ امجد ..... ۱۳۶۸ھ

# دو ستر ایا باب

نثر نگاری

## رُبَاعِی

ہر نقطہ و حرف کام کر جاتا ہے  
 دامن گل معرفت سے بھر جاتا ہے  
 اعجاز کا کلام کوئی خنجر تو نہیں  
 کیوں دل میں ہر ایک کے اتر جاتا ہے

جمالِ امجد! یہ امجد کی خود نوشتہ سوانح عمری ہے لیکن اور سوانح عمریوں کی طرح اس میں امجد کی زندگی کے غیر معمولی واقعات نہیں ہیں بلکہ یہ اُن کی ذہنی تبدیلیوں کی ایک دلچسپ داستان ہے۔ زندگی کے چھوٹے چھوٹے واقعات کے ساتھ کہیں بے ساختہ ہنسنا دینے والے بچپن کے کرسچے ماں کی محبت سے بھرے ہوئے افسانے۔ جوانی کی کہانیاں۔ زمانے کی نیکیا رو موسیٰ کی قیامت خیز طغیانی۔ زندگی کے سچے اور حیرت انگیز حالات۔ امجد کے اپنے مشاہدات اور ان سے اخذ کئے ہوئے نتائج ہیں۔ جن میں کہیں آہ ہے کہیں واہ ہے۔ یہ ایک آئینہ ہے جس میں ابتدا سے انتہا تک ایمان کی تازگی، یقین کی زیادتی، روح کی فرحت، لازوال مسرت کی طلعت جہاں افروز نظر آتی ہے۔ یہ امجد کی شریکِ حیات جمالِ سلمیٰ کے نادر ملحوظات بھی ہیں جو سلوک اور تصوف سے متعلق ہیں۔ یہ ایسی باتیں نہیں جو صرف

صوفیاء اور اہل باطن کے لیے مفید ہوں بلکہ وہ ہر ایک کی زندگی کو سنوارنے  
 کردار کو بنانے۔ اخلاق کو سدھارنے کے لیے بہترین نمونہ ہیں۔ امجد کی  
 یہ معرکہ الآراء تصنیف گیارہ نوشتوں پر مشتمل ہے۔ پہلے نوشتہ میں زندگی کے  
 حالات اور آخر میں تصوف کے اسرار و سلوک کی باتیں سادہ اور عام فہم انداز  
 میں درج ہیں۔ ہر نوشتہ اپنی طرز میں دلکش اور دل آویز ہے۔ اس کی  
 عبارت نہایت معنی خیز اور درد انگیز ہے۔ یہ ایسی سوانح زندگی ہے جس میں  
 تصوف اور حقائق کا خزانہ بھر دیا گیا ہے۔ یہ معرفت اور حقیقت کا مخزن ہے۔  
 حکمت و فلسفہ کا سرچشمہ اور حال و قال کا مرقع ہے۔ اس کتاب کو ایک  
 مرتبہ شروع کر دینے کے بعد ختم کرنے تک چھوڑنے کو جی نہیں چاہتا۔ اس  
 میں اتنی چاشنی ہے کہ ایک بار پڑھنے سے سیری نہیں ہوتی بلکہ بار بار پڑھنے  
 کو دل چاہتا ہے کیونکہ اس سے ذوق ادب کی نشی ہوتی ہے اور کاہش  
 دل کی تشکین ”جالِ امجد سے مختصر نمونے درج ذیل ہیں۔

طغیانِ رودِ موسیٰ کے حالات

دیکھ رہی ہے بیابا جلا جا رہا ہے اور جا با بھی کیسا جیسے کڑی کمان  
 سے تیز نکلتا ہے یہاں تک کے بہتے بہتے ایک درخت کے قریب پہنچ کر  
 اس کی جھکی ہوئی ڈالی پکڑ لی اور ساتھ ہی پلٹ کر اپنے ساتھیوں کی  
 طرف دیکھا۔ ہم اس وقت اپنے ساتھیوں سے (۱۰۰) گز دور ہو گئے  
 تھے۔ ہم نے وہیں سے چلا کر آواز دی کہ بچی کو کسی بہتے ہوئے صند

میں بند کر کے بہا دو۔ ممکن ہو تو میں اس طرف سے نکال لوں گا۔  
اور تم بھی کسی تختے کا سہارا لے کر اپنے آپ کو دریا کی موجوں کے حوالہ  
کر دو۔“

حضرت کُن فیکون کے تماشے دیکھتے جا بیٹے۔ اس کہنے کے بعد ہی  
والدہ کے سامنے مختلف سامانوں کے ساتھ ٹین کا ایک بڑا صندوق بھی ہٹایا  
ہوا آگیا۔ والدہ نے اس کو پکڑ ہی لیا اور چاہا کہ موسیٰ علیہ السلام کی طرح  
بچی کو صندوق میں بند کر کے بہا دیں مگر قسمت کی بات صندوق مقفل  
نکلا۔ والدہ نے مایوسی کے ساتھ پھر مجھے پکار کر کہا: ”بیٹا صندوق کو  
قفل لگا ہے۔“ پھر صندوق کو چھوڑ کر ایک بڑی شہتیر پکڑ لی اور اپنی بہو کو  
بھی اس کے خنما لینے کی ہدایت کر کے اپنے آپ کو دریا کے حوالے کر دیا۔  
یہ ہولناک راستہ چند قدم ہی طے ہوا تھا کہ بیوی کے ہاتھ سے شہتیر نکل  
گئی پھر تپہ نہ چلا کہ کیا ہوئیں۔ تھوڑی دیر کے بعد والدہ بھی نہ سنبھل سکیں  
شہتیر سے دور جا پڑیں۔ کبھی دوڑتی ہیں۔ کبھی اچھلتی ہیں۔ کبھی صرف  
سر کے بال نظر آتے ہیں۔ کبھی زور کر کے ابھرتی ہیں تو کچھ صورت بھی نظر  
آجاتی ہے مگر بالک جھپکنے تک پھر ڈوب جاتی ہیں۔ آہ۔ آہ۔ ہاں۔ ہاں۔  
طوفانی مناظر میں یہ منظر جو جو کچھ تھا اس کا اندازہ ہمارے میوا کے شاید  
ہی کوئی کر سکے۔

ہم درخت سے یہ سب حالات دیکھ رہے ہیں۔ ہر وقت قصہ ہوتا  
ہے کہ پانی میں کود پڑوں ماں تاک پہنچ جاؤں مگر دھاسے کی مخالف



سمت کچھ زور نہیں چل سکتا۔

خدا کی قدرت والدہ خود بخود بہتی ہوئی ایک درخت کے قریب پہنچ گئیں جو ہم سے تھوڑے ہی فاصلے پر تھا۔ ہم نے فوراً آواز دی ہاں ام درخت تک پہنچ گئی ہو تمھارے سر پر ڈالیاں جھکی ہوئی ہیں فوراً کسی ڈالی کو پکڑ لو۔

ماں نے بیٹے کی آواز سن لی اسی عالم بدحواسی میں ہاتھ بڑھا کر لکڑی پتی سی ڈالی پکڑ لی اور ہماری طرف دیکھ کر کہا ”ہائے بیٹا میرے دونوں چاند ڈوب گئے“ (یعنی بہو اور پوتی) ہم نے کہا خیر جو بہو ہو اس کو کسی طرح بچ جاو۔“

ماں نے کہا بچی کمر سے بندھی ہوئی ہے جو پانی میں لٹک گئی ہے جس کی وجہ سے میں اوپر ابھر نہیں سکتی۔ ہماری والدہ کی یہی ایک آخری بات تھی جو ہمارے کانوں تک پہنچی۔

اب معلوم ہوا کہ والدہ نے اپنا دوپٹہ نکال کر نصف اپنی اور نصف بچی کی کمر سے باندھ لیا تھا کہ بچی کہیں ہاتھ سے نہ جھپوٹ جائے۔ انھوں نے بچی کی جان بچانی چاہی۔ بچی پتھر بن کر ان کو ڈبو رہی ہے۔ اب تک گواہ بچی کو نہیں جھوڑنا چاہتے تھے اب بچی ان کو نہیں چھوڑنا چاہتی ہے ہمارے شان بھی اس وقت تصویر لینے کے قابل تھی۔

جس درخت پر ہم چڑھے ہوئے تھے اس کو ایک لمبی ڈالی کے ساتھ جو بہت اونچی چلی گئی تھی کوئی اور ٹہنی یا ڈالی نہ تھی جس سے ہماری

ہماری شان بھی اس وقت تصویر لینے کے قابل تھی۔

جس درخت پر ہم چڑھے ہوئے تھے اس کو ایک لمبی ڈالی کے سواۓ جو بہت اونچی علی گئی تھی کوئی اور ٹہنی یا ڈالی نہ تھی جس سے ہماری طرح کئی سانپ اور کنکھجورے لیٹے ہوئے تھے ہم اس وقت اس ڈالی پر تکیہ کئے ہوئے اپنی ماں سے گفتگو کر رہے تھے۔

والدہ کی مذکورہ آخری بات سننے کے بعد وہ ڈالی جو ہماری پشت بان تھی تڑ سے ٹوٹ گئی۔ ہم الٹ کر پانی میں گرے۔ مگر کچھ جھنجھک بے ساختہ ہماری زبان سے نکل گیا ”اماں میں تو جیلا“ کاش ہماری زبان بند ہو جاتی۔ ہمارا حلق بیٹھ جاتا کیونکہ اس آواز کے ساتھ ہی گھبرا کر انھوں نے ہماری طرف دیکھا اور وہ پتلی سی ڈالی بھی ہاتھ سے چھوٹ گئی۔ ماں کے دو چاندوں کی طرح ہمارا ایک چاند بھی پانی میں ہمیشہ کے لیے ڈوب گیا۔ اِنَّا لِلّٰہِ وَاِنَّا اِلَیْہِ رَاجِعُوْنَ۔

طاقت نہیں دست و پا میں بے زور ہوں  
پا مال زمانہ صورت مور ہوں میں  
اماں! نہ سمجھنا کہ جہاں میں خوش ہوں  
تم ہو بے گور، زندہ در گور ہوں میں  
ہم ننگ خاندان۔ خاندان کو ڈبو کر ڈوبتے تیرتے ندی کے زبردست  
دھارے میں ہے چلے جا رہے تھے۔ دُور سے اس قسم کی دو دھاریں نظر  
آئیں۔ سیدھے خط کی زبردست دھار بظا مستقیم نئے پل میں پہنچ کر ہر  
والے کو ٹھیک موت کے گھاٹ اتار رہی تھی۔ دوسری کمافی شکل کی کمزور  
دھار زمانہ ہسپتال کے جنوبی جانب سے ہوتی ہوئی نئے پل تک جا رہی تھی۔

ہم بہتہ بہتہ ان دونوں دھاروں کو دیکھتے اور سوچتے جا رہے تھے کہ اگر سیدھے خط میں جا پڑیں تو ٹھیک موت کے منہ میں پہنچ جائیں گے اگر دوسری کمائی دھار سے گزرتے ہیں تو کچھ نہ کچھ بچنے کی امید ہو سکتی ہے مگر دونوں صورتیں اپنے اختیار سے باہر اور امکان سے دور تھیں۔ بارہ گھنٹے پانی میں رہتے رہتے غوطے کھاتے کھاتے ہاتھ پاؤں شل ہو گئے تھے جسم کی تمام طاقت بھی دربارد ہو گئی تھی۔ اسی سوچ سوچ میں بجلی کی رقا سے محل تقطع کا تک پہنچ گئے اور وہی ہوا جس کا کھٹکا لگا ہوا تھا یعنی سیدھی دھار میں بہتہ چلے۔ موت کا یقین قطعی ہو گیا تھا اتنا کہ کہہ کر انھیں بند کر لیں ایسے وقت میں خیال آیا کہ نہ معلوم ہماری لاش کدھر ہے؟ کہاں نکلے؟ کون نکالے؟ ہمارے ویسٹ کوٹ کی جیب میں پاکٹ ہے۔ پاکٹ میں کچھ روپیہ ہے۔ ہم سے مرنے والے کو روپیہ جیب میں رکھ کر مرنا بڑی شرمناک بات ہے لوگ ہماری جیب ٹٹولیں گے۔ روپیہ نکالیں ہماری جناسات پر نفرت کے ساتھ لعن طعن کریں گے۔ یہ خیال لفظوں میں بہت دیر میں ادا کیا گیا مگر تصور میں ایک بجلی کی چمک سے زیادہ وقفہ نہ ہوا خیال کے ساتھ ہی جیب کی طرف ہاتھ بڑھایا۔ پاکٹ بھی کچھ جیب سے نکلی ہوئی گویا نکلنے کو تیار سی بیٹھی ہوئی تھی فوراً ہاتھ آگئی۔ چھوٹی ٹسی سیاہ پاکٹ گویا ہاتھ میں لے کر اس مذہب اور نفرت سے پانی میں پھینکا جس طرح کوئی طاعونی چوستے کو پھینکتا ہو۔ بچانے والا پاکٹ اندازی کی آڑ میں سب کچھ کر گیا لبطا ہر ہم اپنے اسی

زور کی زور سے اس خوفناک دھار سے نکل کر دوسری کمزور دھاریں  
 آپٹے اور اسی دھار میں کچھ دور پہنچے اور زنانہ ہسپتال کے محاذ میں  
 آنے کے بعد ہسپتال کی بیمار عورتوں نے ہمت کر کے ڈوبتے کو بچا لیا۔  
 دریائے بھی روپیہ لے کر جان چھوڑ دی۔ خدا کرے کہ ملک الموت جان  
 لے کر ایمان چھوڑ دے۔ ہماری طرح صد ہا جوان۔ بچے۔ بوڑھے۔ مرد۔  
 عورتیں کچھ ہم سے دور کچھ نزدیک پہنچے جا رہے تھے۔ کسی کو کسی سے ہٹا  
 نہ تھا۔ نہ معلوم ہم میں کیا سرخاب کا پر لگا تھا اور ہماری زندگی کی ایسی  
 کیا ضرورت تھی کہ خواہ مخواہ بچا لے گئے۔ خدا اس بچے سے بچا لے۔

ہر آن مصیبت اک نئی پڑتی ہے جو پڑتی ہے جان پر کڑی پڑتی ہے  
 چوٹیں کھاتا ہے شیشہ دل دن رات جیسے گھنٹے پہ موگری بڑی ہے  
 بے غیرت کی بلا دور۔ ننگ خاندان۔ خاندان کو ڈبو کر۔ عزیزوں  
 کو کھو کر۔ ننگے دھڑنگے۔ بھیانک صورت۔ ڈراؤنا چہرہ لیے جل مانس بنے  
 ہوئے پھر کنارے تو لگ گئے۔ بہنے والے بہہ گئے۔ ڈوبنے والے ڈوب گئے  
 گئے اور ایسے گئے کہ لاشوں تک کا پتہ نہ چلا۔

سیلاب میں جسم زار گویا خس تھا غرقاب محیط غم کس و ناکس تھا  
 اتنے دریا میں بھی نہ ڈوبا محبت غیرت والے کو ایک چٹو لیس تھا  
 باب کا وہ قصہ ہوا۔ ماں کا یہ حال۔ ایسے بر خود دار کی بلند اقبال

میں کس کو کلام ہو سکتا ہے؟  
 کس وقت دل غم زدہ معنوم نہیں  
 رونے دھونے کی کس گھڑی معنوم نہیں

۵۶  
 قرار دو خیر بن ہی نہ سکی لیکن گور پدر بھی معلوم نہیں  
 (جمال اتحاد صفحہ ۹۵)

عقد کے چھ برس بعد شادی کے پانچ چھ برس بعد کسی خاں  
 کو شش اور محنت کے بغیر زندگی کا دور پہنچنے لگا۔  
 ”نہ کہیں جانے کی ضرورت ہوئی نہ آنے کی۔ وقت آگیا رحمت الہی کے  
 دروازے آہستہ آہستہ کھلنے لگے۔ مولانا مرحوم کی دعا کا اثر شروع ہو گیا۔  
 خدا اور رسول کی محبت کے آئنا رسلی کے اوضاع و اطوار سے ظاہر ہونے  
 لگے۔ سر و سینہ میں دل و دماغ کے رے ہوئے۔ بیچ ایک طاقتور پودے کی  
 طرح بھپکنے لگے۔ غیر معمولی دور بین دقیقہ رسی۔ ذہانت۔ ادراک غور و فکر  
 کا نلکہ ترقی کرتا چلا۔ دماغ کی مخفی لہروں میں بڑھتے بڑھتے سمندر کی سی  
 طوفان خیز حیرت انگیز طاقت پیدا ہوتی چلی۔ منہ سے جویات نکلتی عجیب  
 ہوتی۔ جو گھٹاؤ ہوتی حیرت خیز ہوتی۔ وہ کہنے کے لیے نہیں اور ہم سمجھنے  
 کے لیے تھے۔ ہماری حیرانی ان کی مسرت کا سبب۔ ہمارا تعجب ان کے  
 انبساط کا موجب ہوتا تھا۔“

اے جان تو شاد، اگر اے جان تو از پریشانی ما  
 ہر جلوہ تو یہ بحر حیرت افگند آخر غرضت چیست ز حیرانی ما  
 اگر ہم یہ کہیں کہ کوئی بیرونی اور نئی چیز نہیں تھی بلکہ ہماری ہی تھی  
 کا انکاس تھا جو دوسری طرف مرسم ہو رہا تھا اور یہ ہماری ہی تقریر کا  
 کا اثر تھا جو نئے رنگ میں ظہور پذیر تھا تو صحیح نہیں ہو سکتا۔ کیونکہ وہ

لطائف و نکات جو کبھی اور کسی وقت خود ہمارے وہم و خیال میں بھی نہ آئے تھے۔ ان کی زبان سے بلا تکلف ادا ہوتے تھے۔ (جمالِ امجد صفحہ ۱۰۹)

**خودی اور خدا** | ”ایک دفعہ ہم دنیوی مصیبتوں سے گھبرا کر کہہ اُسٹھے خدا ہے بھی کہ نہیں؟“

ساتھ ہی سلمیٰ نے کہا ”آپ بھی ہیں کہ نہیں؟“

ہم نے کہا ہم ہیں اور ضرور ہیں۔

سلمیٰ نے کہا تو پھر خدا بھی ہے اور ضرور ہے اگر خدا نہ بھی ہو تو ہم کو اپنے اطمینان کے لیے بتوں ہی کی خدائی تسلیم کرنی پڑے گی۔

پہلے یہ غور کر لیجئے کہ خود آپ کا وجود مستقل ہے یا غیر مستقل؟

شکلِ اول۔ اپنے بے اختیارانہ حالات اور بغیر قصد و ارادہ آناً

استحالات کے نظر کرتے بدیہی البطلان ہے شکلِ ثانی اور اپنے وجود کا

غیر مستقل ہونا امرِ مستقل ہے پھر غیر مستقل وجود بغیر کسی مستقل وجود کے

یا عرض بغیر جوہر کے یا رنگ بغیر کپڑے کے کس طرح قائم رہ سکتا ہے۔ آگے

کی طرف بڑھو یا پیچھے کی طرف ہٹو دونوں صورتوں میں ایک ایسی ہستی

پر ٹھہرنا پڑتا ہے جو اپنے قیام میں مستقل ہو۔ لولا الخالق لهلك المخلوق

بجائے ہستنا اور مضر اب نہ ہو؟

پھیلی ہوئی چاندنی ہو مہتاب نہ ہو؟

میں میں نہیں ہو سکتا نہ ہو تو تک

مکن ہی نہیں حباب ہو؟ آپ نہ ہو

جلوے کا گیت | جلوے کی گھڑی تھی اور رات کا وقت۔ دولہا

دولہا کے بالمقابل ہو کر بھی نہ ہونے کے برابر۔ وجود میں شانِ عدم دکھائی  
تھی لیکن کشیدہ قامت۔ نو عمر۔ نوخیز۔ حسین۔ مہ جبین دولہا اپنے نو شاہ  
لباس میں پیشانی پر افشاں، پتلے اور نازک ہونٹوں پر پان کی دھڑکی  
جھلے جب جلوے کی چوکی پر جلوہ آرا ہوا ایک بجلی تھی جو جھک گئی ایک  
جگمگاتا آفتاب تھا جو سارے تماشا یوں کی نگاہوں کو خیرہ کر گیا۔  
یہی نظارہ حجاز میں رنگِ حقیقت دیکھنے کے لیے کیا کم تھا کہ میرا نزل  
کے وقت گیت نے توقیامت ہی قائم کر دی۔ نظریٰ توجہ، سماعت  
کی طرف تھپچ گئی۔ آنکھیں بند ہو کر کان کھل گئے۔ ”اَنَا جَلْنَا سَمِيعًا  
بَصِيرًا“

اس مجمعِ اعداد کے حالات سُنو کچھ معجزہ دیکھو کچھ کرامات سُنو  
ہے حُسن کا اقتضا کہ جھپکے نہ بلکہ لب کا یہ سخن ہے کہ حری بات سُنو  
شادی کا گیت تھا یا مسرت کا جھرنہ جس کی سریلی اور شیریں آواز  
کانوں سے دل میں اتر اتر کر آئے اور دل میں ہزاروں موجیں پیدا  
کر رہی تھی۔ دوسروں کی تو خبر نہیں۔ ہماری یہ کیفیت تھی کہ روتے رہتے  
آنکھیں خشک ہو گئی تھیں اور چیخے چیخے گلابیٹھ گیا تھا۔ پورے گیت  
دل کو ٹکڑے ٹکڑے کرنے اور پھر پھر کر آنے والا ٹکڑا۔  
ڈالوری ماں ہار بنے کے گلے

تو ہم کو یاد رہ گیا اور باقی گیت کی کچھ اصل کے ہم مضمون اور کچھ  
اپنے خیال کے موافق ہم نے تکمیل کر دی۔ بالفاظ تو ہم سے لفظی طور پر سن  
لیجئے۔ کبھی موقع ملے تو شاید معنوی موسیقیت کی لذت بھی مل جائے گی۔  
”ڈالوری ماں ہار بنے کے گلے“

پیارا بنا مرا دھوم گھر سے آیا مرے گھر اپنے گھر سے  
ساون بھادوں کی آئیں گھٹائیں رم جھم رم جھم بادل برسے  
ڈالوری ماں ہار بنے کے گلے

دھوم مچاؤ شادی چپاؤ خود کو گنوا کر اس کو پاؤ  
اپنے شگفتہ دل کے چمن سے چمن کلیاں ہار بناؤ  
ڈالوری ماں ہار بنے کے گلے

رستے میں آنکھوں کا فرش بچھاؤ گنگا جل سے پاؤں دھلاؤ  
آج سنداو اپنا سندیا آؤ سہیلیو! ریل کر گاؤ  
ڈالوری ماں ہار بنے کے گلے

دیکھ سمجھ کر دیکھو بھالو ہندی لگا کر رنگ جمالو  
دل کی تمنا پوری کرلو لیکن پہلے دل کو سنبھالو  
ڈالوری ماں ہار بنے کے گلے

امجد پیا پر تن من وارو ہو کے تصدق صدقے آناؤ  
”میں“ کو دیکر ”تو“ کو لے لو جیت ہے اپنی جتنا بھی وارو  
ڈالوری ماں ہار بنے کے گلے (حکایات امجد صفحہ ۳)



”کسی سے لینا نہ دینا میں بے چاری اپنے گھر میں اپنے مہربان  
میرے زیور | لباس میں اپنی حالت میں اپنی دھن میں بیٹھی ہوئی تھی

کہ یکا یک ایک بی پروں پڑوسن۔ مان نہ مان میں تیری مہمان کی شان سے  
بلا علم و اطلاع دروازہ کھلا پا کر گھر میں گھس پڑیں۔ میں ان کی اس اچھا  
اور زلزلہ نما آمد سے پہلے تو سہم گئی پھر کسی قدر سنبھل کر پوچھا آپ کون  
ہیں۔ کس لیے تشریف لائی ہیں۔ کیا کہنا چاہتی ہیں؟ مگر بی پروں کے  
زیور میں دے ہوئے گلے سے کوئی آواز ہی نہیں نکلی۔ بہت دیر تک سر سے  
پاؤں تک گھور گھور کر دیکھتی رہیں، پھر آخر بہت دیر کے بعد گنبد سے  
آواز نکلی بھی تو اس طرح . . . . . واہ واہ کیا کہتے ہیں؟ نام برادر  
تھوڑے۔ اونچی دوکان پھیکا پھکان۔ منتظم صاحب کی بیوی اور ما  
کا لباس۔ سر جھاڑ۔ منہ پھاڑ۔ نہ کان میں بالا۔ نہ نکلے میں بالا۔ نہ ہاتھ  
میں گنگن نہ پاؤں میں پازیب۔ سہاگن ہے کیویہ، بیوی ہے کہ باندی؟  
افسوس کس شوق سے آئی۔ کس مایوسی سے جا رہی ہوں۔“

”میں نے کہا ابھی آپ جا بیٹے نہیں۔ جس طرح آئی ہیں مہربانی سے  
تھوڑی دیر تشریف رکھئے۔ میرے ہاں بہت سے قیمتی زیور ہیں مگر آپ  
کے زیوروں کی طرح نمائشی اور روزنی نہیں ہیں۔ میں ان کو اٹھائے اٹھائے  
نہیں پھرتی ہوں بلکہ وہ مجھے سنبھالے رہتے ہیں۔ لیجئے ملاحظہ کیجئے۔  
دیکھئے میرے زیوروں کو دیکھو

ہے مری مستی و پان، خوشی ہے میرا لباس، چشم پوشی

ہے گوہر گوش، حق نبوشی دیکھو مرے زیوروں کو دیکھو

نہر تاج ہے میرا، میرا شوہر زیور نہیں کوئی اُس سے بڑھ کر  
ہے بحدے کا داغ میرا جھومر دیکھو مرے زیوروں کو دیکھو

مصرف بہ کار و بار رہنا ہاتھوں کا میرے یہی ہے کہنا  
کچھ آیا سمجھ میں میرا کہنا دیکھو مرے زیوروں کو دیکھو

چلنا ہر وقت راہ سیدھی یا زبیب ہے میری کیسی اچھی  
کیا ہوگی بتاؤ قیمت اس کی دیکھو مرے زیوروں کو دیکھو

دل کی حرکت سُنو تو اک بار سو زیوروں کی ہے اس میں جھکاؤ  
ہر تابہ نفس ہے میرا زرتار دیکھو مرے زیوروں کو دیکھو

گردن سے قریں ہے حق تعالیٰ اللہ دے میرے گلے کی مالا  
کون اس کی ہے قدر کرنے والا دیکھو مرے زیوروں کو دیکھو

ایک کے ہو کر دیکھو | ”ہمارے ایک دوست قبروں پر بہت گرتے ہیں اور پیروں سے بہت دڑتے ہیں۔ ایک دن

ہم نے ان سے اس کا سبب پوچھا۔ بہت ہی انکار کے بعد بالآخر یہ اقرار کیا کہ قبور سے ہم کو فیضان ہوتا ہے اور پیروں کی ناریاضی سے دین و ایمان کا نقصان ہے اس لیے قبروں پر گرتا ہوں اور پیروں سے دڑتا ہوں۔ ہم نے کہا کہ نفع و نقصان تو دنیا کے ہر ذرے ذرے سے متعلق ہے۔ آگ، سردی سے بچاتی بھی ہے اور جلاتی بھی ہے۔

پانی، پیاس بھی بچاتا ہے اور غرق کر کے تخت الٹری تک بھی پہنچاتا ہے۔ ہوا، روح کو راحت بھی بخشتی ہے اور منہ بھی جھلس دیتی ہے۔ مٹی، گھر بن کر جسم و جان کی حفاظت کرتی ہے اور سر پر گر کر زندہ درگور بھی کر دیتی ہے۔

”وَقَسَّ عَلَیْهَا الْبَوَاقِی

غرض نفع و نقصان۔ سود و زیان۔ قبروں اور پیروں ہی تک محدود نہیں بلکہ مادی کائنات کا ذرہ ذرہ مفید اور مضر دونوں پہلو برابر برابر رکھتا ہے۔

پھر ساری کائنات کی پوجا کیوں نہ کی جائے اور کیوں ہر ایک کے آگے سر نیاز خم نہ کیا جائے۔ اسلام کا جو ہر غرور و مباہات توحید اور صاف توحید ہے یعنی احد پرستی۔ ایک نعبد و ایک نستعین۔ اور دوسرے باق ارکان اسی کے مفرعات ہیں۔ توحید اصل جذبہ ہے اور دوسرے ارکان

منظر جذبات ہیں۔“

(حکایات امجد صفحہ ۴۶)

یہ امجد کا سفر نامہ جسے جو سفر کے دلچسپ حالات و واقعات  
**حج امجد** منظر کے دلکش واقعات پر مشتمل ہے۔ حسب موقع پر لطف  
 قطعات و رباعیات اور پرت تاثیر نظموں کے ساتھ اپنے رنگ کا نیا سفر نامہ  
 ہے جو دیگر سفر ناموں سے بالکل الگ ہے۔ اس میں امجد نے اپنے ان واقعات  
 اور جذبات کو ظاہر کیا ہے جو دربارِ خداوندی اور دربارِ رسولؐ میں پہنچنے  
 کے بعد ان کے دل و دماغ پر مرتسم ہوئے۔ حج و زیارت کے حالات اور  
 حجازی تاثرات و کیفیات کو نہایت دلپذیر انداز میں لکھا گیا ہے اور  
 وہاں کے لوگوں کی طرزِ زندگی و طرزِ معاشرت۔ وہاں کے مناظر اور ہر  
 مقام کی کیفیت کو اس خوبی سے قلمبند کیا گیا ہے کہ پڑھنے والے کو ایسا  
 محسوس ہوتا ہے کہ وہ وہیں ہے اور یہ حالات اس پر گزر رہے ہیں بغیر  
 یہ حج کے حالات اور دلکش مناظر کا دلچسپ مرقع ہے جس کے پڑھنے سے  
 خاص لطف پیدا ہوتا ہے۔ رسالہ معارفِ اعظم گڑھ کی رائے کے مطابق  
 ”یہ کتاب حج و زیارت و حجازی تاثرات کا دل پید مرقع ہے۔ یہ کتاب  
 حاجیوں کی محنت ٹھکانے لگاتی اور غیر حاجیوں کی آتشِ شوق بھڑکاتی  
 ہے۔“ ذیل کی رباعی قابلِ ملاحظہ ہے جو خاص کعبہ میں بوقتِ طواف کہی  
 گئی ہے۔

رستہ تیرا سر سے طے کیا ہے ہم نے      سب کچھ تیری رہ میں نے دیا ہے ہم نے  
 مل لیں گے کبھی تجھ سے بھی انشاء اللہ      گھر تو تیرا دیکھ ہی لیا ہے ہم نے

حجۃ منیٰ سے نثر کے نمونے۔

”اس مکہ معظمہ میں جہاں سے آفتاب اسلام طلوع  
ورود پہ مکہ ہوا، اس مکہ معظمہ میں جہاں کائنات کی معظم ترین  
ہستی (صلی اللہ علیہ وسلم) پیدا ہوئی، وہ مکہ معظمہ جس کو قرآن نے  
”اُمّ القریٰ“ اور ”بلد الامین“ سے یاد کیا۔

حرم کعبہ میں داخل ہونے کا شوق دل کو بے چین کر رہا تھا۔ جب  
پیٹ سامانِ مدرسہ فخریہ میں رکھ کر وہ کیلِ المطوف کے ساتھ حرم کعبہ میں  
قدم رکھا۔ ذرہ ذرہ سے اللہ اکبر اللہ اکبر کی آواز آرہی تھی۔ اطراف گھر  
ہوئے پہاڑ کی ہر چوٹی سے جل جلالہ کی صدا بلند تھی۔

رات کا وقت، سیاہ کعبہ۔ دو چار ٹمٹاتے ہوئے چراغوں میں کیا  
نظر آسکتا تھا۔ ہر طرف گھبرا گھبرا کر دیکھنے لگے۔ ساتھ ہی کسی نے اشارہ  
کر کے کہا:-

جو پاک ہے جسم اور مکاں سے      لو دیکھ لو یہ اُسی کا گھر ہے  
یہ قصہ سیاہ غلاف والا      اسلام کا انقیطیۃ النظر ہے

دل سے تبخیر کی صدا اللہ اکبر اللہ اکبر شدت کے ساتھ بلند ہوئی  
تھی ہر آنے والے کی دُعا اللہم زدْ هَذَا الْبَيْتَ الشَّرِيفَ تَشْرِيفًا  
وَمَحَابَّةً کا اثر دل و دماغ کو مرعوب کر رہا تھا اللہ اکبر اللہ اکبر وہی وہی  
ہے جس کی طرف عالم کے مسلمان رُخ کر کے نماز پڑھتے ہیں۔ اللہ اکبر اللہ اکبر  
یہی وہ نقطہ ہے جو حاکمۃ المسلمین کی عبادت کا مرکز قرار پایا ہے۔ اللہ اکبر

اللہ اکبر یہی مکان عبادت کا وہ پہلا گھر ہے جس کو حضرت ابراہیم و اسمعیل علی نبینا وعلیہما السلام نے مل کر بنایا تھا۔ "اَذْكُرْ نِعْمَةَ اِبْرَاهِيْمَ اَلَّذِي عٰدَ وَاسْمٰعِيْلَ"

اللہ اکبر اللہ اکبر یہی وہ مکان ہے جہاں بانیانِ کعبہ (ابراہیم و اسمعیل) کی دعا قبول ہو کر رسولِ آخر الزماں خاتم النبیین - حاملِ قرآن مبعوث ہو کر مخلوقِ الہی کو آیاتِ الہی سناتے۔ مگر اہوں کو راہِ حق دکھاتے اُن پر ہوں کو علم و حکمت کی باتیں سکھاتے۔ ناپاکوں کو پاک کرتے تھے۔  
 "رَبَّنَا وَابْعَثْ فِيْهِمْ رَسُوْلًا مِنْهُمْ يَتْلُوْا عَلَيْهِمْ آيٰتِكَ ۝"

(حج اجمہ صفحہ ۲۳)

”چونکہ اس وقت رات زیادہ گزر چکی تھی۔ ہماری دربارِ رسالت | آنکھوں کی طرح حرمِ پاک کے دروازے بھی بند ہو چکے تھے اس لیے دوسرے دن بوقتِ فجر روزِ جمعہ مُزور صاحب کے ہمراہ بابِ الرحمت سے ہوتے ہوئے مسجدِ نبوی میں حاضر ہوئے۔ اَلْجُمُعَةُ الْمُبَارَكَةُ جماعت کھڑی ہو چکی تھی جھٹ پٹ ہم بھی شریک ہو گئے۔ فرض کی طرح نماز ادا کر دی، مُزور صاحب نے کہا چلے سلام کے لیے چلے۔ سلام کے نام سے دم ہی نکل گیا۔ تمام جذبات سلب۔ خیالات کا فور۔ کیفیات ماضی و حال غائب۔ جسم میں لرزہ۔ دماغ میں جھنجھٹا ہٹ مُزور صاحب ہاتھ پکڑے اِنَّكَ كَادِحٌ اِلٰی رَبِّكَ كَدًا اس طرح کھینچ رہے ہیں جیسے کوئی سپاہی کسی سنگین حرم کو شاہی دربار میں لیے جاتا ہو۔ پاؤں مَن مَن بھر

ہو گیا۔ نہ بھاگ سکتے ہیں نہ بڑھ سکتے ہیں۔ آنکھیں کھلی ہوئی ہیں مگر نظر کچھ نہیں آتا۔ دل دھک دھک کر رہا ہے۔۔۔۔۔“ (حج اجدہ صفحہ ۴۳)

۳۲۶ء میں رود موسیٰ کی طغیانی میں امجد کے پورے ایوب کی کہانی افراد خاندان ماں۔ بیوی۔ بچی اور دیگر رشتہ دار ساس۔ خسر۔ سالے اور سالیوں غرقاب ہو گئے اور گھر کی تباہی کے ساتھ تمام مال و دولت بھی برباد ہو گیا۔ اور خود امجد کی حالت اس سیلاب کی زد سے بچنے کے بعد جب حضرت ایوبؑ کے مانند ہو گئی تو حضرت ایوبؑ کے قصہ کا امجد کے قلب پر بہت اثر ہوا جس سے متاثر ہو کر نتیجتاً امجد نے قطعات۔ رباعیات اور نثر کے دلچسپ اور سادہ انداز کے ساتھ یہ کہانی جو ”رب انی مسنی الضراء و انت اسحٰم الراحمین“ کی تفسیر ہے لکھی۔ یہ اس قدر پر اثر اور تاثیر سے بھری ہوئی ہے کہ جو پڑھنے پر نرم دل تو کیا سنگ دلوں کو بھی رلا دیتی ہے۔

پانی ہر چیز میں نے کھونے کے لیے  
مری ساری خوشی یہی ہے مولا  
ایوب کی کہانی سے نثر کا نمونہ :-

”انسان کی کوئی حرکت قادر مطلق سے چھپی نہیں۔ اس پر بھی بعض ظالم مطلوبوں کے کھیت غصب کر لیتے ہیں۔ غریبوں کے گتے۔ یتیموں کے گدے بیواؤں کے بیل بھگالے جاتے ہیں۔ بیکوں کو لوٹتے ہیں۔ نہشتوں کو قتل کرتے ہیں۔ غریبوں کے باغوں کے میوے توڑ لے جاتے ہیں۔ بیکس مظلوم

اور ان کے چھوٹے چھوٹے معصوم بچے بھوکے پیاسے رات کو سردی میں اکرٹے اور برسات میں بھیگتے ہیں۔ آٹکے بے پہاڑ کی چٹانوں سے جا پٹتے ہیں۔ ظالم، نتھے معصوم بچوں کو ماؤں کی چھاتیوں سے چھین لیتے ہیں پھر ان کو ننگا بھوکا چھوڑ دیتے ہیں۔ ظالموں کی زندگی مذی تارے کی طرح جلد جلد بہہ رہی ہے۔ دین و دنیا میں لعنت کے سوا ان کا کوئی حصہ نہیں۔ جس طرح گرمی برف کو بگھلا دیتی ہے آنے والا زمانہ ان ظالموں کو بھی یوں ہی فنا کر دے گا۔ کوئی ان پر رحم نہیں کرے گا جرم اٹھانے سے ان کا بڑھا ہوا گوشت پوست، کیڑے مڑے لے لے کر کھائے۔ ظالم سوکھے درخت کی طرح ایک دن جڑ پیڑ سے کاٹ دیئے جائیں گے۔

اُتر جائے گھا سارا نشہ اک دن      یہ سب دو روز کی بد مستیاں ہیں  
فنا ہو جائیں گی اک ایک کر کے      یہ جتنی چلتی پھرتی مستیاں ہیں

(ایوب کی کہانی صفحہ ۲۶)

میاں بیوی کی کہانی | لکھا گیا ہے۔ میاں نہایت سخت طبیعت اور جاہل تھا۔ بیوی اس کے بالکل برعکس بہت نیک اور پرہیزگار تھی۔ خدا سے ڈرنے والی۔ شوہر کی سچی پرستار۔ لیکن شوہر کا یہ حال کہ شیطان سے زیادہ ہمیشہ بیوی پر مسلط رہتا اور اس کے ساتھ بلاوجہ طرح طرح کی بے جا سختی کرتا تھا۔ اس کہانی میں میاں بیوی کے تعلقات کا تذکرہ اس خوبی سے کیا گیا ہے کہ جس کا اندازہ کہانی پڑھ کر ہی کیا جاسکتا ہے۔



شوہر کے ظلم اور بیوی کی مظلومیت کو بصورتِ افسانہ مکالمہ کے ساتھ پیش کیا گیا ہے لیکن اس میں بھی اخلاق اور تصوف کی تعلیم کوٹ کوٹ کر بھری گئی ہے کہ جس کے پڑھنے کے بعد ظالم سے ظالم اور سخت سے سخت شوہر بھی راہِ راست پر آسکتا ہے بشرطیکہ اس کے دل میں خوفِ خدا بھی ہو۔

اس کہانی میں میاں بیوی کی مثال پیش کر کے اجمد نے بیوی کے ذریعے سے میاں کو عیدیت کا وہ درس دیا ہے کہ جو وعظوں اور خطبوں کے پند و نصائح سے زیادہ پُراثر اور اصلاحِ حال کی جیتی جاگتی تصویر ہے۔ میاں کے بے نیکی سوالات اور بیوی کے لاجواب جوابات، خانگی زندگی سے روحانی تعلیم کا درس اور دنیا کے مقابل میں دین کا سبق جس ناصحانہ انداز میں دیا گیا ہے وہ ناقابلِ بیان ہے۔

نثر کا نمونہ درج ذیل ہے:-

جاڑوں کا موسم تھا اور سویرے کا وقت، سردی سے ہاتھ پاؤں نیٹھے جا رہے تھے ایسے موسم اور ایسے وقت میں ایک گھر میں دو میاں بیوی اپنی اپنی چارپائی پر لحاف اوڑھے لیٹے ہوئے تھے۔ بیکام میاں نے لحاف سے منہ باہر نکال کر بیوی کو آواز دی۔ غریب بیوی گہری نیند سو رہی تھی اس لیے ایک آواز پر جواب نہ دے سکی۔

میاں نے پھر دوسری دفعہ کڑک کر کہا کم نچت سوئی ہے کہ مر گئی ہے۔ آفتاب سر پر آ پہنچا لیکن اٹھنے کا نام ہی نہیں لیتی۔ نرم تو شک اور گرم لحاف

کبھی بادا کے گھر میں بھی نہ دیکھا ہو گا۔ یہاں آکر کس قدر پاؤں پھیلانی ہے۔ میاں کی رعدنا کر کتنی ہوئی آواز سے بیوی لحاف پھینک جھٹ پیٹ اٹھ کھڑی ہوئی۔ میاں کا غصہ دیکھ کر رہے رہے جو اس جاتے رہے۔ یہ تو نہ کہہ سکی کہ آپ کے پاؤں دباتے دباتے رات کے دو ایک بجے سوئی ہوگی اس لئے وقت پر نہ جاگ سکی۔ صرف اس قدر کہا کہ کم بخت نیند اس قدر آگئی تھی کہ وقت پر آنکھ نہ کھل سکی۔

میاں۔ یوں کیوں نہیں کہتیں کہ تم کو شوہر اور مجھ سے لائق اور قابل کہنے والے شوہر کی کوئی پروا نہیں ہے۔ نہیں معلوم کس کا گھنڈ ہے اور کس پر غرہ ہے۔

بیوی۔ مجھے تمہارے سوا کس پر گھنڈ ہو سکتا ہے۔ تمہارے سوا کس پر مغرور ہو سکتی ہوں؟

میاں۔ بالکل جھوٹ۔ اگر تم میری بیوی تیں تو میرے ہر حکم کی تعمیل فوراً کرتیں۔ تم اپنی اصلیت بھول گئیں۔ غلطی میری ہے کہ میں نے تم کو اس قدر سرچڑھایا پاؤں کی جوتی تو پاؤں ہی میں رہنی چاہئے۔

بیوی۔ میں پاؤں کی جوتی ہی پہنی مگر کیا آپ نے جوتی کی جوتیاں والا مضمون نہیں پڑھا۔ اگر وہ مضمون آپ کی نگاہ سے گزر جاتا تو آپ پاؤں کی جوتی کی بھی عزت فرماتے۔

میاں۔ میں ایسے واقعات مضمون پڑھتا ہوں نہ سنتا ہوں۔  
بیوی۔ مضمون کوئی ایسا بڑا نہیں ہے۔ میری خاطر سے ایک مرتبہ سن لیجئے۔

دیوی کتب خانے کے کمرے سے ایک رسالہ اٹھا لاتی ہے اور اپنے  
لائیو اور قابل شوہر کو اس طرح مضمون پڑھ کر سناتی ہے (

**جوتی کی جوتیاں** | محرم کا مہینہ تھا اور ماتم امام کی مجلسیں راستہ سے  
گزر رہی تھیں۔ آواز سن کر ہم بھی ایک  
مجلس میں جا پہنچے۔ پاؤں سے جوتی اتار بغل میں دبا کر آگے بڑھے۔  
مجلس کھینچا ہوا تھا۔ بھری ہوئی تھی۔ تل و مصرعے کو کہیں جگہ نہ تھی۔  
اس پر بھی ہم شخصیت پر کسی طرح اکر ڈول بیٹھ گئے۔ مگر ہماری بغلی جوتی  
کے لیے ہماری بغل کے سوا اور کہیں جگہ نہ تھی۔ کچھ دیر تو بغل میں بیٹھی  
رہی پھر بغل میں در دھونے سے نکال کر گود میں رکھ لی۔ پیٹ کو روٹی کا  
توسنا کرتے تھے مگر پیٹ کو جوتی باندھنے کا محاورہ آج ہی ایجاد ہوا۔  
جوتی اور پاؤں کی جوتی کی آغوش نشینی نے سارا لطف کر کرا کر دیا  
مرثیہ کا کوئی مصرعہ سمجھ میں آیا ہو تو قسم لے لیجئے۔ جوتی کی اس ہم آغوشی  
پر پاک اور سفید کپڑے اندر ہی اندر مرثیہ پڑھ رہے تھے۔ ناک الگ ناک  
بھول چڑھا رہی تھی۔ آنکھیں الگ آنکھیں نکال نکال کر دیکھ رہی تھیں۔  
عرش نشین دماغ الگ بد دماغ ہو رہا تھا۔ غرض جسم کے ہر من مو سے غریب  
جوتی پر لعن طعن کی جوتیاں برس رہی تھیں۔ غریب جوتی آخر کب تک مہر  
کرتی۔ کہاں تک اپنی ذلت گوارا کرتی؟

زبان کی صورت تو تھی ہی۔ اب سچ بچ زبان بن گئی۔ بگڑ  
کہہ اٹھی اے بے احمق! اے مغرور انسان! اے جلدی حیوان! الہی

ہم جس چمڑے کی جوتی کو زیادہ ذلت سے نہ دیکھ۔ کیا میں اس لیے ذلیل ہوں کہ خود نجاستوں میں پڑ کر تجھ کو پاک و صاف رکھتی ہوں۔ کیا میں اس لیے ذلیل ہوں کہ چمڑے سے بنی ہوں؟ — تو کب سونے سے بننا ہے؟ ارے تو بھی تو سر سے پاؤں تک خالی ڈھول کی طرح چمڑے سے مڑھا ہوا ہے۔ پہلے اپنی آنکھ کا شہتیر نکال پھر دوسرے کی عیب جوئی کر۔

ارے ظالم۔ اپنے محسن کے ساتھ یہ سلوک۔ بتا محسن کشی اور کسے کہتے ہیں۔ اے مغرور انسان کیا تو شیطان نہیں ہے؟ شیطان نے تو ایک حجت بھی پیش کی تھی یعنی ”خَلَقْتَنِي مِنْ نَارٍ وَخَلَقْتَ مِنْ طِينٍ“ لیکن یہاں تو یہ فرق بھی نہیں ہے۔

میں اور تو دونوں چمڑے ہی سے بنے ہیں۔ چمڑا ہی ہمارا ظاہر و باطن ہے۔ ارے احسان فراموش! میں تو اس قابل ہوں کہ پاؤں میں پہننے کے بعد امتناناً تو مجھے سر پر بھی رکھ لیا کرے لیکن میں اس کی خواہشمند بھی نہیں۔ ہاں اتنا ضرور کہوں گی کہ آئندہ کسی کو اور خصوصاً اپنے محسن کو ذلیل نہ کر۔

”کام لے مگر نام نہ دھس“  
ہم جوتی کی اس دریدہ دہنی اور بیان واقعی کو خاموشی سے سنتے رہے۔ جواب کا کیا موقع تھا۔ اپنی ہار مان کر جوتی کی مدح سرائی میں یہ قطعاً طاع الغرور پڑھتے ہوئے سر جھکا ئے اپنے گھر ایس ہوئے۔

نوع انسانی ہے ستر یا جہانِ اختیار  
 اشرفِ عالم کی یہ درگت خدا کی شان  
 مادی دنیا میں کس کس کا ہوں میں منت  
 میرے سر پر پاؤں کی جوتی کا بھی احسان  
 اب صرف ایک ہی صورت رہ جاتی ہے۔  
 ایک یا ہر ایک | ہاں اس پریشانی کی جمعیت کی مافوقِ عقل و

مقتضائے فطرت ایک ہی صورت ہے وہ یہ کہ :-  
 ایک ایسا مرکز تلاش کیا جائے جو تمام صفاتِ کمالیہ کا جامع اور  
 ہر نفع و ضرر پر قادر ہو۔ اگرچہ **أَجْعَلُ إِلَّا إِلَهًا وَاحِدًا** کہنے والوں کا  
 ایک تعجب خیز بات معلوم ہوگی اور ساری دنیا کے انفرادی اور شخص  
 معبودوں کو توڑ کر صرف ایک معبود سے جوڑ دینا انوکھی بات نظر آئے گی  
 لیکن عقل کی ادراک اور گرفت سے پرے نفس الامر میں ایک مرکز  
**حَيُّ الْقَيُّومُ فَاطِرُ الْأَرْضِ وَالسَّمَوَاتِ** ایسا ہے جو ہر صفتِ کمالیہ کا  
 اور ہر نفع و ضرر آخر میں اسی نقطہ آخر پر جا کر منتهی ہوتا ہے۔ آگے کی  
 طرف بڑھو یا پیچھے کی طرف ہٹو دونوں صورتوں میں ایک ایسی ہستی ہے  
 ٹھیکر پڑتا ہے جو اپنے قیام اور وجود میں مستقل بالذات ہو۔

اب تم ہی سوچو **أَرْبَابٌ مُتَفَرِّقُونَ خَيْرٌ أَمِ اللَّهُ الْوَاحِدُ الْقَهَّارُ**  
 تم ہی غور کرو ہزاروں ناقص اور عاجز معبود اچھے یا ایک کامل اور  
 معبود اچھا؟ **فَلْيَذَاقِلْ**

لَا إِلَهَ إِلَّا اللَّهُ

”بیوی کی تقریر تھی یا چلتا ہوا تیرمیاں کے دل و جگر چلنی ہو گے“

ہر فقرہ دل میں گڑ گیا۔ ہر حرف کلیجے کے پار ہو گیا۔ بے ساختہ جی بھر آیا۔ آنکھوں سے ٹپ ٹپ آنسو ٹپکنے لگے۔ حضرت ذوالجلال کی ہدیت نے پتلا پانی کر دیا۔ اُد بڈا کر بیوی کے قدموں پر گرا اور بھرتائی ہوئی آواز سے کہنے لگا میری بیوی! میری ملکی صفات ملکہ! مجھے معاف کرو۔ جس خدا کی نافرمانی سے مجھے تم نے ڈرایا ہے اُسی کا واسطہ میرے لیے دُعا کرو۔ مجھ گنہگار کو بخشو الو۔ اگرچہ لوگ زن مُریدی کو معیوب خیال کرتے ہیں لیکن تم سی عورت سے ارادت میرے لیے فخر ہے۔“

بیوی نے سر قدموں سے اٹھا کر کہا تم ہزار بار اپنا سر میرے قدموں پر کیوں نہ رکھو مگر پھر میرے سرناج ہی ہو۔ تم ہزار دفعہ میری غلامی کرو مگر پھر بھی میرے آقا ہو۔ بھلا میں تمہارا گناہ کیا معاف کر سکتی ہوں۔ مَنْ يَغْفِرَ الذَّنْبَ إِلَّا اللَّهُ۔ بس اب صحیح زندگی کی سی صورت ہے کہ تم میرے دل میں رہو اور خدا تمہارے دل میں رہے۔ میں تمہاری ہو کر جیوں تم خدا کے ہو کر جیوں۔ (میاں بیوی کی کہانی صفحہ ۱۶)

**گلستانِ امجد** یہ گلستانِ سعدی شیرازی نظم و نثر دونوں کا سلیس اردو ترجمہ ہے جس میں امجد نے اپنی دلچسپ نثر میں مناسبت حالِ قطعات اور رباعیات کے اضافہ کے ساتھ ندرت پیدا کر دی ہے اور ایسا معام ہوتا ہے کہ گویا فارسی گلستاں اپنی تمام خوبیوں کے ساتھ اردو قالب میں آگئی ہے۔ اس طرح یہ گلستانِ سعدی گلستانِ امجد بن گئی ہے۔ جس طرح فارسی گلستانِ سعدی کا کوئی جواب نہیں اُسی طرح گلستانِ امجد

بھی اردو میں لاجواب ہے۔ گلستانِ اجمد کے مقدمہ میں مولانا سلیمان ندوی نے لکھا ہے۔

”کہتے ہیں کہ ہم سے پہلے دو سعدی گزرے ہیں ایک سعدی شیرازی اور ایک سعدی دکنی۔ سعدی دکنی کا حال اور مثال گو بعض نڈکروں میں مذکور ہے مگر ان کی شخصیت کے تاریخی شواہد کی پوری تحقیق ابھی نہیں ہوئی ہے۔ بہر حال یہ تو زمانہ ماضی کا بیان ہے۔

زمانہ حال نے ہمارے سامنے ایک تاریخی سعدی دکنی کو پیش کر دیا ہے جس کی شخصیت میں کسی شک و شبہ کی گنجائش نہیں۔

یہ دکنی سعدی حکیم الشعراء اجمد حیدر آبادی ہیں۔ ”دونوں سعدیوں میں عجیب مماثلت ہے وہ بھی صوفی یہ بھی صوفی۔ وہ بھی شاعر یہ بھی شاعر۔ وہ بھی چھوٹے چھوٹے فقروں والی نثر کی پیالیوں میں قند نبات گھولنے والے اور یہ بھی۔ وہ بھی نظم و نثر کو ترکیب دے کر شرابِ دوآلہ تیار کرنے والے اور یہ بھی۔ اخلاق و نصیحت کی تلخی کو شہدہ و شکر میں ملا کر وہ بھی پلاتے تھے اور یہ بھی پلاتے ہیں۔ مجاز کو حقیقت کا پردہ وہ بھی بناتے تھے اور یہ بھی بناتے ہیں۔ اس مماثلت نے وحدت و اتحاد کی صورت اختیار کی اور وہ گلستاں جو سعدی کی تھی سعدی دکنی کی بن کر نمودار ہوئی اور گلستانِ اجمد اپنا نام رکھا۔ . . . . ترجمہ کی زبان آسان اور رواں ہے۔ چھوٹے چھوٹے فقرے مختصر جملے۔ ٹھیک محاورے۔ دلکش ترکیبیں۔ موٹے موٹے لفظوں سے پرہیز۔ اس کتاب کی خاص خصوصیت ہے۔“

اس کتاب کے متعلق رسالہ معارف اعظم گڑھ دسمبر ۱۹۳۶ء کی رائے ہے کہ ”حکیم الشعراء حضرت امجد نے جن کو خدا نے زبان کی سحر کے ساتھ قلم کی فنون نگاری بھی عطا کی ہے۔ گلستاں کو اس کے سارے رنگ و بو کے ساتھ ہندوستانی زبان میں ڈھال دیا ہے۔ معلوم ہوتا ہے کہ موتی ہیں کہ ڈھلکتے جاتے ہیں۔ قند و نبات کی ڈلیاں ہیں کہ کام و دہن کو حلاوت بخشتی ہیں۔ گلستانِ امجد کے منشور ترجمہ کے بعد اس کے ہم معنی یا اس سے ملتی جلتی ہوئی اپنی نظم اس طرح کھپا دی ہے کہ معلوم ہوتا ہے کہ حریر و پر نیاں میں موتی ٹپکے ہیں۔“

گلستانِ امجد آٹھ ابواب پر مشتمل ہے۔ ہر باب اپنی خوبی۔ زبان کی شیرینی اور سادگی و سلاست بیان کے لحاظ سے بے نظیر اور لا جواب ہے جس کے مختصر نمونے درج ذیل ہیں:-

”بادشاہ جس کی سُنتا ہو اس کو چاہئے کہ بادشاہ سے کبھی کسی کی بُرائی نہ کرے۔“

نصیحت۔ بادشاہ فریدوں کے محل پر لکھا ہوا انتخاب۔  
میرے دوست دُنیا نے کبھی کسی کا ساتھ نہیں دیا۔ تم ایسے سے جی لگاؤ جو ہمیشہ تمھارے ساتھ ہے (یعنی خداے تعالیٰ) دُنیا پر کبھی بھروسہ نہ کرو کیونکہ دُنیا آج گہوارے میں جھلاتی ہے کل سولی پر چڑھاتی ہے۔  
(گلستانِ امجد صفحہ ۲۶)

حکایت۔ ”بڑے بڑے سرکش اور سر بلند اس طرح پیوندِ خاک ہو گئے کہ ان کا



نام و نشان بھی باقی نہ رہا۔ نوشیروان کی ہم سایہ بڑھیا کو مہر کھپ کر ایک زمانہ گزر گیا لیکن اس بڑھیا کے ساتھ نوشیروان کی عدل پروری کا ذکر دُنیا میں آج تک باقی ہے۔“  
(گلستانِ امجد صفحہ ۲۷)

حکایت: اگر دُنیا کو ٹھگنا ہے تو گدڑی بہت ضروری چیز ہے۔ ورنہ عارف تو ہر لباس میں عارف رہتا ہے۔۔۔۔

”بد معاش کے جسم میں فقیرانہ لباس ایسا ہے جیسے گدھے پر غلامی کتبہ“

(گلستانِ امجد صفحہ ۷۹)

حکایت: فقیر کی یہ حالت دیکھ کر کسی نے کہا اس افلاس میں کیا بیٹھے ہو ہو فلاں شخص کے پاس جاو جس کی فیاضی سارے شہر میں مشہور ہے جو سب کا دامن آرزو بھرتا اور کسی کو محروم واپس نہیں کرتا۔“

فقیر نے کہا دوست کیا کہہ رہے ہو۔ بھکاری بن کر کسی کے گھر جانے سے تو خاموشی کے ساتھ مر جانا اچھا ہے۔ کسی کے پاس سفارش کاغذ کا ٹکڑا لیے گھر جانے سے تو ٹکڑے جوڑ کر پہننا ہزار درجہ بہتر ہے۔“

(گلستانِ امجد صفحہ ۱۱۸)

حکایت:- ”بڑھاپے میں جوانی کا رنگ کس طرح آسکتا ہے۔ بہا ہوا پانی پھر ندی میں واپس نہیں ہو سکتا۔ سوکھا ہوا کھیت سبزہ فو کی طرح کہاں لہلہا سکتا ہے۔ افسوس جوانی جاتی رہی۔ ہائے جوانی کے ساتھ ہی اصل زندگی رخصت ہو گئی اب تو مُردوں کی طرح ایک جگہ بیٹھا ہوا ہوں۔“

”ایک بڑھیا نے خضاب لگا کر اپنے سپید بال کالے کر لیے تھے میں

کہا نانی اماں بالوں کو تو تم نے خضاب سے کالا کر لیا مگر اس کبڑی بیٹھ  
کا کیا علاج کرو گی ؟  
(گلستانِ امجد صفحہ ۱۸۶)

حکایت : ایک قطرہ خون - رحم میں چالیس دن رہ کر انسانی صورت اختیار  
کر تا ہے - اگر تم چالیس برس دنیا میں رہ کر بھی کچھ نہ ہوے تو بڑے  
افسوس کی بات ہے - کوئی انسان بغیر انسانیت کے صرف گوشت پوست  
سے انسان نہیں ہو سکتا - انسانی صورتیں تو دیواروں پر بھی بنی رہتی  
ہیں مگر کوئی ان کو انسان نہیں کہتا کیونکہ ان میں انسانیت نہیں ہے -  
(گلستانِ امجد صفحہ ۱۹۷)

نصیحت : ”بے عمل عالم اندھے مشعلی کی طرح ہے کہ دوسروں کو راستہ دکھاتا  
ہے مگر خود کچھ نہیں دیکھتا جس نے اپنی زندگی میں کوئی کار خیر نہ کیا اس  
کی مثال ایسی ہے جیسے کسی نے روپیہ دے کر کچھ نہ خریدا ہو۔“

(گلستانِ امجد صفحہ ۲۱۲)

نصیحت : ”بدشوق طالب علم عاشقِ بے زر کی طرح اور سالکِ بے عمل مرغ  
بے پر کی طرح - عالمِ بے عمل درختِ بے ثمر کی طرح ہے اور زاہدِ بے علم خانہ  
بے در کی طرح - قرآن اس لیے نازل ہوا ہے کہ اس سے اخلاقِ حمیدہ حاصل  
کئے جائیں نہ کہ مردوں کے سر ہانے تلاوت کی جائے -

(گلستانِ امجد صفحہ ۲۳۲)

قول : ”بد معاشوں سے ملنے جلنے میں اگر انسان بد معاش نہ بھی ہو تو  
کم از کم بد معاش مشہور ہو جاتا ہے - اگر کوئی مندر میں ناز پڑھنے ہی

کیوں نہ جائے مگر بُت پرست کہلائے گا۔ نادانوں کی صحبت میں نہ  
والا کبھی دانا نہیں رہ سکتا۔“ (گلستانِ امجدہ صفحہ ۲۳۴)

**پیامِ امجدہ** | اس سے پہلے بیان کیا جا چکا ہے کہ امجدہ کے کلام کا مبدء  
اور منبع آیاتِ قرآنی اور احادیثِ نبوی صلی اللہ علیہ وسلم ہیں۔ چنانچہ  
پیامِ امجدہ بھی پیامِ ہے آیاتِ قرآنی اور احادیثِ نبوی کا۔ اس میں کلامِ اللہ  
اور احادیث کی روشنی میں اہم اور مشکل مسائل کو آسان اور عام فہم  
زبان میں بیان کیا گیا ہے۔ اس پیام کے لکھنے اور مرتب کرنے کا سبب  
ڈاکٹر محمد رضی الدین صدیقی سابق پروفیسر جامعہ عثمانیہ و حال دہلی  
چانسلر پٹ وریونیورسٹی (پاکستان) ہیں۔ مسودہ دیکھ کر انھوں نے اپنے  
ایک دوست سے کہا تھا کہ:-

”جس طرح مہرِ سید علیہ الرحمہ نے حضرت حالی کے مسدس کو اپنی طر  
سے بارگاہِ قدوس میں پیش کرنے کے قابل سمجھا تھا اسی طرح میں بھی  
پیامِ امجدہ کی تحریک اور اس کی تکمیل کو اپنی تمام عمر کا کارنامہ سمجھتا ہوں۔“  
ڈاکٹر صاحب کا یہ اقرار بجائے خود پیامِ امجدہ کی واضح تفسیر ہے۔ پیام  
امجدہ سے ذیل کے نمونے پیش ہیں۔

**توحید** | ”ارباب متفقون خیر امر اللہ الواحد القہار“ بہت  
سے الگ الگ معبود اچھے یا سب پر غالب ایک خدا اچھا؟  
ایک غالب الكل اور محیط الكل معبود کی عبادت آسان ہے یا لاکھوں

کر ڈروں کی۔ ایک نہیں تو پھر ہر ایک۔

توحید کے اثبات میں یہ استفساری دلیل ایسی لاجواب اور قریب الفہم ہے جس کو ہر معمولی فہم و فراست والا بغیر کسی حجت اور دلیل کے قبول کر لیتا ہے۔ اس آیت سے ہم بھی بہت متاثر رہے ہیں۔  
(پیام اتحاد صفحہ ۶۸)

”وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ“ **مقصودِ زندگی**

یعنی تمام جن اور انسانوں کو ہم نے عبادت کے لیے پیدا کیا۔ فکرِ ساعتِ خیر و من عبادۃ سنتین سنۃ گھڑی بھر کی غور و فکر کئی سال کی عبادت سے بہتر ہے۔ ماہرِ اسرارِ قدرت فرماتے ہیں: ”بُنَا أَرْبَا الْأَشْيَاءَ كَمَا هِيَ۔ اے رب ہم پر ہر شئی کی حقیقت واضح کر دے اس سے صاف طور پر واضح ہوتا

ہے کہ غایتِ خلقت یا مقصودِ زندگی قدرت یا اسرارِ قدرت کی دریافت اور حقایق کی تحقیق ہے۔ جس قدر اسرارِ قدرت کا عرفان ہوگا اسی قدر ایمان میں ترقی ہوگی اور جس قدر ایمان میں ترقی ہوگی عبادت پرستش۔ قدرِ دانی۔ شکرگزاری بڑھتی جائے گی۔

زندگی صرف پیدا ہونے کا نام نہیں ہے بلکہ پیدا ہونے کے بعد پیدا کرنا بھی ضروری ہے۔  
(پیام اتحاد صفحہ ۱۱۱)

**آزادی** ”كَرَبْنَا لَا تَكُنَّا عَلَىٰ الْفَسَادِ“ اے رب ہم کو ہمارے نفسوں کے حوالے مت کر۔

آج کل سب کو آزادی کی فکر ہے۔ ان سب کے مٲ نظر ہم کیوں اس فکر سے محفوظ رہیں۔ سوچنے لگے کہ ہم بھی ان تمام تمدنی۔ معاشی۔ معادی۔ خانگی۔ سرکاری۔ سماجی۔ ازدواجی وغیرہ بندھنوں کو توڑ کر آزاد کیوں نہ ہو جائیں۔ جو جی چاہا کیا جو جی نہ چاہا نہ کیا۔ جہاں جی چاہا چلے گئے۔ جہاں جی چاہا رہ گئے۔ اپنے جی کی سنیں گے اپنے جی کی کہیں گے۔ بہر حال جب تک جیتے رہیں گے اپنے جی کے ہو رہیں گے اور بس۔ اسی کا نام ہے آزادی اور اسی کا نام ہے فقیری میں بادشاہی لیکن جب ایک قدم اور آگے بڑھایا تو معلوم ہوا کہ:-

آزادی کے غم میں گھل رہا ہوں آزادی کو لے کے کیا کروں گا  
اب غیر کا حکم مانتا ہوں جب نفس کی اقتدا کروں گا

(پیامِ امجد صفحہ ۱۶)

”منہا خلقتکم و فیہا نعبدکم و منہا اخرجکم“ خاکِ پاک | تارۃ اُخریٰ | یعنی تم زمین ہی سے پیدا ہوئے ہو پھر زمین ہی میں سما جاؤ گے۔ پھر زمین ہی سے اُٹھائے جاؤ گے۔

لحم، متقلوب محل ہے اور محل ہے عین کاخ سلخ کو بھی تم اگر مقلوب کر دو، خاک ہے شاہد و مقصود دو پردے الٹ کر لیتا یعنی اپنا پسیر کھجی سر اسر خاک ہے

(پیامِ امجد صفحہ ۷۷)

امجد کی شرتکاری کی خصوصیات | تاریخِ نشر اردو پر  
سر سری نظر ڈالی جائے

تو یہ معلوم ہو گا کہ اردو نثر کو فروغ دینے میں دکن نے کافی حصہ لیا ہے۔ یہاں نہ صرف ادبی اور مذہبی کتابیں اردو نثر میں لکھی گئیں بلکہ سائنٹفک کتابوں کی تصنیف و تالیف کا کام بھی ہوتا رہا۔ جیسا کہ علوم سائنس۔ ریاضی کیمیا طبیعیات، نباتیات۔ تاریخ اور جغرافیہ کے ترجمے ہونے لگے تھے اور کچھ بھی یہاں کے ادیب و انشاء پرداز اردو زبان و ادب کی خدمت میں مصروف ہیں۔ امجد نے بھی اپنی نثر نگاری سے اردو ادب میں بیش بہا اضافہ کیا ہے۔

امجد کی نثر بھی نظم کی طرح بالکل سادہ۔ صاف اور عام فہم ہوتی ہے اس میں فارسی اور عربی کے موٹے موٹے الفاظ بالکل نہیں ہوتے۔ امجد کی نثر چھوٹے چھوٹے جملوں سے مرکب ہوتی ہے جس کو پڑھنے سے نظم کا شبہ ہونے لگتا ہے۔ نظم کی طرح نثر میں بھی سادگی کے ساتھ جاذبیت اور مٹھاس ہوتی ہے جس کی وجہ ایک مرتبہ شروع کرنے کے بعد ختم ہونے تک کتاب ہاتھ سے نہیں چھوڑتی۔

امجد کی نثر میں سادگی اور سلاست بیان کے ساتھ شوخی اور ظرافت کی چاشنی بھی پائی جاتی ہے۔ جن کے پڑھنے سے خاص لطف حاصل ہوتا ہے۔ بعض وقت ہندی اور فارسی اور عربی کے الفاظ اور جملے بھی درمیان میں مزادے جاتے ہیں۔

اخلاق اور نصیحت آپ کی تعلیم کا محور ہے جو نظم و نثر ہر دو میں موجود ہے۔ امجد کا اصل پیغام اسلام اور انسانیت کا پیغام ہے اور امجد کی تعلیم

اسلامی اخلاق کی تعلیم ہے امجد اخلاق اور نصیحت کی تعلیم کو جس کے گھون  
تلخ اور کڑوے معلوم ہوتے ہیں اس انداز سے پیش کرتے ہیں کہ اُن کا  
تلخی اور کڑواہٹ شیرینی سے بدل جاتی ہے اور پڑھنے والوں کے لیے  
یہی چیز دلچسپی کا سبب بن جاتی ہے۔

نظم کی طرح نثر بھی حکمت و معرفت کے خزانوں سے بھری ہے۔  
اس میں بھی سیرت و کردار، اخلاق و عادات اور فلسفہ و تصوف کے  
مسائل اس طرح سلیس اور صاف طور پر بیان کئے گئے ہیں کہ وہ پڑھنے والے  
کے لیے گراں نہیں گزرتے۔ اور قلب پر وعظ کے وعظ اور عالم کے پند  
نصائح سے زیادہ اثر کرتے ہیں۔

امجد نظم کی طرح نثر میں بھی منفرد ہیں۔ نثر میں بھی آپ کا طرز اور  
اسلوب بیان سب سے نرالا اور بالکل الگ ہے جس کے امجد ہی موجد  
ہیں۔ اخلاق کے ساتھ ادبی نقطہ نظر سے بھی امجد کی نثر بہت بلند مرتبہ  
رکھتی ہے۔ اسلوب بیان کی خوبی لطف زبان اور طرزِ ادا کی جدت کے  
ساتھ بہت دلکش معلوم ہوتی ہے۔

امجد نے تو افسانہ نگار ہیں اور نہ کوئی ڈرامہ نویس۔ بلکہ تصوف اور  
اخلاق ہی امجد کا موضوع ہے جس پر تعلیم برداشتہ لکھتے چلے جاتے  
ہیں۔ اور اس سادہ و سلیس انداز میں اور ایسے دلچسپ پیرایہ میں لکھتے ہیں  
کہ پڑھنے سے ناول اور افسانے سے زیادہ دلچسپ معلوم ہوتے ہیں۔ مکالمے  
اس خوبی سے لکھتے ہیں کہ ڈرامہ سے زیادہ لطف ملتا ہے۔ غرض اچھوتا

ادبِ تحریر - نرالا پیرایہ بنیان - سلاست و سادگی کے ساتھ ساتھ کلام میں شیرینی یہ وہ خصوصیات ہیں جو اجمد کی نثر میں انفرادی شان رکھتے ہیں۔

عام طور پر ہر افسانہ نویس کے پیشِ نظریہ مقصد ہوتا ہے کہ افسانے کے ذریعے انسانی اخلاق و کردار کی ایسی جیتی جاگتی تصویریں اپنے قارئین کے سامنے پیش کرے کہ پڑھنے والوں کی تفریح طبع اور دلچسپی میں کسی قسم کی کمی نہ ہونے پائے۔ نیز ان میں یہ احساس بھی پیدا ہو کہ افسانے کا مقصد صرف کردار کو پیش کر کے دلچسپی پیدا کرنا ہی نہیں بلکہ اس کے ذریعے میرت سازی اور اخلاق کی درستگی کے لیے عبرت انگیزی اور سبق آموزی بھی ہے اگرچہ اجمد افسانہ نویس نہیں ہیں تاہم ان کا پیغام اور مقصد افسانوں کے اخلاق و کردار کی تعمیر اور انسانی زندگی کی سدھار ہے۔ وہ انسانوں میں اچھے اخلاق پیدا کرنا چاہتے ہیں اور عمدہ اخلاق کے پیدا کرنے - بُرائی سے روکنے کے لیے وہ بہت - توجید اور نیکی کی تعلیم دیتے ہیں۔

اجمد کا اندازِ تحریر بہت کچھ فارسی کے بلند پایہ ادیب سعدی سے ملتا جلتا ہے اسی لیے مولانا سلیمان ندوی نے اجمد کو دکن کے سعدی کا لقب دیا ہے جو صبا لہ نہیں ہے۔






تیسرا باب

شاعری

## زُبَاعِی

ہم توڑ کے تارے آسماں سے لائے  
مضمون بلند لامکاں سے لائے  
ہر شعر باعتمادِ فن خوب کہا  
لیکن کوئی تاثیر کہاں سے لائے

---





## شاعری کے متعلق اجد کے خیالات | شاعری۔ موسیقی۔ مصوری۔

فنون لطیفہ ضرور ہیں۔ مگر  
 نا اہلوں نے کثیف سے کثیف تر بنا دیا ہے۔ مجھ سب سے شعور بھی شعر کہتا ہے  
 ہر لڑکا گلیوں میں گانا پھرتا ہے۔ مکتب کے بچے بھی تصویر بناتے ہیں  
 وزن کے اعتبار سے شعر۔ لکن کے اعتبار سے راگ۔ آنکھ ناک کے  
 اعتبار سے تصویر تو ضرور ہے لیکن کوئی صاحب فن کیا ان کو فنون لطیفہ  
 میں شمار کر سکتا ہے۔

نہ ہر کہ آئینہ دار دسکندری داند	نہ ہر کہ چہرہ برافروخت دلیری داند
کلاہ داری و آئین سروری داند	نہ ہر کہ طرف کلمہ کج نہاد و تہمت
نہ ہر کہ سر برآشد قلمت دری داند	ہزار نکتہ باریک تر ز مواہبناست

(حافظ)

شعر ہو یا راگ۔ جب تک سامع کو بے خود نہ کر دے۔ بار و فطرت میں حرارت نہ پیدا کر دے۔ قدیم کافر کو مسلمان نہ بنا دے۔ کیف و لذت میں لطیف روح نہ بچھونک دے۔ فنون لطیفہ میں شمار نہیں کئے جاسکتے ہر شعر ایک مکمل راگ یا تصویر ہوتا ہے جس طرح تصویر میں مصور کو ہر عضو اپنی اپنی جگہ خوبی اور موزونیت کے ساتھ بنانے کی ضرورت ہوتی ہے۔ اسی طرح شاعر کو بھی ہر لفظ اپنے اپنے مقام پر بغیر کسی تعقید کے رکھنا پڑتا ہے۔

اس ترتیب سے قطع نظر تناسب اور توازن بھی ضروری ہے۔ اگر ناک کی جگہ ناک تو بنا دی جائے مگر اصل صورت کے اعتبار سے بڑی یا چھوٹی کر دی جائے تو تعداد اجزاء کے اعتبار سے تصویر مکمل نہ ہوگی مگر مضحکہ خیز۔ اسی طرح موزوں نظم بھی اپنی بد نظمی اور نامناسب اور ثقیل الفاظ اور زور از فہم استعارات اور تعلیمات کی وجہ سے شعر گفتن پر ضرور بود کا مصداق ہو جاتی ہے۔

جب تک اصل فطرت (فطرۃ اللہ الہی) صَطَرِ النَّاسِ عَلَیْهَا اظہار مافی الضمیر پر مجبور نہ کرے اور ذوق طبیعت متقاضی نہ ہو قافیہ ردیف کے برابر شعر کہنا، نقالی سے زیادہ وقعت نہیں رکھتا۔ ہماری شاعری کیا شاعری کی نقل کرتے ہیں۔

شاعری نہ ضروریات زندگی میں داخل ہے نہ واجبات دینی میں۔ اس کے پیچھے وقت خراب کرنا اور نیکی کا دھمکھون کا مصداق بننا

وقت کی قدر کرنے والوں کے لیے تو مناسب نہیں ہے۔ حدیث شریفی  
میں ہے:-

”اشعار سے پیٹ بھرنے کی بہ نسبت پیپ سے پیٹ بھرنّا اچھا  
ہے۔“ صاف ظاہر ہے کہ اس جگہ اشعار سے محرب اخلاق لغو اور لاجل  
اشعار مراد ہیں۔ نظم ہو یا نثر۔ تقریر ہو یا تحریر اس کا کچھ نہ کچھ حاصل ہونا  
چاہئے۔ دینی یا دنیوی خود اپنے لیے یا غیر کے لیے جس نظم و نثر میں اس امر  
کا لحاظ نہ ہو اور محض قافیہ پیمائی اور خامہ فرسائی کی جائے یا زنجیرِ اطفال  
ہے جس کی تعبیر مشق ابتدائی سے کی جاسکتی ہے کہ لکھا اور مٹا دیا۔

(الف) بعض شعر تو ایسے ہوتے ہیں کہ جن میں محض موزونیت کے  
سوا کوئی اور بات ہی نہیں ہوتی جس کو لوگ واقعہ نگاری سمجھتے ہیں  
دندان تو جملہ درد ماند چشما لوزیر ابرو مانند  
(ب) بعض اشعار میں محض جدتِ عرازی اور لغو مبالغے ہوتے ہیں لیکن  
نیت کچھ نہیں۔

(ج) بعض اشعار مضمون کے اعتبار سے اچھے تو ہوتے ہیں مگر الفاظ کا  
لباس سحانی کے جسم پر بہت تنگ اترتا ہے خواہ مخواہ معنی پیدا کرنے  
کے لیے جبری تاویلیں کرنی پڑتی ہیں پھر بھی تعین کے ساتھ یہ نہیں  
معلوم ہوتا کہ اس کا صحیح مضمون کیا ہے اور شاعر کا مافی الضمیر کیا؟  
(د) بعض اشعار میں محض لفظی رعب اور ظاہری نمائش ہوتی ہے اور  
سلوکِ الفاظ خواہ مخواہ سادہ فطرت کو مروج بنا دیتی ہے۔ لیکن



معنوی پہلو دلیہ اور قہقہہ یا شاخ زعفران کا اثر پیدا کرتا ہے۔

کہ خوانِ عنکیوت آسا سر پرودہ زدہ بیروں  
دروں و برائے و بر خوانِ مکس نبید بریانش

یعنی لطافتِ لفظی کے قائل ہیں اور سمجھتے ہیں کہ شاعری صرف مؤنویت  
اور صحیح قوانین اور ردیف کے استعمال کا نام ہے۔ ایسا نہ ہو۔ اکفانہ ہو۔

وزن بحر درست ہو۔ پس شعر پورا ہو گیا اور اسی کا نام لطافت ہے۔  
لیکن اکثر طبقہ لطافت معنوی کی طرف مائل ہے۔ بلند معانی کی  
موزونیت میں لفظی اصول کی چنداں پروا نہیں کی جاتی۔ عیوب قافیہ کا  
خیال، خیال کا قافیہ ننگ نہیں کر سکتا۔

لیکن اندر میں باشد بے شک آلودہ نبویش  
کہ گور کشنگاں باشد خوانِ ندودہ بیروں سو  
زہ چوں ایسی درون ہو صفر بیرون از دم بخش  
کہ بیرون چوں صد عود درون سوا از ہر کا  
اس کا تصفیہ کہ صورت اصلی جوہر ہے یا سیرت۔ صاحبان بصیرت سے

مخفی نہیں ہے کہ  
بچشم و گوش و دہان آدمی نباشد شخص کہ ہمت صورت دیوار را چوین مثال  
حقیقت نگار شاعر کو سطحیات کی طرف کم توجہ ہوتی ہے اور صنائع  
بدائع ظاہری اور لفظی نمایش کے حدود سے اُس کا خیال ارفع و اعلا  
ہوتا ہے۔

شاعر کو اپنے کامل جذبات کے اظہار کے لیے بعض اوقات قدیم  
قیود رسمی اور فرضی کو توڑ دیتا ہے۔

مست کی شان یہ ہے کہ سر و دستار سے بے خبر ہے۔ جس قدر سر و دستار کی طرف توجہ ہوگی اس کے کمال مستی میں اسی قدر فرق آجائے گا یہ بالکل صحیح ہے کہ ایک شاعر بشرطیکہ وہ حقیقی شاعر ہو اظہار جذبات میں مجذوب صفت ہوتا ہے اُس میں ایک خاص جوہر ہوتا ہے جس کو وہ خود بھی نہیں سمجھتا کیونکہ اُن معانی کی مبین کوئی اور ہی قوت ہوتی ہے جو اُسے ایسا کہنے پر مجبور کرتی ہے۔ وہ کوئی فرشتہ ہوتا ہے جو اپنی کیفیت کو ایک انوکھے راگ میں گاتا ہے اور اپنے دکھ درد کو ایک مبہم زبان میں ادا کرتا ہے۔

وہ ہمیشہ ایسی زبان میں باتیں کرتا ہے جو نہایت عجیب و غریب اور پُر اسرار ہوتی ہیں اور اپنے مکاشفات بیان کرتا ہے کہ عام دنیا والے اُس کو سمجھ نہیں سکتے۔ اُس کے ضمیر کی سچی آواز اور حقیقی صدا اس کو روح القدس کا ہمنوا بنا دیتی ہے۔ رسول اللہ صلی اللہ علیہ وسلم نے فرمایا ہے کہ ”رجب تک حسانِ رسول اللہ صلی اللہ علیہ وسلم کی طرف سے کفار کو جواب دیتے ہیں یا رسول اللہ صلی اللہ علیہ وسلم کی طرف سے فخر کرتے ہیں“ (خدا نے پاک روح القدس کے ذریعے سے اُن کو تائید فرماتا ہے۔

(اس حدیث سے یہ بھی صاف ظاہر ہے کہ شاعر جب تک حقیقت نگار اور صداقت شعار ہو خدا نے پاک روح القدس کے ذریعے اُس کی تائید فرماتا ہے)

ہندوستان کا چھوٹے سے چھوٹا مقام بھی کوئی ایسا نہ ہوگا جہاں شاعر

نہ ہوئے ہوں یا اس وقت موجود نہ ہوں مگر چند ہی شاعر ایسے ہوں  
ہیں جو صحیح معنی میں شاعر کہے جاسکتے ہیں جیسے میر تقی میر درد اکبر  
الہ آبادی ڈاکٹر ابند زنا تھ ٹیگور۔ ٹیگور کی بعض مشہور قصائیف کے ترجمے  
اُردو زبان میں میں نے پڑھے ہیں اور ان کی لذت میں گھنٹوں بکھڑوں  
مستغرق اور بے خود رہا ہوں۔

علی العموم گیتان جلی اور علی انخصوص چتر کی تاثیر اور دلاویری حد  
بیان سے باہر ہے۔ قابل مترجم قابل تحریف ہے کہ دوسرے کے جذبات  
اور غیر زبان کے مطالب کو نہایت دلکش اور موثر طرز ادا میں ادا کیا  
ہے۔ سبحان اللہ و بحمدہ۔ معارف کسی نئی چیز کی تخلیق نہیں کرتا بلکہ اسی  
مٹی کا رے کو جو پہلے سے موجود ہوتا ہے سلیقے سے چُن دیتا ہے۔  
صورت گر پتھر تراش کر بُت نہیں بناتا بلکہ بُت اس میں پہلے سے  
موجود ہوتا ہے۔ مجسمہ ساز پتھر کی عارضی چادر کو اس کے چہرے سے  
اُٹھا دیتا ہے۔

امجد کی شاعری کی ابتدا ۱۳۱۵ء سے ہوئی جب کہ  
امجد کی شاعری | ان کی عمر صرف ۱۵ سال بھی پہلا شعر جو امجد نے

کہا وہ یہ تھا۔  
نہیں غم گرچہ دشمن ہو گیا پہلے آسمان مگر یارب نہ ہونا مہربان کوہ مہربان  
یہ نتیجہ تھا ناسخ کے دیوان کے مطالعے کا۔ بعد میں گنتاں کے مطالعے  
نے انھیں فارسی کی طرف بھی مائل کیا اور بلا کسی کوشش کے امجد نے ذیل

کا فارسی شعر بھی موزوں کر دیا۔

بانِ سایہ نصف التہار پیش پا افتد اگر خورشید محشر را نظر بداغ ما افتد  
 امجد نے کلام کی ابتداء غزل سے کی۔ اس وقت حیدر آباد میں داغ  
 اور میکیش تھا تو ہی کا اثر غالب تھا اس لیے امجد کی ابتدائی غزل بھی اس  
 اثر سے خالی نہ رہ سکی۔ زبان کی سادگی، محاورے اور روزمرہ کا لطف اس  
 وقت بھی ان کے کلام میں موجود تھا۔ امجد کی باقاعدہ شاعری کا آغاز  
 تقریباً ۲۰ سال کی عمر سے (۱۳۲۳ء) میں ان کی پہلی نظم ”دُنیا اور اِنساں“  
 اور پہلی نظمیں ”ان تلت یا رنج الصبا“ سے ہوا۔ یوں کہنا چاہئے کہ  
 یہی دو کوششیں ان کی شاعری کا نقطہ آغاز ہیں۔ طبعیانی رود موسیٰ  
 کے واقعہ تک جبکہ ان کی عمر (۲۳) برس کی تھی انھوں نے کئی غزلیں لکھیں  
 جو طبعیانی میں تلف ہو گئیں۔ امجد نے ابتدائی عمر میں جو رباعیاں لکھی تھیں  
 وہ ۱۳۲۴ء میں ان کے دوست ظفر باب خاں صاحب کی تحریک پر شمس  
 پر بس اگرہ سے شائع ہوئیں جو اب کمیاب ہیں اس کے بعد سے ان کی  
 مختلف نظمیں اس زمانے کے مشہور رسالے مخزن، زمانہ، اور نظام الشاع  
 میں شائع ہوتی رہیں۔ بعد میں ان ابتدائی نظموں کا مجموعہ ریاض امجد  
 کے نام سے سید عبدالغنی صاحب وادئی کی تحریک پر شائع کیا گیا۔ ریاض  
 امجد کی اشاعت کے بعد ان کی نظموں کا دوسرا حصہ ریاض امجد حصہ دوم  
 کے نام سے شائع ہوا جس میں ان کی شریک حیات جمال سلمیٰ مرحومہ  
 کی بھی کچھ غلطیں شامل ہیں۔ اس کے بعد تصانیف کا ایک مستقل سلسلہ

ہوتا ہے۔ مولوی محمد حسن صاحب بلگرامی کی تحریک پر رباعیات کی قاعدہ اشاعت ریاضِ امجد کے بعد رباعیاتِ امجد حصہ اول سے ہوئی۔ پھر خرقہ امجد۔ رباعیاتِ امجد حصہ دوم اور پھر نذرِ امجد شائع ہوئیں اور اب رباعیاتِ حصہ سوم کی بھی اشاعت عمل میں آچکی ہے۔ ترتیبِ امجد کی تصانیف نظم کو سن واری ترتیب سے رکھا جائے تو ترتیب حسب ذیل ہوگی:-

- ۱۔ بچپن کے زمانے کی اردو فارسی رباعیاں۔ سن اشاعت ۱۳۲۲ء
- ۲۔ ریاضِ امجد حصہ اول ۱۳۳۷ء
- ۳۔ ریاضِ امجد حصہ دوم ۱۳۴۱ء
- ۴۔ رباعیاتِ امجد حصہ اول ۱۳۴۴ء
- ۵۔ خرقہ امجد (سی پیوند) ۱۳۵۲ء
- ۶۔ رباعیاتِ امجد حصہ دوم ۱۳۵۴ء
- ۷۔ نذرِ امجد ۱۳۵۵ء
- ۸۔ رباعیاتِ امجد حصہ سوم ۱۳۷۵ء

یہ امجد کی ابتدائی نظموں کا مجموعہ ہے جس میں زیادہ تر اخلاقی اور چند متصوفانہ نظمیں ہیں۔ ریاضِ امجد حصہ اول اس مجموعے کی قابل ذکر نظموں میں ”دنیا اور انسان“ کے بعد ”قیامت صغریٰ“۔ میری قمری۔ ماں اور بچی۔ ایک بیکس کا خواب۔ جنت کی ڈاک اور اسنوہیلٹا خاص طور پر قابل ذکر ہیں۔ اس مجموعے میں زیادہ قابل

وہ نظمیں ہیں جن سے امجد کے خاص رنگ اور اچھوتی ذہنیت کا پتہ چلتا ہے۔ چند نظمیں ایسی ہیں جن سے امجد کی عظمت آشکار ہوتی ہے۔ فریاد محنوں۔ آجا۔ عاشق کا جنازہ۔ دعائے یتیم۔ اخلاقی اور تصوفانہ خیالات کے سوا شعریت کے لحاظ سے بھی بلند پایہ ہیں۔ شاعری میں سب سے اہم چیز شعریت ہے جو نازک خیالی اور لطیف احساسات کا نتیجہ ہوتی ہے۔ شعر کا حاصل خود شعر ہے اس لیے شعر کہنے کے لیے پہلی شرط شعریت ہے جس کا اثر نہ صرف دل پر فوراً ہوتا ہے بلکہ اس کی صداقت کا بھی یقین ہو جاتا ہے۔ ”دعائے یتیم“ میں ایک کسں لڑکی اپنے ماں باپ کی یاد میں خدا سے یوں التجا کرتی ہے:-

دو فوجوں جہاں کے مالک، لطفِ عام تیرا  
تسکین وہ جہاں ہے مشکل میں نام تیرا  
نفل و کرم جہاں پر ہے صبح و شام تیرا  
بچھڑوں سے بھی ملازا یار ہے کام تیرا

ماں باپ سے ملائے او آسمان والے

اپنا وسیلہ یار گردانتی ہوں تجھ کو  
ماں باپ سے زیادہ میں جانتی ہوں تجھ کو  
ہوں بے شعور لیکن پہچانتی ہوں تجھ کو  
ماں باپ سے زیادہ میں مانتی ہوں تجھ کو

ماں باپ سے ملائے او آسمان والے

تم میں ہر دم کے دم اپنا توڑتی ہوں  
دنیا نے مجھ کو چھوڑا میں اس کو چھوڑتی ہوں  
اب کرم پر تیرے سر اپنا چھوڑتی ہوں  
منت سے تیرے آگے اب ہاتھ جوڑتی ہوں

ماں باپ سے ملائے او آسمان والے

(ریاضِ امجد حصہ اول ص ۶۲)

اس میں کہیں فطری جذبات منظم ہیں تو کہیں دیکھ پ واقعات کہیں  
حافظ شیرازی کے صوفیانہ کلام کی دلکش تھیں ہے تو کہیں ہندی دوہوں کی  
درد بھری تصمین ہے خصوصاً طغیانِ رودِ موسیٰ کے قیامت خیز منظر کو  
جس خوبی کے ساتھ نظم کیا گیا ہے وہ حسنِ ادا کی اپنی آپ نظیر ہے۔ تڑپا  
دینے والی غزلیں۔ بارگاہِ الہی میں قبول ہونے والی دعا و مناجات۔  
رسولِ کریم صلی اللہ علیہ وسلم سے عشق و محبت پیدا کرنے والی اعتیں قابلِ  
دید ہیں۔

غرض ریاضِ امجد کیا ہے۔ اعلیٰ اخلاق کا ذخیرہ ہے۔ طرزِ ادا کی دلکشی  
زبان کی سادگی اور سلاستِ بیان اور سب سے بڑھ کر تاثیر اس میں کوٹ  
کوٹ کر بھری ہے۔ اگرچہ ہر نظم خوب سے خوب تر ہے لیکن جوشِ رحمت۔  
دُنیا اور انسان۔ ماں اور بچی۔ میری قمری۔ اسنوہیتا۔ قیامتِ صغریٰ۔  
مدینہ کی جو گن خاص طور پر قابلِ دید ہیں۔ جن سے امجد کی قادر الکلامی  
کا کافی ثبوت ملتا ہے۔

## مُنَاجَاتِ بَدِ گاہِ فاضی الحاجات

اُوں میرے مالک! او عرشِ والے	جلوے ہیں تیرے سب سے نرے
ہم عمرِ دوں کا غمخوار ہے تو	ستار ہے تو غفار ہے تو
تقریفِ تیری! میری زبان!	اللہ اکبر اللہ اکبر
ہوں سر سے پانک تصویرِ عیساں	اعمالِ بد سے اپنے پشیمان

ہر دم ہے لب پر بانالہ وآہ  
نخل معاصی دل سے قتل کر  
کب تک بیکاروں شام و سحر گاہ  
کیوں زندگی ہے برباد میری  
گر تو کہے گا بدکار ہے تو  
ہے بیکسوں کو تیرا سہارا  
سب نے کیا اب ہم سے کنار  
مقصد جب اپنا سمجھ سے نہ پالیا  
تیرے سوا اب ہے کون میرا  
مِنْ كُلِّ ذَنْبٍ اسْتَغْفِرُ اللّٰهَ  
ہم بیکسوں پر یارب کرم کر  
اللہ! اللہ! اللہ! اللہ!  
کیوں بے اثر ہے فریاد میری؟  
میں بھی کہوں گا غفار ہے تو  
بندہ نوازا! پروردگار  
لے دے کے ہے اک تیرا سہارا  
کس کو بیکاریں؟ کس درپے جاں  
بے چار! امجد بندہ ہے تیرا  
(ریاض امجد حصہ اول ص ۱۳۳)

### مُحَمَّدٌ (حضرت محمد صلی اللہ علیہ وسلم)

گردِ مٹی بر تاج گوہر اللہ اکبر اللہ اکبر  
والیل تائے زان زلف بیجاں و اشمس خال روئے درخشاں  
در جسم خاکی نو برِ مٹھسہر اللہ اکبر اللہ اکبر  
لے مہ نقائے شیریں ادا لے بر آب تیغت جانم فدائے  
کن فوج بازم گو بار دگر اللہ اکبر اللہ اکبر  
اے در کف تو داروئے دلہا اے در لب تو اعجاز عیسے  
باشوقِ دام سر زیرِ خنجر اللہ اکبر اللہ اکبر



آں جانِ عالم بیروں برآمد صد جانِ عالم بیروں برآمد  
ہم خلقِ قاتل ہم بندہ پروردگارِ اکبر اللہ اکبر اللہ اکبر  
آں منظر حق محبوبِ خالق چوں رخ نماید چوں صبح صادق  
گوید بلالؓ از آوازِ خوشتر اللہ اکبر اللہ اکبر  
پردائے عالم اجمہ ندارد کاؤس و کے را کے بر شمار د  
ساقی کو شر در داد سانس اللہ اکبر اللہ اکبر

اس میں ہجرت نبوی صلی اللہ علیہ وسلم کے حالات ہیں۔  
**نذرِ امجد** جب کفار و مشرکین مکہ نے آنحضرت صلی اللہ علیہ وسلم کو  
بہت ستانا اور تنگ کرنا شروع کر دیا۔ یہاں تک کہ  
مسلمانوں کی زندگی دو بھر ہو گئی تو ایک ایک کر کے مسلمان مدینہ کی  
طرف ہجرت کرنے لگے۔ چنانچہ آنحضرت صلی اللہ علیہ وسلم کو بھی اللہ  
تعالیٰ کی جانب سے ہجرت کا حکم ملا تو آپ نے ایک رات جبکہ کفار مکہ  
نے آپ کے قتل کے ارادے سے مکان کا محاصرہ کر لیا تھا حضرت علیؓ  
کو اپنے بستر پر سلا کر اور حضرت صدیق اکبرؓ کو ہمراہ لے کر مدینہ کا پیدل  
سفر فرمایا۔ نذرِ امجد اسی واقعہ کی تفصیل ہے۔ ساری نظم میں ات  
اقدس اسے جس والہانہ محبت و عقیدت کا اظہار ہے وہ اپنی آپ  
نظیر ہے۔

مدینہ کو جاتا ہے پاہِ رسالت  
اٹھائے ہے صدیقِ بارِ نبوت  
بلالؓ رتِ کعبہ سے فرمانِ ہجرت  
صدائے کی آغوش میں ہے منت

۱۰۱  
یہ نُورُ علیٰ نور کی شان دیکھو

صداقت کے پہلو میں ایمان دیکھو

جب آنحضرت صلی اللہ علیہ وسلم مکہ سے روانہ ہوئے تو مکہ کے درو  
دیوار کا آہ و بکا سے اور شجر و حجر کا غم سے جو نقشہ تھا اس کو اجمد نے پڑے  
اچھے انداز سے بیان کیا ہے۔

شہنشاہ کو نین نکلا جو گھر سے دھواں سوزِ فرقت کا اٹھا جگر سے  
زمین سے زماں سے شجر سے حجر سے اٹھا شور کعبہ کی دیوار و در سے  
چلا تو کہاں؟ رب کے گھر کے اُجالے  
نہ جا چھوڑ کر ہم کو اوجانے والے

جب رسول اکرم صلی اللہ علیہ وسلم مکہ سے روانہ ہوتے ہیں تو ایسا  
معلوم ہوتا ہے کہ کعبہ سے بادِ بہاری چل رہی ہے اور گلِ مدینہ کو جا بجا  
ہے۔ گویا اللہ تعالیٰ کی رحمت مکہ سے رخصت ہو رہی ہے جس کے رنج  
و غم سے ذرہ ذرہ آہ و زاری میں مصروف ہے۔

چلی صحنِ کعبہ سے بادِ بہاری مدینہ کو جاتی ہے گل کی سواری  
ہوئی رخصتِ رحمتِ رب باری ہر اک غم میں کرتا ہے فریاد و زاری  
کوئی کہہ رہا ہے جیگر کو سنبھالے  
ادھر دیکھ لینا ادھر جانے والے

دلوں میں بے چینی اور تڑپ تھی اور غم سے ہر ایک سوگوار تھا۔  
سہ دیا نے خوںِ حشیم نہ غم سے جاری سواِ حرم میں ہے اک سوگوار

ہر اک دل میں ہے برق سی ہفتاری ہر اک کی صدا ہے کہ سُن لے ہماری  
 نہ جا ہم سے منہ موڑ کر جانے والے  
 یہاں کون ہم بیکسوں کو سنبھالے  
 رحمتِ عالم کی جُدائی سے نہ صرف قلوبِ انسانی پر بلکہ حجر و شجر پر بھی  
 گری اس کا اندازہ لگائیے کہ کس سادگی سے اظہار ہوا ہے۔  
 صفاء و اکا دل ہوا بارہ پارا وہ بجلی گری پھٹ گیا سنگِ خارا  
 ہوا غم سے کعبہ سیہ پوش سارا تڑپ کر یہ غارِ حرا نے پکارا  
 کہاں تو چلا میرے نازوں کے پالے  
 پھر آمیری آغوش میں جانے والے  
 کعبہ کا اپنے حبیب اور نگہبان کی فرقت میں گر گڑا تے ہوئے درد  
 بھرے انداز سے مخاطب کر کے مدینہ نہ جا کہہ کر واپس لوٹ جانے کی التجا  
 کرنے کی تصویر کس ندرت سے کھینچی ہے۔  
 پھر آ اپنے گھر میرے گھر کے اُجالے مدینے نہ جا میرے نازوں کے لیے پالے  
 پھر اک بار قدموں سے اپنے لگالے ادھر آ ادھر آ مرے جانے والے  
 ارے کعبہ والو! دُہائی دُہائی  
 چہل سالہ لٹتی ہے میری کمائی  
 چونکہ رحمتِ عالم مکہ سے مدینے کے لیے روانہ ہو چکے تھے اس لیے  
 غارِ ثور ادھر منتظر تھا اس اطمینان کے ساتھ کہ حکمِ خداوندی مل نہیں سکتا  
 چاہے کوئی کتنا ہی بلا لے۔

اُدھر تو رہیں جیسا کہ میں منتظر ہوں      چلے گا کسی کا نہ اب کوئی افسوس  
 بلاتا ہے کون آج میں بھی تو بکھول      ہے شمس و قمر کے لیے نور موزوں  
 بنے گا حمل آج یہ نور کا بُرج

نہ ہو گا فلک پر بھی اس نور کا بُرج  
 جب آنحضرت صلی اللہ علیہ وسلم غارِ ثور پر تشریف لائے تو حضرت صدیق اکبرؓ  
 نے غار کو اچھی طرح پاک و صاف کر کے غار کے سوراخوں میں اپنے  
 کپڑوں کے ٹکڑے بھر دیئے۔ غار میں داخل ہو کر آنحضرت صلی اللہ علیہ وسلم  
 نے بار غار کے زانو پر سر رکھ کر آرام فرمایا۔

صبح کو کفار مکہ آنحضرت صلی اللہ علیہ وسلم کی تلاش میں نکلے اور  
 دھونڈتے دھونڈتے غارِ ثور تک پہنچے۔ آہٹ پاتے ہی صدیق اکبرؓ نے  
 آنحضرت صلی اللہ علیہ وسلم سے عرض حال کیا۔ رسول خدا صلی اللہ علیہ وسلم  
 نے فرمایا ”لَا تَحْزَنْ إِنَّ اللَّهَ مَعَنَا“ (گھبراؤ نہیں یقیناً اللہ ہمارے ساتھ ہے)  
 دل کے اندھوں نے جب تجلی الہی کو سامنے سے گزرتے ہوئے نہ دیکھا  
 تو اب غار کے اندر کیا دیکھ سکتے تھے۔ مایوس ہو کر لوٹ گئے۔ رسول اکرمؐ  
 صلی اللہ علیہ وسلم اور حضرت صدیق اکبرؓ تین دن اس غار میں ٹھیکر کر چوڑھی  
 شب کو مدینے کی طرف روانہ ہوئے۔

ہوئے نور سے پھر مدینے کو رہا      نہ ماہی مراتب نہ فوج و سپاہی  
 مگر ہاتھ میں ہے دو عالم کی تباہی      چمکتے چہروں سے نورِ الہی  
 فلک کی صدا ہے محمدؐ ہی ہے

اُحد کہہ رہا ہے کہ اُحد یہی ہے

اُدھر مدینہ کا ذرہ ذرہ آپ کی آمد کا بے چینی سے منتظر تھا۔  
خوش آمدید کہنے کے لیے بے چین تھا۔ ہر طرف آنحضرت کی آمد کی خوشی کی  
لہر دوڑ گئی اور ہر ایک کی زبان پر صلّ علی کا نغمہ جاری ہو گیا۔ امجد اس  
کی گنتی اچھی تصویر چھیننے میں۔

مدینے میں اب آمِ مصطفیٰ ہے جدھر تھے آوازِ صلّ علی ہے  
خوشی ہے مسرت ہے فضلِ خدا ہے مبارک سلامت کا غلّ ہو رہا ہے

شجر کہہ رہا ہے سلامٌ علیکم

حجر کہہ رہا ہے سلامٌ علیکم

غرض مدینہ کا ذرہ ذرہ سلامٌ علیکم کے فلک شکاف نعروں سے  
رسول اکرم صلعم کا استقبال کرتا ہے۔

نبی مکرم سلامٌ علیکم شہ ہر دو عالم سلامٌ علیکم  
رسالت کے خاتم سلامٌ علیکم غریبوں کے بہرام سلامٌ علیکم

بجوید زمین و زمان با تیرم

سلامٌ علیکم کو سلامٌ علیکم

رسول اکرم کی بزرگی کا نقشہ کس سادگی سے پیش کرتے ہیں غو

طلب ہے۔

ذو رحمت دو عالم کی کہلانے والا وہ کثرت میں توحید کھلانے والا  
وہ تعلیم سے عرش پہ جاتے والا وہ شمع ہدایت کے ساتھ آنے والا

عجب آن والا عجب شان والا

وہ رحمن والا وہ قرآن والا

رسول اکرمؐ کی مدینہ میں آمد پر انصار آپؐ کو لینے کے لیے بیٹے  
ہیں۔ ہر ایک یہ چاہتا اور آرزو کرتا ہے کہ آپؐ اس کے گھر ٹھہریں۔  
محبت میں آنکھیں بچھاتا ہے کوئی تصور میں صورت جھاتا ہے کوئی  
سنبھالے ہوئے دل کو آٹا ہے کوئی ادھر دل ہی دل میں بلاتا ہے کوئی

محبت کا سودا ہے ہر ایک سر میں

ہر اک چاہتا ہے رہے میرے گھر میں

عرض ہر ایک کی یہی دلی تمنا اور خواہش ہے کہ رحمتِ عالم اس  
کے گھر ٹھہریں تو کیا اچھا ہو۔

کوئی کہہ رہا ہے کہ آنکھوں میں آؤ کوئی کہہ رہا ہے کہ دل میں سماؤ  
کوئی کہہ رہا ہے کہ صورت دیکھاؤ کوئی کہہ رہا ہے اب آگے نہ جاؤ

مرے دل میں آ جاؤ ایمان بن کر

اتر آؤ سینے میں قرآن بن کر

لیکن دوسری طرف رحمتِ عالمؐ نے کسی کی دشمنی نہ ہونے  
کے خیال سے تمام قیامِ ناقہ کے ہاتھ میں دے دی۔ اس عالم میں حضرت  
ایوبؑ انصاریؑ کے مقتدر دیکھئے کہ ناقہ مبارک آپؐ کے مکان پر ٹھہر گیا  
اور حضورِ انور صلی اللہ علیہ وسلم نے اسی جگہ قیام فرمایا۔

غیبِ الیوبؑ اک بار چمکا وہیں ناقہ ٹھہرا رسولِ اممؐ سما

اُتر آیا ساحل پہ دریا کرم کا      دو عالم سے دھویا گیا نقشِ غم کا  
 محبت نے آخر محمدؐ کو کھینچا  
 دلی جذب نے اپنے مقصد کو کھینچا  
 آخر میں امجد کی دُعا و مناجات کو دیکھے کہ کس سادگی اور زبرد  
 سے پیش کی گئی ہے۔

بر آئے ہماری بھی امید یارب      نظر آئے کثرت میں توحید یارب  
 کوئی ایسی پیدا ہو نہ پیدا یارب      ہمارے بھی گھر ہو کبھی عید یارب  
 فقیروں کے ہاں آئے شاہِ مدینہ

اُتر آئے آنکھوں میں ماہِ مدینہ  
 کبھی ہر قدم پر ہم آنکھیں کھائیں      کبھی با ادب ہو کے سر کو جھکائیں  
 کبھی ہوں تصدق کبھی لیں بلائیں      کبھی لیں بلائیں کبھی دیں دُعائیں  
 محمدؐ جو مل جائیں کیا کیا کریں ہم

خدا کی قسم اک تماشا کریں ہم  
 کبھی آگے نزدیک دیکھا کریں ہم      کبھی دُور بٹ کر نظر مار کر لیں ہم  
 کبھی گر کے قدموں پہ رویا کریں ہم      کبھی رو کے ان کو ہنسیا کریں ہم  
 محمدؐ جو مل جائیں کیا کیا کریں ہم

خدا کی قسم اک تماشا کریں ہم  
 کریں گے کبھی عاجزانہ خوشامد      کہیں گے کبھی ان سے ہم دل کا مقصد  
 محبت میں امجد رہے گا زبانِ تود      محمدؐ محمدؐ محمدؐ محمدؐ محمدؐ

محمدؐ جو مل جائیں کیا کیا کریں ہم

خدا کی قسم اک تماشا کریں ہم

خرقہٴ احمد سی پیوند | اس کا مطالعہ انسان کو حقیقی معنی میں انسان

اور مسلمان کو صحیح معنی میں مسلمان بناتا ہے عالم

اجسام میں روحانیت کی تصویر ”مَنْ كَانَ لِلَّهِ كَانَ اللَّهُ لَهُ“ کی دل میں

اُتر جانے والی تصویر ہے۔ عبد کی روش محبوب کی کشش دل پر عجیب کیفیت

پیدا کرتی ہے اس سی پیوند کے متعلق خود احمدؑ کہتے ہیں :-

قدموں میں ترے گڑی ہیں لاکھوں آنکھیں

رستہ میں ترے پڑی ہیں لاکھوں آنکھیں

پیوند سمجھ رہا ہے تو - آ کے تو دیکھ

گڈری میں میری جڑی ہیں لاکھوں آنکھیں

بقول ڈاکٹر اقبال ”یہ حقائق سے معمور ہے“ اور صامان حسب

کے خیال میں ”اس خرقے کے تیسوں پیوند جگر پیارے ہیں۔“

خرقہٴ احمد سی پیوند سے متعلق ایک انگریز ماہر السنہ شرقیہ ٹی گرام

ہیلی نے (جو لندن یونیورسٹی میں اردو کے پروفیسر تھے) اپنی تحریر کے

ذریعے جس رائے کا اظہار کیا تھا اس کو بخشنہ پیش کیا جاتا ہے

تاکہ خرقہٴ احمد کی خوبیوں سے متعلق صحیح اندازہ ہو سکے۔



London E. C. 2  
10-11-1930.

Dear Amjad,

I am very glad to see that you are a religious poet .The older we grow the more we feel the need of God and Religion and all it stands for. I trust that the hope you expressed in the end of the preface of **Khirqā -E- Amjad** may have been fulfilled and that not only one but many people of 'bey-chain dil' may have received consolation through the reflection on religion contained in that and other of your books.

T. GRAHAME BAILEY.

خرقہ اجمد کی تیسویں نظمیں صوفیانہ رنگ لی ہوئی ہیں ہر ایک کا عنوان الگ ہے۔ جو قرآن کی کسی نہ کسی آیت پر مشتمل ہے۔ مثلاً اَلْحَمْدُ لِلّٰهِ رَبِّ الْعَالَمِينَ ۵۔ اَلْاِيْمَانُ بَيْنَ الْخَوْفِ وَالرَّجَا۔ اَقْبِمُوا الصَّلَاةَ۔ وَمَا اَرْسَلْنَاكَ اِلَّا رَحْمَةً لِّلْعَالَمِينَ۔ اَلْكُرْمُكُمْ عِنْدَ اللّٰهِ اَنْتَا كُمْ۔ اِن اللّٰهُ لَطِيفٌ بِالْعِبَادِ۔

نصوف میں سب سے زیادہ اہمیت تزکیہ نفس کو دی جاتی ہے۔ جس سے گزرنے کے بعد سلوک کی نوبت آتی ہے کیونکہ جب تک نفس بادی خواہشات سے پاک و صاف نہیں ہو جاتا جسم اور قلب میں طہارت پیدا نہیں ہو سکتی اور نہ سلوک کا راستہ طے ہو سکتا ہے۔ تزکیہ نفس والی نظم سے یہ اقتباس ملاحظہ ہو

آئینہ پہ سانس سے نہ آجائے غبار  
آنچ آئے دھاس کی آبرو پر ہر شیا  
ہاں روک لے اس کشتی طوفانی کو  
پے نفس ہی تیرا تیرا دشمن ہر شیا  
شیطان کی پیروی نہ کرے انسان  
يَا أَيُّهَا الَّذِينَ آمَنُوا آمِنُوا بِاللّٰهِ وَرَسُولِهِ كَمَا تَحْتَ ثَرْعَتِ او طَرْعَتِ  
کے پہلو کو جس خوبی سے ادا کیا گیا ہے قابلِ غور ہے۔ اجمد مسلمانوں کے لیے شریعت و طریقت دونوں کو لازم بتاتے ہیں۔

خوش ہم سے رہے جاناں ہم عید اسے کہتے ہیں  
بس ایک کے ہو جانا توحید اسے کہتے ہیں

گرتا ترے قدموں پہ عین غازی  
ہے اس میں سرفرازی لے بندہ نوازی  
مر جانا محبت میں ہے عین حیات اپنی  
نقد دل و جاں دینا گویا ہے رکواؤ اپنی  
عاشق کے لیے حج بھی اک خاص بہانہ ہے  
ہم کو دیر جاناں تک ہر حال میں جانا  
تفسیر ہو یا قرآن سب ایک ہی مطلب ہے  
اسلام کے اذکار ہیں یا عشق کا مذہب ہے  
جو کچھ ہے شریعت میں وہ عین طریقت ہے  
توحید محبت ہے توحید محبت ہے  
آجید کی رباعیاں اردو شاعری میں ایک بے مثل سرمایہ ہیں انجمن  
لہ باعیاں کے متعلق پروفیسر وحید الدین سلیم کا یہ خیال مبالغہ نہیں ہے کہ انجمن  
کی ٹکڑا رباعی کہنے والا شاعر نہیں ہے۔ "اقبال کے نظریہ کے مطابق" ہر رباعی  
قابلِ داد ہے۔ جن کے پڑھنے سے ایک قسم کی روحانی مسرت نصیب ہوتی ہے۔  
فارسی کے لازوال رباعی گو صوفی شاعر سہروردی اور انجمن میں بہت کچھ  
مناسبت ہونے کے سبب سے گراچی نے انھیں اپنی ایک رباعی میں جواب تم  
سے تعبیر کیا ہے۔

رباعی کی خوبی یہ ہے کہ اس میں ایک ہی مضمون باندھا جائے۔  
پہلے مصرعے میں جو خیال پیش کیا جائے اس کو دوسرے دو مصرعوں میں  
بڑھاکر چوتھے مصرعے میں منتہا تک پہنچا دیا جائے۔ اس اعتبار سے رباعی  
زور رباعی کا اصل اصول ہے انجمن کی تمام رباعیوں میں ہر مصرعے کی  
ڈرامائیت پوشیدہ ہوتی ہے۔ ان کا آخری مصرعہ ایسا برجستہ اور اتنا پُر اثر  
ہوتا ہے کہ اس کی وجہ سے پوری رباعی میں ایک متحرک روح پیدا ہو جاتی ہے۔  
پڑھنے والا ایک احتجاجی احساس سے آگے بڑھتا ہے۔ ذیل کی رباعی

ملاحظہ ہو۔

اس سینے میں کائنات رکھ لی ہیں کیا ذکر صفات ذات رکھ لی ہیں  
ظالم سہی، جاہل سہی، نادان سہی سب کچھ سہی تری بات رکھ لی ہیں  
امجد کی رباعیوں سے متعلق جن قابل اور لائق شاہیر نے اپنی رائے  
کا اظہار کیا ہے اس سے ان کی رباعیوں کے لائق اور لائق ہونے کا ثبوت  
ملتا ہے۔ جن میں بے چند کا اقتباس یہاں پیش کیا جاتا ہے۔  
علامہ اقبال :- ”ہر رباعی قابلِ داد ہے۔ ان کے پڑھنے سے روحانی مسرت حاصل  
ہوتی ہے۔“

مولانا عبید اللہ عہادی :- ”معراجِ سخن میں شاہِ محضی کو ہر ہفت دیکھنا ہو تو رباعیاتِ  
امجد کو دیکھئے۔“

علامہ علی حمید نظم طباطبائی :- ”رباعیاتِ امجد کی داد دینا سخن شناسی کا مقتضی ہے۔“  
مولانا مناظر حسن گیلانی :- ”حضرت امجد ہندوستان کے ان شعراء میں ہیں جن کو  
زمانہ عدلوں کے بعد پیدا کرتا ہے۔“

مولانا عبید الماجد دریادہ :- ”رباعیاتِ امجد معنویت کی بلندی اور طرزِ ادا  
دونوں حیثیت سے قابلِ داد ہیں۔“

مولوی غلط اللہ خاں غلط :- ”رباعیاتِ امجد زندگی کے اعلیٰ ترین رُوح کی تعبیر  
ہیں اور یہ لحاظِ ادب اظہارِ خیال کا بہترین نمونہ ہے۔“

پروفیسر وحید الدین سلیم :- ”امجد صاحب قدرتی شاعر ہیں مبصرین کی رائے میں اس  
وقت ہندوستان میں ان کی شکر کا رباعی کہنے والا کوئی شاعر نہیں۔“

مولانا عبد القدیر صاحب دہلی :- ہر رباعی سے ایک کیفیت پیدا ہوتی ہے اور ہر عنوان سے حیرت کتنے عمیق شاعر کے بعد ایک زبردست لکچر کا خلاصہ رباعی میں بیان کیا گیا ہے پھر اسی عنوان میں ایک لفظ میں انا کیا ہے۔ یہ چیزیں نہ تعلیم سے حاصل ہوتی ہیں نہ تعلم سے ذَلَاكَ فَخْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ  
مولانا سید سلیمان ندوی :- ”حضرت امجد کی ہستی نہ صرف سرزمینِ دکن کے لیے بلکہ سارے ہندوستان کے لیے باعثِ فخر ہے، آپ نے اپنی شاعری میں انفرادیت کی شان پیدا کر لی ہے۔“

مولوی الیاس برنی :- ”ایسے ہی کلام سے یقین ہوتا ہے کہ شاعری جزویت از پیغمبری“ جس طرح اوپر بیان کیا گیا ہے کہ امجد کے کلام کا ماخذ قرآن اور حدیث ہے انھوں نے اسلامی تعلیمات کو اپنی شاعری میں اس طرح سمویا ہے کہ وہ قرآن اور حدیث سے ہٹ کر کوئی بات ہی نہیں کہتے ان کی ہر رباعی کسی نہ کسی آیت قرآنی یا حدیث کی تشریح ہوتی ہے اس لیے وہ تمام دنیوی چیزوں اور تعلقات کو کوئی اہمیت نہیں دیتے۔

ہر چیز مسبب سبب سے مانگو      منت سے خوشامد سے ادب سے مانگو  
کیوں غیر کے آگے ہاتھ پھیلاتے ہو      بندے ہوا اگر رب کے تو رب سے مانگو  
امجد اس رباعی کے ذریعے نہ صرف مسلمانوں بلکہ ساری دنیا کے انسانوں کو یہ بتاتے ہیں کہ اسلام کا قانون جو انسانی فطرت کے عین مطابق اور عزت نفس کا محافظ ہے اور خالق و مخلوق کے رابطہ کا سچا منظر ہے۔ اگر انسان اس کو اپنالے تو صحیح معنی میں انسان انسان بن سکتا ہے اور آج بھی اَلْإِنْسَانُ

بکاف عبد کا اس کو ساری دُنیا سے مستغنی کر سکتا ہے اور وہ اپنے نفس کو مطمئن کر کے رب سے راضی اور غیر اللہ سے نجات حاصل کر سکتا ہے۔

اجد کی رباعیاں انسانی زندگی کی جیتی جاگتی اور چلتی پھرتی تصویر ہیں۔ جو زندگی کے کسی نہ کسی پہلو کی نقاب کشائی کرتی ہیں۔ یہ امر مسلمہ ہے کہ انسان محفلِ عیش میں نہایت خوش و خرم رہتا ہے۔ جہاں وہ یہ بھول جاتا ہے کہ مسرت و راحت کی گھڑیاں دیر پا نہیں بلکہ جلد گزر جانے والی عین ہیں۔ جب یہ گھڑیاں ختم ہو جاتی ہیں تو یہ ہر انسان کو غم و رنج کا شکار ہونا پڑتا ہے ابتداً وہ دُنیا کو بایں دل اور دل بھانے والی چیر سمجھتا ہے لیکن جب موت اس کا استقبال کرتی ہے تو زندگی و موت اور مسرت و غم کی حقیقت اس پر آشکار ہو جاتی ہے۔ اسی مضمون کو اجد نے ذیل کی رباعی میں جس خوبی سے پیش کیا ہے قابلِ غور ہے۔

ہر محفل سے بجاں خستہ نکلا      ہر بزم طرب سے دل شکستہ نکلا  
منزل ہی نہیں یاں مسافر کے لیے      سمجھا تھا جسے مقامِ رستہ نکلا  
زندگی کی ہر شے پر وسیع نظر رکھنے والے کے دل میں دولت کا بجا  
غور و خار سے زیادہ کھٹکتا ہے۔ دُنیا کی بے ثباتی اور دولت کی تغیر پذیریت کے پیش نظر اجد اس کو سراب سے زیادہ نہیں سمجھتے اور وہ ان مفرد دولت مندوں کو جو اپنی دولت کے نشہ میں چور رہتے ہیں نادان سمجھتے ہیں۔

دولت کا عشر و سب ہوائی نکلا      سونے کا پہرہ آج رانی نکلا  
میں تاجِ شہنشاہی سمجھتا تھا جسے      تقدیر سے کاسہ گدائی نکلا

اجمہ کی ذیل کی رباعی میں دل کو خانہ خدا سے تشبیہ دی گئی ہے اور اس دل کے توڑنے کو خدا کے توڑنے کے برابر سمجھا گیا ہے یعنی دل خانہ خدا ہے اس لیے کسی کے دل کو توڑنا بہت بڑا گناہ ہے۔ اسی مفہوم کو اجمہ نے اپنی رباعی میں پیش کرتے ہوئے بتایا ہے کہ کسی کے دل کو خوش رکھنا تمام عبادتوں سے افضل ہے۔

مغموم کے قلب مضطرب کو توڑا یا منزل فیض متصل کو توڑا  
کعبہ ڈھاتا تو پھر بنا بھی لیتے افسوس یہ ہے کہ تو نے دل کو توڑا  
تصوف میں وحدت الوجود اور ہمہ اوست کا مسئلہ بہت اہمیت رکھتا ہے جس کو بڑے بڑے علماء اور صوفیاء حل نہ کر سکے لیکن اجمہ کو دیکھئے کہ دوئی کا وہم و گمان کرنے والوں کو نادان سمجھتے ہیں اور کائنات کے ذرے ذرے میں خدا کے واحد کا جلوہ دیکھتے ہیں۔ ان کی نگاہ حقیقت کے مشاہدات کو خود ان ہی کی نیائی سنئے۔

واجب سے ظہور انسانی ہے وحدت میں دوئی کا وہم نادانی ہے  
دھوکا ہے نظر کا ورنہ عالم ہماوست گرداب حجاب موج سب پانی ہے  
ذیل کی رباعی میں وحدت الوجود کے مسئلہ کو کس خوبصورتی سے حل کیا ہے۔

ہیں مست مے شہود تو بھی میں بھی ہیں مدعی نمود تو بھی میں بھی  
یا تو ہی نہیں جہاں میں یا میں ہی نہیں ممکن نہیں دو وجود تو بھی میں بھی  
اجمہ کی فادر الکلامی ذیل کی رباعی میں ملاحظہ کیجئے جہاں انسان کی

انانیت کا پردہ چاک کرتے ہیں۔

گیسو میں ہے بل کہ سیرے خم کو دیکھو  
رخ ہنتا ہے کہ اس ستم کو دیکھو  
اظہار کمال میں ہر اک کامل ہے  
سب کی یہی خواہش ہے کہ ہم کو دیکھو  
ذیل کی رباعی میں امجد نے مایوس اور ناامید انسان کو ارتقا کی  
جو تعلیم دی ہے وہ اپنی آپ نظیر ہے۔ او العزمی اور بلند پروازی کا عالم  
ملاحظہ ہو۔

اے قطرہ آب بھیل، دریا ہو جا  
اے طائر روح مرغ سدرہ ہو جا  
اپنی ہستی کو خاک میں دفن نہ کر  
اے تودہ خاک اٹھ بگولہ ہو جا  
اس نام و نمود کی دنیا میں جہاں خدا کے وجود کا انکار کیا جاتا ہے  
وہیں ظاہری نمائش اور عارضی شہرت کا شوق ہی پیش نظر رہتا ہے لیکن  
حقیقت اس کے بالکل برعکس ہے وہ یہ کہ صحیح شہرت کے مستحق کبھی بھی  
ظاہری نمود و نمائش نہیں چاہتے اور جھوٹی تعریفوں کی خواہش سے ہمیشہ  
بے نیاز رہنے کی کوشش کرتے ہیں چنانچہ ہی جبر امجد میں بھی بائی جاتی  
ہے۔ ذیل کی رباعی ایسے لوگوں کے لیے پیام حیات ہے جو زندگی کی کشش  
سے مایوس ہو کر اپنی بے قدری کا گلہ کرتے ہیں۔ ان ناکام دلوں کے لیے  
جو اپنی بے قدری پر آنسو بہاتے ہیں اور یہ سمجھتے ہیں کہ دنیا قدر دانی  
کی جگہ نہیں۔ امجد ان کی اس طرح دیکھتی کرتے اور دلاسا دیتے ہیں۔  
کیا فکر ہے کوئی قدر داں ہو کہ نہ ہو  
جھوٹی دنیا میں عز و شاں ہو کہ نہ ہو  
اللہ مسرت حقیقی دے دے  
ہم زندہ رہیں نام و نشان ہو کہ نہ ہو



اجتہد فی اللہ تعالیٰ کی ذات و صفات - وحدانیت اور حقیقت و معرفت پر کئی رباعیاں لکھی ہیں۔ ان اہم مسائل پر سادہ اور عام فہم انداز میں جو روشنی ڈالی ہے وہ قابل فہم ہے۔ ذیل کی رباعی ”وَلَحِزْنَا وَمَنْ تَشَاءُ وَتَذَلَّ مَنْ تَشَاءُ“ کی تفسیر دیکھئے۔ کس اچھوتے انداز سے بیان کی ہے۔ ہر ذرہ یہ فضل کسب رہا ہوتا ہے۔ اک چشم زدن میں کیا سے کیا ہوتا ہے۔ اصنام دبی زبان سے یہ کہتے ہیں۔ وہ چاہے تو پتھر بھی خدا ہوتا ہے۔ اس رباعی میں اجتہد نے انسان کی مذہب سے دوری اور بت پرستی کا نقشہ کھینچ کر یہ بتایا ہے کہ پتھر کو خدا بنا کر جو عزت دی ہے اور خود انسان اشرف المخلوقات ہو کر اپنے سے کم تر شے کی پرستش میں مبتلا ہے یہ اس کے ذالالت کا مقام ہے۔

”وَلَا تَحْزَنْ نَايُومَ الْقِيَامَةِ“ کی تفسیر کو اجتہد کی ذیل کی رباعی میں دیکھئے۔ ضائع فرمانہ سرفروشی کو مری مٹی میں بٹانہ گر محوشی کو مری آیا ہوں کفن پہن کے اے ربِّ عَزَّوَجَلَّ دھتبا نہ لگے سپید پوشی کو مری انسان کی فطرت ہے کہ وہ اکثر گزری ہوئی باتوں پر سوچتا ہے اور اس کے اسباب و علل پر غور کرتا ہے۔ ہر چیز مقدرات سے ہے جو کچھ ہوتا ہے سب قانون فطرت کے تحت ہے۔ جب کوئی چیز غیر متوقع طور پر ہوجاتی ہے یا نہیں ہوتی تو انسان اس کی کھوج اور جستجو میں رہتا ہے کہ آخر ایسا کیوں ہوا۔ اس کے باوجود وہ اس کو سمجھ نہیں سکتا حتیٰ کہ موت آجاتی ہے۔

اسباب و علل کا دور کرتے رہئے اپنی فطرت پہ جو کر تے رہئے  
 جو کچھ ہونا تھا ہو چکا رک نہ سکا اب کیوں ہوا اس پہ جو کرتے رہئے  
 نادان دانا نہیں ہو سکتا کے نیکے کو سمجھانے کا اجمد کا نیا انداز  
 اور حکیمانہ استدلال دیکھئے۔ کہتے ہیں کہ تعلیم کے باوجود بھی جاہل جاہل  
 ہی رہتا ہے۔

ہم صحبت بے خرد پریشان رہا نا فہم کو سمجھانے کے پشیمان رہا  
 تعلیم سے جاہل کی جہالت نہ گئی نادان کو الٹ بھی تو نادان رہا  
 اجمد کا کلام ان کے قلبی واردات اور انکشافات کا آئینہ دار ہے  
 موجودہ زمانے میں جب کہ لوگ مذہب سے دور اور انتر اکیٹ سے قریب  
 ہوتے جا رہے ہیں دیگر باتوں کے ساتھ خدا کے وجود کا انکار کرنا بھی  
 داخل فیشن ہو گیا ہے اور اکثر نوجوان بغیر سوچے سمجھے اپنے خالق سے  
 منحرف اور اپنے معبود سے منکر ہوتے جا رہے ہیں اس لیے اجمد نے  
 ان منکران خدا کو جواب دیتے ہوئے واضح اور روشن دلائل کے ساتھ  
 خدا کے وجود کو جس خوبی سے ثابت کیا ہے۔

بجائے ہستار اور مضراب نہ ہو پھیلی ہوئی چاندنی ہو مہتاب نہ ہو  
 میں میں نہیں ہو سکتا نہ ہو قوت تک ممکن ہی نہیں حباب ہو آب نہ ہو  
 ارشاد باری تعالیٰ ہے کہ ”میں انسان کی شہ رگ سے بھی زیادہ  
 قریب ہوں“ لیکن حضرت انسان کو اس کا احساس تک بھی نہیں ہوتا اس  
 لیے اجمد اس تصور کے تحت اللہ تعالیٰ سے یوں ہم کلام ہوتے ہیں۔

دوہوں کیجی مگر ملاقات نہیں باہم کوئی گفتگو نہیں بات نہیں  
 تو مجھ سے قریب تر میں تجھ سے دیکھا کیا بات ہے ہم دونوں میں کہیں بات نہیں  
 یہ سن کر اللہ تعالیٰ نہایت دلکش انداز میں یوں ارشاد فرماتے ہیں۔  
 بدلی چھائی ہوئی ہے برسات نہیں تارے نکلے تو ہمیں مگر رات نہیں  
 کچھ اس کا سبب بھی تو نے سمجھا تھا۔ میں ہوں تیرے ساتھ تو میرے ساتھ نہیں  
 ذیل کی رباعی کے ذریعے امجد نے اہل دنیا کو وہ پیغام دیا ہے جو  
 حقیقت میں امن کا پیغام اور مساوات کا درس ہے۔

ہر شخص کے دل کو خوش رکھو عید یہ ہے ہر چیز کو اچھا کہو تحمید یہ ہے  
 مخلوق خدا ہے سب خدا کی مخلوق سب کو تم ایک سمجھو تو حید یہ ہے  
 عبادت کے تصور اور نماز کے فلسفے کو امجد نے جس سادگی اور لطافت  
 سے پیش کیا ہے بے نظیر ہے۔

دامان گناہ چاک ہو جاتا ہے نفس کشش ہلاک ہو جاتا ہے  
 مومن کے لیے عجیب نعمت ہے نماز سرخاگ پہ رکھ کے پاک ہو جاتا ہے  
 ذیل کی رباعی میں اس بات کو ثابت کرتے ہیں کہ جب خدا کی عبادت  
 نہ کی جائے تو پھر کسی کو زمین پر رہنے کا حق نہیں۔

پایا نہ حیات کا ثمر اک دن بھی رہم کو نہ ہوا خدا کا ڈر اک دن بھی  
 کیا حق ہے زمین پہ پاؤں رکھنے نہیں رکھا نہیں جب سجدے میں ہر اک دن بھی  
 ذیل میں وہ رباعیاں پیش کی جاتی ہیں جو فلسفہ  
اخلاقی رباعیاں | اخلاق سے متعلق اور سیرت و کردار کی درستگی کی

ضامن ہیں چنانچہ انسان کی بُرائیوں اور گناہوں کا عالم دیکھئے کہ وہ معمولی معمولی بات پر کس طرح انسانی خون سے ہولی کھیلتا ہے۔

اک اک کی تاک میں لگا رہتا ہے خوں ایک کا اک کے ہاتھ سے بہتا ہے  
انسان کے خبیث باطنی کے آگے شیطان بھی لاجول ولا کہتا ہے

عام طور پر انسان کا ظاہر و باطن یکساں نہیں ہوتا۔ بعض لوگ دیکھتے ہیں نہایت شریف اور نیک معلوم ہوتے ہیں لیکن ان کے باطن میں شر و فساد کوٹ کوٹ کر بھرا ہوتا ہے۔ یعنی دوسروں کو بند و ضیعت کرتے ہیں لیکن خود گرفتار ہلاتے ہیں۔ ان کی زندگی صرف قول تک محدود ہوتی ہے۔ فعل سے انھیں کوئی سروکار نہیں ہوتا۔ وہ دوسروں کو عمل کی دعوت دیتے ہیں اور خود عمل نہیں کرتے۔ لیکن بعض ایسے بھی ہوتے ہیں کہ جو دیکھتے ہیں تو نیک نہیں معلوم ہوتے لیکن ان کی طبیعت میں نیکی اور انسانی ہمدردی کا جذبہ بہت ہوتا ہے۔ امجد نے ذیل کی رباعی میں ظاہر و باطن کے اسی فرق کو نہایت مدلل اور سلیس طریقے پر نمایاں کیا ہے۔

تقریر تو سن چکے اثر بھی دیکھو باتیں تو بہت ہوئیں ہنر بھی دیکھو  
ہوتا نہیں ظاہر یہ قیاس باطن دلق اطلس کا استر بھی دیکھو

انسان کے لیے اطاعت ضروری چیز ہے کیونکہ زندگی بسر کرنے کے لیے کسی نہ کسی کی اطاعت کرنی پڑتی ہے اس لیے اطاعت ایسی ہونی چاہئے جس خود نمائی کا کہیں گزرنہ ہو اس نکتہ کو امجد نے دیاسلامی کی تمثیل سے کس خوبی سے بیان کیا ہے وہ اپنی آپ نظر ہے۔

بے فائدہ کب ہے جبہ سائی اچھی طاعت میں نہیں ہے خود غامی اچھی  
 اک سجدے میں خاک گرد یا ہستی کو حضرت اتم سے دیا سلامی اچھی  
 اس رباعی میں خود غامی کی مذمت دیکھئے :-

مر مٹتے ہیں ذلیل خواہش کیلے بالیدہ ہوئی ہے روح کا ہش کیلے  
 ہر حال میں ہے مفاخرت بد نظر پتیلے مٹی کے ہیں نمائش کیلے  
 اکثر دیکھا گیا ہے کہ انسان اپنی قدر کا آرزو مند اور طالب رہتا  
 ہے اگر اس کی قدر نہ ہو تو وہ گلہ شکوہ کرنا شروع کر دیتا ہے اس لیے محمد  
 اہل دنیا کو بتاتے ہیں کہ قدر نہ ہونے پر گلہ شکوہ کرنا مناسب نہیں کیونکہ  
 دنیا قدر دانی ہونے پر ماتم کرنے کے لیے نہیں ۔

دنیا نہیں جائے کا مرانی کے لیے مجلس یہ نہیں ہر تہ خواہی کے لیے  
 جب ما قدر واللہ خدا کتنا ہے کیا روتے ہو اپنی قدر دانی کے لیے  
 کم ظرف انسان کو اگر کہیں سے دولت مل جاتی ہے تو وہ آپے سے  
 باہر ہو جاتا ہے اور غرور و تکبر کا یہ عالم ہوتا ہے کہ کوئی اس کی نظر میں نہیں  
 بھرتا۔ دوسروں کو وہ گری ہوئی نظر سے دیکھتا اور خیر سمجھتا ہے۔ محمد  
 کی زبان سے اس کم ظرفی کی مذمت اور بُرائی سنئے ۔

ما کم ظرف اگر دولت و زرب پاتا ہے مانند حجاب ابھر کے اتر آتا ہے  
 کرتے ہیں ذرا سی بات میں خیر خیس تنکا حقوڑی ہوا سے اڑ جاتا ہے  
 محمد ذیل کی رباعی میں قناعت کی تعلیم نہایت سادہ اور سلیس  
 الفاظ میں اس طرح دیتے ہیں کہ بڑے بڑے عالموں کے پند و نصائح بھی اپنا

اثر نہیں کرتے۔

گرچی میں غم لباده نازیبا ہے      مستی میں خیال بادہ نازیبا ہے  
 کافی ہے ضرورت کے موافق دینا      جامہ قد سے زیادہ نازیبا ہے  
 اجمد کی رباعیات میں انفعال کی تفسیر دیکھئے کس قدر اچھوتی ہے۔  
 پیاسوں پہ کرے گامہ رانی پانی      آتش پہ کرے گامہ رانی پانی  
 کیا نارِ سقر جلا سکے گی واعظ      خود شرم سے ہو رہا ہوں پانی پانی  
 دنیا میں انسان کو جب کسی بڑے آدمی کا قرب حاصل ہوتا اور  
 مصاحبت نصیب ہوتی ہے تو لوگ اس کے متعلق خیال کرتے ہیں کہ  
 بہت بڑے مقام پر ہے لیکن اجمد اس کی اس طرح مذمت کرتے ہیں۔  
 عزت نہ ملی کبھی مصاحب ہو کر      بے قدر ہوا ہے قلب غالب ہو کر  
 موجود میں سو عیب نظر آتے ہیں      ہر چیز پسند آتی ہے غائب ہو کر  
 آج انسان مذہب سے دور ہو کر جن گمراہیوں اور ذلتوں میں  
 پڑا ہوا ہے اس گندگی سے نکلنے اور نیک کام کر کے صحیح معنوں میں  
 انسان بننے کے لیے اجمد نصیحت آمیز انداز میں یوں ہدایت کرتے ہیں۔  
 اس نام کی زندگی میں کچھ جان تو ہو      گر بن نہ سکے فرشتہ انسان تو ہو  
 نیکی نہ ہوئی نہ ہو بدی بھی تو نہ کر      صوفی نہ ہو نہ ہو مسلمان تو ہو  
 اجمد کی اکثر رباعیاں فلسفیانہ ہیں۔ جن میں فلسفہ سے متعلق بڑے  
 بڑے مسائل کو حل کیا گیا ہے۔  
 گردش میں یہ گرد باد آخر کب تک      طرح کون و فساد آخر کب تک

ٹوٹے گا طلسم مادیت کا اک دن ا خدا میں اتحاد آخر کب تک  
 انسان کی زندگی حرکت سے ہے اس کے بغیر حیات کا تصور بھی غلط  
 ہے انسان کے جسم میں ایک مشین کی طرح سیکڑوں کل پُزے کام کرتے  
 ہیں اور جب تک انسان کی سانس چلتی رہتی ہے یہ کل پُزے اپنا کام بُرا  
 جاری رکھتے ہیں اور جب اس سانس کا چلنا بند ہو جاتا ہے تو ہر کل پُزہ  
 اپنی جگہ ساکت ہو جاتا ہے گویا جسم انسانی میں سانس ہی ایک ایسی شے  
 ہے جو جسم کے اندر آتی جاتی رہتی ہے اور اسی پر انسان کی زندگی کا انحصار ہے  
 سانچہ میں اہل کے ہر گھڑی چلتی ہے ہر وقت یہ شمع زندگی جلتی ہے  
 آتی جاتی ہے سانس اندر باہر یا عمر کے حلق پر چھری چلتی ہے  
 دُنیا میں جب تک انسان زندہ رہتا ہے مسلسل تنگ و دوکرتا رہتا ہے  
 اور ہر وقت اس کی حالت بدلتی رہتی ہے اور کسی حال میں بھی سکون و  
 قرار نہیں رہتا اس لیے انسان کی اس متغیر حالت کا نقشہ سادہ اور سلیس  
 الفاظ میں کھینچتے ہوئے اتحاد نے ذیل کی رباعی میں حرکت کے فلسفہ کو حل  
 کیا ہے۔

فطرت کا تقاضا ہے کہ کوشش میں رہے دیکھ پی عقل ہے کہ کوشش میں رہے  
 جب تو دہ خاک پھر رہا دن رات خاکی انسان کیوں گردش میں رہے  
 ہر شے کی زندگی اس بات کی دلیل ہے کہ موت اس کے لیے ایک دن  
 ضروری ہے ہر سانس یہ بتا رہی ہے کہ زندگی عارضی ہے اور ختم ہوا چاہتی  
 ہے کیونکہ زندگی موت سے قریب ہو رہی ہے اور موت ہر آن اس کے

استقبال کے لیے تیار کھڑی ہے۔ ہماری اس عارضی زندگی کا انجام معلوم نہیں کیا ہو۔ اس لیے کہ ایک صحت مند اور متونمند انسان اب ہے اور کچھ دیر بعد نہیں۔ ابھی موجود تھا۔ ابھی غیر موجود۔ گویا ہر وقت عدم کا کھٹکا لگا ہوا ہے اس کے لیے کوئی وقت مقرر نہیں۔ اتحد اس خیال کی کس بہتر طریقے سے ترجمانی کرتے ہیں دیکھتے سے تعلق رکھتا ہے۔

لب تک ہے بقائے تن فنا کو معلوم کب تک ہے یہ زندگی قضا کو معلوم  
ہر سانس یہ کہہ رہی ہے جاتے جاتے جاتی تو ہوں واپسی خدا کو معلوم  
دنیا کی کوئی شے بیکار نہیں۔ ہر ذرہ مفید اور کارآمد ہے جو چیز بظاہر  
مہولی اور خفیہ معلوم ہوتی ہے بعض وقت اس سے غیر معمولی نقصان پہنچتا  
ہے۔ مثلاً ذہر کا ایک قطرہ انسان کی موت کے لیے کافی ہے۔ بجلی کی حرکت  
لیا سے کیا کر دیتی ہے اسی طرح ایٹم اور ہائیڈروجن بم اپنے میں ساری دنیا  
لو تباہ کرنے کی قوت رکھتے ہیں۔ اس فلسفہ کو امتجد نے نہایت عمدگی سے  
حل کیا ہے۔ کہتے ہیں:-

گیسو ہر اکے ناگ ہو جاتا ہے نوہ آخر میں راگ ہو جاتا ہے  
ہر چند دیا سلامی اک تہکا ہے صرف ایک رگڑ سے آگ ہو جاتا ہے  
دیا سلامی کی مثل سے امتجد یہ بتاتے ہیں کہ کوئی شے بیکار اور بھلی  
از مصلحت نہیں۔ ہر شے کے خواص معلوم ہونا دشوار ہے کیونکہ ہر لحاظ سے  
اور ترکیب وہ ایک دوسرے سے مختلف ہوتے ہیں۔ ماہرین و علماء کیمیا  
اشیا کی ترکیب اور ان کے خواص معلوم کرنے میں ہمہ تن مصروف ہیں



اس کے باوجود لاکھوں اشیاء ایسی ہیں جن کی ماہیت سے علمائے کیا  
آج تک لاعلم اور ناواقف ہیں۔ لیکن اس کے باوجود کوئی ذرہ اور کوئی  
مخلوق بیکار اور عبث نہیں ہے۔

اس جسم کی کچلی میں اک ناگ بھی آواز شکستہ دل میں اک راگ بھی ہے  
پے کار نہیں بنا ہے اکت تکا بھی خاموش دیا سلامی میں اک آگ بھی ہے  
ذیل کی رباعی میں اجمد نے روح اور جسم کے تعلق کو جس انداز سے

بیان کیا ہے وہ بے مثال ہے۔

بچپن ہی کے بچوں میں جوانی بھی تو ہے باقی ہی کے آغوش میں فانی بھی ہے  
سجھے ہو غلط روح جدا جسم جدا جو برف کی شکل ہے وہ پانی بھی ہے  
اجمد نے وحدت الوجود کے مسئلے کو مختلف رباعیوں کے ذریعے ط

کیا ہے جن میں سے چند درج ذیل ہیں:-

ذرہ ذرہ میں ہے خدائی دیکھو سیرت میں ہے شان کبریا کی دیکھو  
اعداد تمام مختلف ہیں یا جسم ہر اک میں ہے مگر اکائی دیکھو  
انسان ہزاروں میں مگر قسم ہے ایک الفاظ بہ کثرت ہیں مگر اسم ہے ایک  
اس عالم کثرت کا ہے مختار واحد اعضا ہیں جدا جدا مگر جسم ہے ایک  
اجمد ذیل کی رباعی میں مسئلہ ہمہ اوست کو کس طرح پانی بنا دیتے

ہیں دیکھئے۔

واجب سے ظہور شکل انسانی ہے وحدت میں دوئی کا وہم نادانی ہے  
دھوکا ہے نظر کا ورنہ ہر شے ہمہ اوست گرداب حباب میں موج سب پانی ہے

دُنیا کی ہر شے میں صوفیائے کرام کو خدا کا جلوہ نظر آتا ہے اور ہر قطرہ میں معرفت کے دریا بہتے دکھائی دیتے ہیں۔ اور ہر درخت کے پتے پتے میں پروردگار کا جلوہ دکھائی دیتا ہے۔ اسی خیال کو اجمد نے ذیل کی رباعی میں کس خوبی سے پیش کیا ہے دیکھئے۔

ہر قطرہ میں بحر معرفت مضمحل ہے ہر اک ذرہ میں کچھ نہ کچھ جوہر ہے  
ہر چشمِ بصیرت تو ہے ہر چیز ابھی گر آنکھ نہ ہو تو نعل بھی بچھر ہے  
دوسری رباعی میں بھی اجمد نے اسی خیال کو پیش کیا ہے۔

صنعت تیری ہر خار دکھا دیتا ہے ہر غنچہ گل تیری صدا دیتا ہے  
ہر اصل اصول معرفت ہے یارب پتہ پتہ تیرا پستادیتا ہے  
ہمہ اوست کے بعد ”میں اور تو“ کا مسئلہ بہت اہمیت رکھتا ہے۔  
در اصل یہ ہمہ اوست ہی کی تفسیر ہے۔ اجمد نے مختلف رباعیوں میں اس مسئلہ کو نہایت سادہ الفاظ میں حل کیا ہے۔

میں مست مے شہود تو بھی میں بھی ہیں مدعی نمود تو بھی میں بھی  
یا تو ہی نہیں جہاں میں یا میں ہی نہیں ممکن نہیں دو وجود تو بھی میں بھی  
بے خود میں رہوں تو وہ قریب آتا ہے اس پر فی میں وہ پردہ نشیں آتا ہے  
وہ جب آتا ہے میں نہیں رہتا ہوں میں جب رہتا ہوں وہ نہیں آتا ہے  
میں قلزمِ ذخار ہوں منبع تو ہے میں ہر جہاں تاب ہوں مطلع تو ہے  
ہے فرق بہت لطیف ہم دونوں میں مانند ضمیر میں ہوں مرجع تو ہے  
اجمہ اپنے تصوف کے رنگ میں آیاتِ قرآنی کی ایسی تفسیر کرتے ہیں

ان کی ہر رباعی بجائے خود الہامی نظر آنے لگتی ہے۔

”اذکر فی اذکر کم“

غم سے ترے اپنا دل نہ کیوں شاکر لیا      جب تو سنتا ہے کیوں نہ فریاد کر لیا  
میں یاد کروں تو، تو مجھے یاد کرے      تو یاد کرے تو میں نہ کیوں یاد کر لیا

”وحملها الانسان کانه ظلوما جھولا“

اس سینہ میں کائنات رکھ لی میں نے      کیا ذکر صفات ذات رکھ لی میں نے  
ظالم سہی جاہل سہی نادان سہی      سب کچھ سہی تیری بات رکھ لی میں نے  
ایک رباعی میں متصوفانہ مضمون کو عاشقانہ انداز میں کیا خوب لکھا ہے۔

جی اس کا بھی بھر آیا رُلا کر مجھ کو      ٹھنڈا نہ دیا خود بھی جلا کر مجھ کو  
خود مل گیا خاک میں بلا کر مجھ کو      کیا فتح ہوئی شکست پا کر مجھ کو

آج کل انسان کی مذہب سے لاپرواہی ظاہر ہے نہ خوفِ خدا دل میں  
باقی رہا نہ خوفِ آخرت۔ جس کے سبب عبادتِ الہی مثلاً نماز۔ روزہ  
زکوٰۃ جیسے عبادت کی کوئی اہمیت باقی نہ رہی۔ جب خوفِ خدا ہی دل  
میں نہیں تو عبادت کا کیا مقام۔ انسان احکامِ خداوندی کے خلاف ہر کام  
کرنے کو تیار مثلاً کھیل کود جیسے لغویات اور سینما دینی وغیرہ جیسے مخرب  
اخلاق کاموں سے دلچسپی ہوتی ہے۔ اتحاد جو شاعر کے ساتھ ساتھ صوفی  
بھی ہیں مگر ان صوفیاء کی طرح نہیں جو نماز۔ روزہ جیسی اہم عبادات سے  
خود کو مستثنیٰ سمجھتے ہیں۔ اس کے برعکس اتحاد خود ان احکام کے سختی سے پابند  
ہیں۔ کہتے ہیں:-

زنجیرِ درِ عرش ہلاتا ہوں میں آنکھ اس سے نماز میں اڑانا ہوں میں  
 بھدے کے بہانے دل کی بیتابی سے قدموں پہ کسی کے ٹوٹ جاتا ہوں میں  
 زکوٰۃ اور نماز کی اہمیت کو کس سادگی کے ساتھ ادا کرتے ہیں  
 یہ بتاتے ہوئے کہ سرمایہ زندگی یہی ہے۔

خالق نے جنہیں دیا ہے زرخیت میں زرخیا ہے خدا کی راہ میں گھڑتے ہیں  
 اپنا سرمایہ ہے رکوع و سجود سامان نہیں رکھتے ہیں سر دیتے ہیں  
 تمام عبادتوں میں نماز کی اہمیت، افضلیت اور اس کی برتری  
 کو نہایت سادہ الفاظ میں کس قدر دل نشین پیرایہ میں بیان کرتے ہیں دیکھئے  
 دلبر کے لیے اداۓ نماز اچھی ہے عاشق کے لیے رسمِ نیاز اچھی ہے  
 موقع ہے یہی تو اک قدم لینے کا ہر اک عبادت سے نماز اچھی ہے  
 دعا کی فضیلت اور اس کی تمثیل میں جس حکمت کا اظہار فرمایا ہے  
 الجواب ہے۔

ہر دم اُس کی عنایت تازہ ہے اُس کی رحمت بغیر اندازہ ہے  
 جتنا ممکن ہو کھٹکھٹائے جاؤ یہ دستِ دعا خدا کا دروازہ ہے  
 خدا اے برتر کی ہستی ایسے پردے میں مستور ہے جو سوائے اہلِ طہن  
 کے کسی کو نظر نہیں آتی۔ خانہ کعبہ کا غلاف بھی سیاہ ہے جس کو دیکھ کر  
 تاجہ اسرارِ الہی کے متعلق عجیب کیفیت بیان کرتے ہیں۔

ہے شاہِ حسن ہر جگہ پردے میں بلیقی ہی نہیں کسی کو رہ پردے میں  
 اس کا ہر ایک راز کعبے کی طرح پردے میں ہے اور وہ بھی سیاہ پردے میں

انسان جب کسی سے ملاقات کرنا چاہتا ہے تو پہلے اس کے گھر کا پتہ معلوم کرتا ہے اور جب پتہ معلوم ہو جاتا ہے تو پھر کبھی نہ کبھی ملاقات ہو ہی جاتی ہے اس لیے خانہ کعبہ کی زیارت کے بعد امجد نے جو رباعی موزوں کی وہ قابلِ صد تعریف ہے۔

رستہ ترا سر سے طے کیا ہے ہم نے سب کچھ تری رہ میں نے دیلے ہم نے  
 بل لیں گے کبھی تجھ سے بھی انشاء اللہ گھر تو ترا دیکھ ہی لیا ہے ہم نے  
 خدائے تعالیٰ کو پانے کے لیے اکثر وں نے کوشش کی لیکن کسی کو  
 بھی اس خالقِ لم یزل کا پتہ نہ چلا۔ مادہ پرست دنیا بھی سائنس کی اتنی  
 ترقی کے باوجود خدا کو پانے میں ناکام رہی۔ اہل یورپ جس قدر خدا سے  
 بے گمانہ اور مادہ پرستی میں مبتلا ہیں وہ ان کے عمل سے بخوبی ظاہر ہے۔  
 سائنس کی اتنی ترقی کے باوجود بھی سائنس دان خدا کو پانے میں ناکام  
 ہیں۔ اس امر واقعہ کو امجد کی زبان سے سنئے۔

اس ہر جہاں تاب کا ذرہ نہ ملا لاکھوں میں کسی ایک کو رستہ نہ ملا  
 زپلن میں آٹھ اربوں میں دوڑا لیکن بندے کو کہیں پتہ خدا کا نہ ملا  
 آج کل مسلمانوں کے حال و قال میں اور قول و عمل میں جو بے  
 المشرقیں ہے اس سے ہر ایک بخوبی واقف ہے۔ کہنے کو نام کے مسلمان  
 ہیں لیکن عمل غیر مسلموں سے بھی بدتر۔ جس کی وجہ سے ہر جگہ ذلیل و خوار  
 ہیں۔ مسلمانوں کی اس تباہی و بربادی کا نقشہ امجد نے جس پیرایہ میں  
 کھینچا ہے حقیقت پر مبنی ہے۔

دل ہے سینے میں دل میں ایمان نہیں کہنے کو تو زندہ ہیں مگر جان نہیں  
 سب کہتے ہیں دنیا میں مسلمان ہیں تباہ ہم کہتے ہیں دنیا میں مسلمان نہیں  
 اجمہ تصوف کے اثر سے کثرت میں وحدت کی جلوہ آرائی دیکھتے ہیں۔  
 ذرے ذرے میں ہے خدائی دیکھو ہر نبی میں ہے شانِ کبریا کی دیکھو  
 اہم اہم تمام مختلف ہیں باہم ہر ایک میں ہے مگر اکائی دیکھو  
 تصوف میں جب تک کہ ساری دنیا سے ہاتھ نہ دھویا جائے  
 مقصدِ اعلیٰ حاصل نہیں ہو سکتا۔ اس لیے ایک کے ہو جانا ضروری ہے  
 ذیل کی رباعی میں اجمہ نے اس کو جس خوبی سے بیان کیا ہے قابلِ  
 غور ہے۔

ساری دنیا سے ہاتھ دھو کر دیکھو جو کچھ بھی رہا سہا ہے کھو کر دیکھو  
 سب کچھ نہ ملے اگر تو میرا ذمہ اک مرتبہ تم ایک کے ہو کر دیکھو  
 اجمہ نے بدی اور توبہ کے فلسفے کو جس خوبی سے سلجھایا ہے وہ قلوب  
 غور ہے۔ چنانکہ انسان کسی نہ کسی مذہب کا پیرو ضرور ہوتا ہے اور اس  
 کے باوجود اس سے گناہ ضرور سرزد ہوتے ہیں اور وہ اس طرح برائیوں  
 میں مبتلا ہو جاتا ہے۔ اس سے ایسا معلوم ہوتا ہے کہ بدی انسان کی  
 سرشت میں ہے۔ پھر اسی کے ساتھ اجمہ رحمت کے ہمہ گیر فلسفہ کو پیش  
 کرتے ہیں اور بتاتے ہیں کہ انسان سے بدی اگر سرزد ہوتی ہے تو اس  
 کے لیے ہمیشہ توبہ و استغفار کے دروازے کھلے رہتے ہیں کیونکہ رحمت  
 خداوندی عام ہے، یہ انسان پر منحصر ہے کہ جیسے ہی اس سے بدی سرزد

ہو فوراً توبہ کر لے۔

رحمت منہ لا رہی ہے پیچھے پیچھے اک بدلی سی چھا رہی ہے پیچھے  
اے میری بدی۔ پھیر کہاں جاتی ہے توبہ بھی تو آرہی ہے پیچھے پیچھے  
اس رباعی میں رحمت خداوندی سے پُر امید ہو کر محبتِ بدی کا  
مخاطب کرتے ہوئے کہتے ہیں اے میری بدی تو کہاں جا رہی ہے  
اور جا کر تجھے کرنا بھی کیا ہے جب کہ توبہ تیرے پیچھے ہی آرہی ہے  
توبہ کے ساتھ ہی بدی، بدی نہیں رہتی بلکہ بدی کے دھتے دامن سے  
ڈھل جاتے ہیں۔

آج مسلمان جس شرک اور بُت پرستی میں مبتلا ہے اُس کا اندازہ  
سے باہر ہے چنانچہ اجمد نے اپنی رباعی میں شرک اور بُت پرستی کی کس قدر  
بستیِ تصور بکھینچی ہے۔ قابلِ غور ہے۔ اس لیے کہ مسلمان آج خدا سے  
اپنے رشتے کو توڑ کر مُردوں اور پیروں سے اپنی نسبتوں کو جوڑ رکھا ہے  
لیے اجمد نے مسلمان کی اس حالت کا نقشہ سیدھے سادے الفاظ میں  
اس طرح کھینچا ہے کہ اس کی زندگی فوراً نظروں کے سامنے آجاتی ہے  
درگاہوں پر رُخ و سجدہ دیکھا قبروں کا نشانِ عرش سلوک کیا  
مُردہ در دستِ زندہ سُنتے تھے مگر زندوں کو بھی بدستِ مُردہ دیکھا  
اجمد نے رباعیاتِ حصّہ سوم میں جو حالِ حال میں شائع ہوئی ہے  
”کھانا اور کھانا“ پر ایک رباعی لکھی ہے جس سے کامیاب زندگی کا نقشہ  
سامنے آتا ہے۔ کامیاب زندگی بسر کرنے کے لیے انسان کو جس بات کا

رکھنا چاہئے وہ صرف یہ ہے کہ اس کے پیش نظر ہمیشہ یہ بات رہے کہ وہ  
کیا کھا رہا ہے اور کیا کھ رہا ہے۔ دونوں کا تعلق زبان سے ہے۔ کھانا  
حلال و حرام غذا سے متعلق ہے اور کہنے کا تعلق انسانی قلوب سے ہے۔  
اگر انسان حلال روزی کھائے اور کسی کے دل کو نہ دکھائے تو بس یہی  
حاصل زندگی ہے۔ رباعی ذیل میں درج ہے:-

یہ دو باتیں شام و صبح یاد رکھئے      میں کیا کھا رہا ہوں میں کیا کھ رہا ہوں  
اسی میں ہے سارا اثر یاد رکھئے      میں کیا کھا رہا ہوں میں کیا کھ رہا ہوں  
اسی حصہ سوم کی ایک اور رباعی تکام کی بات ”بہت خوب ہے  
جس میں اجماع نے اس نظریہ انسانیت کو پیش کیا ہے جو ہمدردی انسان سے  
متعلق ہے۔ اس سے بحث نہیں کہ کوئی کون ہے۔ کیا ہے۔ مسلم ہے یا کافر۔  
مطلب تو صرف اس بات سے ہے کہ وہ انسان ہے۔ یہ لحاظ انسان کے یہ  
بات پیش نظر رہنی چاہئے کہ انسانی فلاح دہیود اور ہمدردی ہی شیوہ  
انسانیت ہے۔ گویا دوسروں کے کام آنا ہی عین زندگی۔

میاں احمد متھاری جیسی مری

بنو کا نبرا کہ تم اسلام لاؤ

مگر کہہ دیتے ہیں اک کام کی بات

جہاں تک ہو کسی کے کام آؤ

بطاہر مذہب اور شاعری دو متضاد چیزیں ہیں لیکن جیسا کہ پہلے بیان  
کیا جا چکا ہے شاعری کبھی کبھی پیغمبری کا فرض بھی انجام دیتی ہے مابعد کی



شاعری اس حیثیت سے پیغمبری کا جزو ہے۔

داروئے لطیف در دہن می ریزم من آب حیات در چین می ریزم  
گویم بہ زباں حادثہ اسرار قدم در ساغر نو، مئے کہن می ریزم  
اجد کے نزدیک مذہب دینی پیشواؤں کے حرص و آزاد فرزند  
و فرقد پرستی سے بلند و بالا ہے۔ کہتے ہیں۔

چھا رہی ہے سیاہی اعمال شام اسلام کی سحر کیا ہو  
ہر مبلغ ہے فکر مبلغ میں ایسی تبلیغ کا اثر کیا ہو  
اجد وہ شخص میں جنہوں نے زامہوں اور وعظوں کا پردہ  
چاک کیا ہے۔ ریاکاری کی دقیق اور باریک کار سازیوں کی قلعی کھولی  
ہے۔ اجد کے صاف صاف اور کھلے کھلے لفظوں میں چھپی اور چھپتی ہوئی  
چوہیں ہیں جن سے ریاکاروں کے دل بھی بر ما جائیں۔

دینداری کا اوڑھ کر برقعہ دین کا کام ہی تمام کیا  
شیخ نے دوستوں کی صورت میں دشمنوں سے زیادہ کام کیا  
آنحضرت رسول اللہ صلی اللہ علیہ وسلم کے خاتم النبیین ہونے سے  
متعلق اور شاعروں نے بھی طبع آزمائی کی ہے مگر اس ضمن میں اجد کی  
ذیل کی رباعی ملاحظہ ہو۔

رخ مہر ہے قد خط شاعری کی طرح ہے گلہ امت میں وہ راعی کی طرح  
اس خاتم انبیاء کا آخر میں نہ ہو ہے مصرعہ آخر رباعی کی طرح

## امجد کی شاعری کی اصناف

امجد کا کلام نظم، تفعیل، غزل، رباعی، قطعہ اور مستزاد سب ہی اصناف پر مشتمل ہے۔

نظمیں | امجد نے نظمیں مختلف موضوعات پر لکھی ہیں موضوع کے لحاظ سے ہم اس واقعہ نگاری، وصف نگاری، اخلاقی، صوفیانہ اور اصلاحی کے عنوانوں میں تقسیم کر سکتے ہیں۔

واقعہ نگاری | کسی اہم یا تاریخی واقعہ کو بے کم و کاست نظم کرنے کو واقعہ نگاری کہتے ہیں۔ اس کے لئے زبان پر قدرت ضروری ہے۔ جس واقعہ کو عام آدمی غیر اہم سمجھ کر نظر انداز کر جاتے ہیں شاعر اسی واقعہ کو لے کر ادب اور صناعی کی ایک پوری کائنات تخلیق کر ڈالتا ہے۔ وہ واقعات کی تہہ میں کام کرنے والے تاریخی اور سماجی اسباب و علل کی کنہ تک آسانی کے ساتھ پہنچ جاتا ہے جہاں تک عام آدمی کی رسائی ممکن نہیں۔ واقعہ نگاری کے لئے صرف نوبل پر قدرت کافی نہیں ہے بلکہ فطرت کا بڑا نکتہ جان ہونا بھی ضروری ہے تاکہ جب بھی شاعر کسی واقعہ کو بیان کرنا چاہے تو اس کی نظر ان تمام جہتوں حالات اور کیفیات پر رہے جو اس واقعہ میں پیش آتے ہیں۔

واقعہ نگاری جب کمال کے درجہ تک پہنچ جاتی ہے تو اس کو موقع نگاری کہا جاتا ہے۔ اس میں کسی چیز کا سماں یا سین کھینچا جاتا ہے۔ واقعہ نگاری میں معصومانہ فطرت کی سچی تصویریں اس طرح کھینچی جاتی ہیں کہ الفاظ کو یا ایک

نظم ہیں جو نظارہ پیش کرتے ہیں۔ یہی واقعہ نگاری ہے اور اسی کا نام شاعری۔  
گو یا واقعہ نگاری سے وہ کلام مراد ہے جس میں کسی واقعہ کا ذکر ہو۔

رابرٹ ایلس کا خیال ہے کہ ”جو کچھ دنیا میں ہو سکتا ہے بیان کیا  
جاسکتا ہے۔ ضرورت ایسے آدمی کی ہے جو اس کو بیان کر سکے۔“

رابرٹ ایلس کے اس خیال سے یہ اندازہ ہوتا ہے کہ جو کچھ ہو سکتا ہے  
اس کو ہر آدمی بیان نہیں کر سکتا بلکہ اس کے لئے ایسے آدمی کی ضرورت ہے جو  
واقعات کے چمچے ڈھکی چھپی تحریکات کی روح تک پہنچ سکے اور اس کو براہِ فہم  
نقاب کر سکے۔

ملاحظہ کیجئے :-

دہ رات کا سناٹا وہ گھنگور گھٹائیں      بارش کی لگاتار جھڑی سرد ہوئیں  
گزینا وہ مکانوں کا وہ چنچوں کی صدائیں      وہ مانگن ہر اک کا رُور و کے دمائیں  
پانی کا وہ زور اور وہ دریا کی روانی  
پتھر کا میچہ ہو جسے دیکھ کے پانی

کیا اس سے واقعہ کی سچی تصویر آنکھوں کے سامنے نہیں آ جاتی

وہ بڑا سا قد اور وہ چمکتے ہوئے رخسار      وہ چاند سی پیشانی تیری مطلع المانوار  
وہ ابروئے خمدار تری نہی سی تلوار      وہ آنکھیں جنہیں نہ دیکھ کے دشمن بھی کوں پیار

تبخ اہل اک آئیں تڑپا گئی تجھ کو

اے نورِ نظر! کس کی نظر کھا گئی تجھ کو

انہار واقعہ کے ساتھ ساتھ شاعر کے جذبات کی کس قدر سچی تصویر ہے

الفاظ کا انتخاب اور ان کی معین ترتیب، ایسا معلوم ہوتا ہے جیسے خیال اور الفاظ ایک دوسرے میں اپنی انفرادیت کھو بیٹھے ہیں۔ لفظ سے خیال اور خیال سے لفظ کی تخلیق کی اس سے بہتر مثال سوائے اقبال کے کسی اور کے ہاں ممکن نہیں۔

**واقعہ نگاری کی مثال** | قیامت صغریٰ - قتیل جنا اسنو ہٹا۔ ایک ہکیں کا خواب۔ یہ واقعہ نگاری کی بہترین مثالیں ہیں۔

قیامت صغریٰ والی نظم میں ”طغیانی رودِ موسیٰ“ کے درد انگیز واقعہ کو نہایت اچھے پیرایہ میں نظم کیا گیا ہے۔ ”اسنو ہٹا“ بنگال کی ایک خاتون کی آتشزدگی سے متعلق ہے یہ ایک افسوسناک واقعہ ہے جو بنگال میں ہوا شادی کے موقع پر دو لہا والوں کو جو بڑی بڑی رقمیں لڑکی والوں کی جانب سے دی جاتی ہیں اس سے متعلق ہے۔ دو لہا والوں نے جب اسنو ہٹا کے والدین سے رقمی مطالبہ کیا تو اسنو ہٹا نے یہ دیکھ کر کہ اس کے ماں باپ بہت غریب ہیں اور وہ دو لہا والوں کے مطالبات کی تکمیل نہیں کر سکے تو اس فکر اور پریشانی سے والدین کو نجات دلانے کیلئے ایک دن اپنے آپ کو جلا کر خاتمہ کر لیا۔ طغیانی رودِ موسیٰ ۳۲ لکھی ہوئی قیامت صغریٰ والی نظم سے مختصر اقتباسات درج ذیل ہیں:-

میں موردِ حرمان و گرفتار ہوں      ماں باپ سے بچھڑا ہوا بچہ ہوں  
گھر خالی ہوں کبھی مصروفِ بکا ہوں      معلوم نہیں خود مجھے میں کون ہوں کیا ہوں  
بیہوش کبھی ہوں کبھی ہو جاتا ہے سکتا

وہ عالم حیرت ہے کہ کچھ کہہ نہیں سکتا

تاریکی میں دریلے اک اندھیر چایا      سیلابِ فنا بن کے کیا سب کا صفایا  
 پاؤں سے گزرتا ہوا پھر سینہ تک آیا      آگے جو بڑھا موت نے بس خلق دبا یا  
 شب بھر رہے سب پانی میں فوارے کے مانند  
 ہوتے ہی سحر ڈوب گئے تارے کے مانند  
 مادر کہیں اور تیں کہیں بادیۂ پرغم      بی بی کہیں اور بیٹی کہیں توڑتی تھی دم  
 عالم میں نظر آتا تھا تاریکی کا عالم      کیوں رات نہ ہو ڈوب گیا تیرا غم  
 سب سامنے آنکھوں کے نہاں ہو گئے پیارے  
 وہ غم تھا کہ دن کو نظر آنے لگے تارے

اے موسیٰ فرعون صفت! کچھ تو کرم کر      اے موجِ ذرا دیکھ میری حالت مضطر  
 ہاں اے لبِ ساحل نہ رکھ اب مجھ کو مکر      کہہ دے کہ کہاں ہے میرا کھویا ہو گوہر  
 ہاں اے صدفِ صاف خدا کیلئے منہ کھول  
 چپ کیوں ہے تولے ماسیٰ سرِ بزرگ کچھ بول  
 خاموش تو کس واسطے لے برقِ تپاں ہے      آخر تیرے منہ میں بھی تولے رعدِ زباں ہے  
 اے ہر جہاں تابِ ابرا چاند کہاں ہے      کس چاہ میں وہ یورہتِ گم گشتہ کہاں ہے  
 اے قافلۂ ریگ رواں تو ہی بتا دے  
 کس جا ہے میری مادرِ مرحومہ پتا دے

جب انجمن عیش و طرب ہو گئی برباد افسردہ بھلا کیوں نہ رہے قاطر ناشاد  
تنہائی میں آتی ہے عزیزوں کی اگر یاد بے ساختہ کرتا ہے دل غم زدہ فریاد  
اشک آنکھوں سے جاری ہیں کبھی لب پہ نغاں ہے  
مرنے کے لئے مرتے ہیں پر موت کہاں ہے

اس نظم کی تاثیر کو ملاحظہ کیجئے۔ مولانا مناظر احسن صاحب گیلانی کے  
ایک دوست نے اس نظم کو پڑھنے کے بعد کہا تھا کہ جب وہ نظم پڑھ رہے  
تھے تو ایسا معلوم ہو رہا تھا کہ بوسلادھار مینہ برس رہا ہے۔ مکانات گر رہے  
ہیں۔ ندی زور و شور سے بہہ رہی ہے۔ غضب یہ کہ ندی میں ان کی بچی بھی  
بہی چلی جا رہی ہے۔ کھلی آنکھوں سے تماشہ دیکھ رہے ہیں۔ زبان بند ہو گئی  
ہے نہ کسی کو بلا سکتے ہیں نہ پکار سکتے ہیں نہ کتاب ہاتھ سے چھو سکتی ہے۔  
بہر حال عجیب محسنہ میں پھنسے ہوئے ہیں۔ تھوڑی دیر کے بعد جب کیفیت  
خود بخود رفع ہو گئی۔ دماغ اس عالم کی طرف پلٹا۔ کتاب ہاتھ سے پٹک  
فورا بچی کی طرف لپکے بچی کو بستر پر آرام سے سوتا پایا۔ پھر بھی یقین نہ آیا۔  
مجھ میں نہ آیا کہ بچی زندہ ہے یا مر گئی۔ آخر بچی کو جگایا جب وہ جاگ اٹھی  
پیار کر کے گلے سے لٹکا کے پھر سلا دیا۔ جان میں جان آئی۔ اس نظم کو  
پھر دوبارہ پڑھنے کی ہمت نہ ہوئی۔ (جمال امجد صفحہ ۱۰۱)

وصف نگاری | وصف نگاری سے مراد مناظر قدرت پر اظہار خیال ہے  
جس سے انسانی جذبات متاثر ہوتے ہیں۔ وصف  
نگاری میں ان چیزوں کو داخل کیا جاتا ہے جن کے لئے جذبات کی تحریک

ضروری نہیں بلکہ موجودات کی حقیقت اور حال کا نقشہ کھینچا جاتا ہے جس سے ان کے اوصاف و انصاف اور نمایاں ہو کر سامنے آ جاتے ہیں۔

اتحاد کی وصف نگاری کی نظموں سے یہ اندازہ بہ آسانی لگایا جاسکتا ہے کہ اجماع نے کس خوبی سے وصف نگاری کا حق ادا کیا ہے۔

وصف نگاری کے نمونے | یتیم لڑکی کی دعا اور بہت ہم برہمن ہم۔ ماں اور  
بچی خاص ہیں۔ بخوف طوالت چند اقتباسات نمونہ پیش ہیں۔

## میری قمری

ہم نے مستری عجیب پالی ہے	منظرِ نغمہ بلالی ہے
کیا ہی نازوں سے اس کو پالا ہے	تفسِ تقری میں ڈالا ہے
قمریاں یوں تو دیکھی بھالی ہیں	اس کی باتیں مگر نہالی ہیں
گیت توجید کے سنا جی ہے	راہِ حق کی طرف بلاتی ہے
ہے صد اس کی مونس دل زار	جس پہ قرباں ہزار صوت ہزار

ہے غضب اس کی مت کن آواز

گویا بابِ سماع ہو گیا باز

## یتیم لڑکی کی دعا

ظالم اہل نے بالکل تاراج کر دیا گھر      سب چل بسے عدم کو اب باپ ہیں مادر  
 اب پیار کر نیو الا کوئی نہیں ہے دم بھر      آنکھیں لگی ہیں میری مالک ترے کرم پر  
 ماں باپ سے ملا دے او آسمان والے  
 ماتم میں ہمدموں کے دم اپنا توڑتی ہوں      دنیا نے مجھ کو چھوڑا میں اسکو چھوڑتی ہوں  
 بابہ کرم یہ تیرے سر اپنا چھوڑتی ہوں      منت سے تیرے آگے اب ہاتھ جوڑتی ہوں  
 ماں باپ سے ملا دے او آسمان والے

## بیت ہم برہمن ہم

کریں کس کی محبت میں غیث فریاد و شیون ہم  
 پھریں آوارہ ہو کر کس کی خاطر کوئی دہزن ہم  
 ادب سے سامنے کس کے جھکائیں اپنی گردن ہم  
 کریں ہم کس کی پوجا اور چڑھائیں کس کو چندن ہم  
 صنم ہم دیر ہم بیت خانہ ہم بیت ہم برہمن ہم  
 سوا اپنے نہیں ہم چشم کوئی اپنا بیگانہ  
 خدا کی شان اب تو جاہم جم ہے چشم ستانہ  
 جدھر دیکھو نظر آتا ہے ہر سو روئے جانا نہ  
 در دیوار ہے نظروں میں اپنے آئینہ خانہ



کیا کرتے ہیں گھر بیٹھے ہوئے آپ اپنا درشن ہم  
 نہ فکرِ دین و دنیا ہے نہ کچھ اعمال سے مطلب  
 غرض کوئی گزشتہ سے نہ استقبال سے مطلب  
 نہ حجت سے ہے دلچسپی نہ استدلال سے مطلب  
 نہ قیل و قال سے مطلب نہ شغل اشغال سے مطلب  
 مراقب اپنے رہتے ہیں جھکا کر اپنی گردن ہم  
 کسی کے عشق میں سنتے ہیں طعنے دوست دشمن کے  
 گریباں چاک ٹکڑے آستین پرزے ہیں دامن کے  
 گرے ہیں اشک آسا بیٹھے ہیں نقش قدم بن کے  
 کبھی اٹھتے ہیں اٹھائے سے کسی شیخ و برہمن کے  
 درِ دہریہ اپنے مار کر بیٹھے ہیں آسن ہم  
 جہنیں ڈھونڈا کیا دیر و حرم میں دلنشین تھے وہ  
 سمجھتے تھے جہنیں ہم دور لے اچھد قریں تھے وہ  
 جہاں کی خاک چھانی عشق میں جن کے یہیں تھے وہ  
 ہو اے فیض معلوم ایک مدت میں یہیں تھے وہ  
 جپا کرتے ہیں جن کے نام کی دن رات سمن ہم

(ریاض المجد حصہ اول ص ۲۵)

ایسی نظموں کے ذریعہ شاعر دنیا کو اخلاق کی تعلیم دیتا ہے  
 اخلاقی نظمیں | مذہبی گتھیوں کو سلجھاتا اور ناسفیانہ خیالات کو

مل کرتا ہے۔ مذہبی اور صوفیانہ شاعری اسی کی قسم ہے۔ اخلاقی نظموں کے ذریعہ شاعر انسانوں کو زور انسانیت سے آراستہ کرتا ہے۔ اس طرح شاعر معلم اخلاق کا کام کرتا ہے۔ اس کے ذریعہ اخلاق کے مختلف پہلوؤں صبر و قناعت۔ محنت و مشقت۔ زہد و توکل اور اتحاد و اتفاق ہمت و استقلال کی تعلیم دیتا ہے۔ اردو میں بہت سے شعرا پیدا ہوئے جنہوں نے اخلاق کی تعلیم دی لیکن اتحاد ان سب میں منفرد ہیں۔ تعمیر اخلاق اتحاد کا خاص موضوع ہے۔ اخلاق پر رباعیات کے سوا اتحاد نے نظمیں بھی لکھی ہیں جن میں سے بعض یہ ہیں :-

حاجتِ بسیار نیست - خموشی معنی دارد

## حاجتِ بسیار نیست

بتلائے حرص بجا آج خاص عام ہے فکر جمع ملل و زر کفایت صبح و شام ہے  
 نفث بچاری ضرورت ہر جگہ بدنام ہے ابن آدم اپنے ہاتھوں مورد آلام ہے  
 در فضاے تنگ دنیا حاجتِ بسیار نیست  
 انچہ مادر کار داریم اکثر شش در کار نیست  
 لب بقی چاہئے نازدوں کے پائے کیئے بیکسوں کو چاندنی اس بچے اُجالے کیئے  
 کل والہم رہے ہر کیوں دوشائے کیئے ہی کچھ وہ بھی بہت سمنے والے کیئے  
 در فضاے تنگ دنیا حاجتِ بسیار نیست  
 انچہ مادر کار داریم اکثر شش در کار نیست

## صوفیانہ نظمیں | اخلاقی نظموں کی طرح صوفیانہ نظمیں اجمد کے ہاں خاص رنگ کی ہیں تصوف اجمد کا خاص اور پسندیدہ موضوع ہے۔

اسلامی تصوف کا سرچشمہ قرآن مجید ہے جس میں خدا کے وجدانی علم اور خدا اور انسان کے ازلی تعلق کے طرف متعدد بار اشارہ کیا گیا ہے ”ہم خدا کے ہیں اور ہمیں خدا ہی کی طرف لوٹ کر جانا ہے“ تصوف میں سالک طریقت کے راستہ پر چلتا ہے اور ان دشوار گزار مقامات سے جو اس راہ میں واقع ہیں گزرتا ہوا بالآخر فنا فی الحق ہو جاتا ہے۔ یہ ہے اس زندگی کا بہتہ کمال۔ یہ ہے اس کی سب سے بڑی خوشی اور اسی کے حصول میں وہ دنیا کی ساری تکلیفیں اٹھاتا اور اپنی زندگی کی ساری خوشیاں قربان کر دیتا ہے۔

طریقت کے بعض مقامات یہ ہیں۔ توبہ۔ زہد۔ فقر۔ صبر۔ توکل۔ ”مقامات“ ریاضت و مجاہدہ سے ملے ہوتے ہیں لیکن ”احوال“ جو قلبی اور روحانی حالتیں ہیں محض خدا کی خوشنودی سے ہیں۔ احوال میں سے بعض یہ ہیں۔ مراقبہ۔ قرب الہی۔ عشق۔ سکون و اطمینان۔ ان مقامات کو ایک صوفی منش نے اس طرح بیان کیا ہے کہ پہلے طالب حقیقت عالم ناسوت میں سے ہو کر گزرتا ہے۔ وہ شریعت کے مطابق عمل کرتا ہے اور تمام شرعی احکام و رسوم کا پابند رہتا ہے پھر اس کا گزر عالم ملکوت میں سے ہوتا ہے اور یہاں وہ طریقت کے

راستہ پر چلتا ہے پھر وہ عالم جبروت کا مقام طے کرتا ہے اور یہاں وہ معرفت کو اپنا رہبر بناتا ہے۔ سب سے آخر میں وہ عالم لاہوت میں پہنچتا ہے جہاں وہ حقیقت کی اعانت سے فنا فی الحق ہو جاتا ہے۔

صوفیہ کا عقیدہ ہے کہ کائنات میں صرف خدا کی ذات موجود ہے وہ سب اشیا میں ہے اور سب اشیا اس میں ہیں۔ ہمہ اوست اور ہمہ ازوست۔ یہی تصوف کے بڑے سائل ہیں۔ تمام مری اور غیر مری اشیا کا سرچشمہ خدا ہے اور اس سے علیحدہ ان کی کچھ ہستی نہیں۔ مذہب کی کچھ اہمیت نہیں بجز اس کے کہ وہ حقائق سمجھنے میں کچھ مدد دیتے ہیں۔ ان میں بعض دوسروں سے بہتر ہیں۔ مثلاً اسلام۔ جس کا صحیح فلسفہ تصوف ہے۔ خدا نوع انسان کے افعال کا منبع ہے۔ خدا ہی انسان کے ارادے کو قائم کرتا ہے اس لئے انسان اپنے عمل میں ایک خدا تک مجبور ہے روح جسم سے پہلے موجود تھی اور جب تک انسان زندہ رہتا ہے وہ اس نفس میں مقید رہتی ہے لہذا اصل حق ہونا ہر صوفی کا نصب العین ہونا چاہئے تاکہ وہ جس قدر ممکن ہو خدا سے پھر جائے۔

ایک صوفی کا اصلی کام وحدانیت پر غور و فکر کرنا اور طریقت سے گزر کر خدا کے لائیکال سے متحد ہو جانا ہے۔ نفس کشی زندگی کا بڑا مرحلہ جب انفرادی ہستی مٹ جاتی ہے تو ہمہ گیر ہستی کا جز بن جاتی ہے۔ "اپنے دل میں دیکھو کہ خدا کی خدائی کہاں پر تو انگن ہے" کائنات حقیقی وجود کی ظاہری و سرنی شکل ہے اور حقیقی وجود ہی کائنات کی

باطنی و غیر مرئی حقیقت ہے۔ انسان کائنات کا سرتاج اور اس کی  
علتِ غائی ہے۔ شر یا برائی کی یہ وجہ ہے کہ بغیر برائی کے اس نیکی کا  
پالینا جو نفس کشی کا جزو ہے ناممکن ہے۔ مولانا روم کا عقیدہ ہے کہ  
کائنات میں کوئی شے قطعی بری نہیں بری اشیاء میں بھی نیکی کی روح  
دیکھنا چاہو تو عشق اور اس کے حقیقی علم کی عینک لگا کر دیکھو۔ عشق  
حقیقی کی راگتیں سے صوفیانہ شاعری کی فضا لبریز و رقت انگیز ہے  
اور ان کی دنیا میں "من تو شدم تو من شدی کی ہزاروں مست و شیریں  
صداؤں سے روز و شب معرفت و حقیقت کی دگداز گونج پیدا  
ہوتی رہتی ہے۔

صوفیانہ نظم کے نمونے | صدائے درد لیش۔ دربارِ خواجہ جو شِ رحمت  
فریادِ مجنوں۔ دنیا اور انسان۔ تو پی کہے  
سو کون۔ عاشق کا جنازہ۔ کوئلہ بھی نہ را کہ۔ حکایت و شکایت۔  
سبحان ربی الاعلیٰ۔ ولا رطب دلا یا بس۔ میرا رام کہاں ہے۔ مکالمہ  
جان و تن۔ قل متاع الدنیا قلیل۔ یہ آخر کون ہے۔ سائیں بابا۔  
میرا مکان۔ عشق و مذہب۔ الفقہ فقہری۔ صوفیانہ نظمیں ہیں۔

## جو شِ رحمت

دعا کوئی بیکار جاتی نہیں یہاں نا امید ناسماتی نہیں  
بلاتی ہے آجھ کو جنت میری نہ جائیگی خالی عبادت تیری

قبول است گرچہ ہر نیتش  
کہ جز ما پلے دیگہ نیتش

## فریادِ محنوں

دہل بلی سے تجھے گریاں ہے غم نہ کہ رب تیرا تیرے پاس ہے  
رہتے ہیں ہر وقت ہم تیرے قریں سنتے ہیں ہم تیری آوازِ حزیں  
ہے اثر تیرے دلِ ناشاد میں لطف ملتا ہے تیری فریاد میں  
خوش نماید نادر شب ہائے تو  
ذوق ہادارم بہ یارب ہائے تو

## تو پی کہے سو کون

پیچھے او پیچھے! تو یہ کیوں آنسو بہاتا ہے  
زباں پر تیری پی پی کیسے رہ رہ کے آتا ہے  
لے لے درد و غم کیوں درد مند کو سناتا ہے  
جو خود ہی جل رہا ہو اور کیوں اسکو جلاتا ہے

کائنات تیری چوچ پیچھے ڈارون داپہ لون

میں پی کی اور پی مورا تو پی کہے سو کون

بہانہ و نالہ و سرا کوئی نہ کام آیا خدا کو مان ظالم اب تو چپ ہو وقتِ شام آیا  
آواز کیا آئی اہل کا اک پیام آیا خبردار اب اگر تیری زباں پر پی کا نام آیا

کائنات تیری چوچ پیچھے ڈارون داپہ لون

میں پی کی اور پی مورا تو پی کہے سو کون

نہ کر اب اتحاد خستہ کو ظالم چھیڑ کر مضطر  
 ارے نھی سی چڑیا، جان بھی سی زبان بھر  
 چڑھا دیکھا کوئی منصور کے مانند سولی پر  
 کاٹوں توری چونچ پیچھے ڈارون واپرون  
 میں پی کی اور پی مورا تو پی کہے سو کون

## دنیا اور انسان

(خَاقَانِ بُزْغِیَا اُولی الْاَبْصَارِ)

ایک مسافر کسی جنگل سے چلا جاتا تھا  
 ناگہاں راہ میں ایک شیر زباں کو دیکھا  
 چڑھ گیا ایک شجر پر وہیں وہ خوف زدہ  
 شیر نے دیکھا کہ ہاتھوں سے شکار آ کے گیا  
 ہونٹ چا بے کبھی غصے سے، مٹرو کے مارے  
 رنج و غم سے نظر آنے لگے دن کو تارے

اب سنو غور سے اے مال پر نہیں الو پاک ناپاک سے اس پیٹ کے بھرنا  
 ساحلِ عمر دورِ زیہ پر اترنے والو اپنے اعمال کی شامت سے ڈرنے والو  
 آپ بیتی یہ سب غیر کا افسانہ نہیں  
 قصہِ حرہ نہیں حالتِ بیکار نہیں

## میرا رام کہاں ہے

رات جب لوگ سوتے تھے سارے چپ کھڑی تھی میں گنگا کنارے  
چاند پانی میں تھا عکس انگن مانی گنگا کا پُر نور جو بن  
دیکھ کر ایسا دلکش نظارہ شدت غم سے میں نے پکارا  
روح بسمل ہے جاں نیم جاں ہے  
میں یہاں رام میرا کہاں ہے

کوئی بکیس کار ہبر نہیں ہے مہرباں کوئی مجھ پر نہیں ہے  
لاکھ رُو رُو کے میں نے پکارا محو غفلت ہے سنسار سارا  
یاس کی اوس برسی جو دل پر دی صدار عد نے یہ گرج کر  
دیکھ ہے پریشہر مجھ میں تجھ میں رام تجھ میں ہے۔ ہے رام مجھ میں  
رام ہے جان میں رام تن میں رام گاشن میں ہے رام بن میں  
رام کا ذکر کرنا ہر نام میں ہے رام سب میں ہے سب رام میں ہے  
وہ تو احمق بد و نیک میں ہے شان اس ہر کی ہر اک میں ہے  
دل کے ہمراہ دلارا رام بھی ہے تو جہاں ہے وہاں رام بھی ہے  
کس لئے پیر یہ شور و فضاں ہے  
میں یہاں رام میرا کہاں ہے



**تضمین** | احمد کی تفہیم بھی بڑی زوردار ہوتی ہے، فارسی، عربی اور اردو کی بعض غزلوں اور نظموں کی انھوں نے جو تضمینیں کی ہیں وہ اپنی جگہ بہترین نظموں کے برابر ہیں اور اردو فارسی کی عمدہ تضمینوں سے کسی طرح کم نہیں۔ چند نمونے ذیل میں پیش کئے جاتے ہیں۔  
 دوسرے شعرا کے کلام پر مصرعے لگانے کو تضمین  
 تضمین کے نمونے کہتے ہیں یہ ضروری نہیں کہ جس زبان کی غزل ہو اسی میں مصرعے لگائے جائیں بلکہ عربی و فارسی کے ساتھ ساتھ بھی مصرعے لگا کر تضمین کی جاسکتی ہے۔ اردو شعرا نے اس طرف بہت کم توجہ کی ہے۔ ریاض المجد حصہ اول اور حصہ دوم میں اکثر تضمینیں ہیں جو عربی، فارسی اور اردو پر مشتمل ہیں۔ جن کے چند نمونے ذیل میں پیش کئے جاتے ہیں۔

رحمت حق ہے عالم میں سادی      چہ تہ فیض ہو جاے جاری  
 سب اسی کے ہیں نوری و ناری      مہربان سب پہ ہے رب باری  
 فرق اس میں نہیں ہے سر مو

اِنَّ رَبِّيْ عَفُوٌّ رَّحِيْمٌ

دل کے آئینہ میں دیکھ دم بھر      کیوں پریشان ہوتا ہے درد  
 خود تیرے پر میں ہے تیرا دلبر      دیکھ تو سر کو سجدے میں رکھ کر  
 وجد میں بول اٹھے گا خود تو  
 اِنَّ رَبِّيْ قَدَرٌ بِيْطُحِيْبٌ

۱۴۹  
حافظ کی بعض مشہور غزلوں پر اتحاد نے تفسیر کی ہے اس سے  
شیراز کی شراب دکن کے رنگین جام میں دو آتشہ نظر آتی ہے۔ ایک  
غزل پر تفسیر کرتے ہوئے اس بات کو واضح کیا ہے کہ عشق ایک  
ایسا راز ہے جو پوشیدہ نہیں رکھا جاسکتا ہے بلکہ کسی نہ کسی دن ظاہر ہو ہی جاتا ہے۔  
چھپایا لاکھ مگر چھپ سکا نہ عشق کا راز تمام حالت دل تاڑ ہی گئے دماز  
تری خطانہ مراجعہ سے بت طناز تراصبا و مرا آب دیدہ شد عنانہ  
وگر نہ عاشق و معشوق راز دارانند

ہے چاک دل کی طبع زندگی کا پیراں مثال نقوش قدم آہ پامال ہے تن  
وطن ہے دور ہیں ہجرت راہ میں رہنا تو دیکھو شوائے خضر پر تجستہ کہ من  
بیادہ میروم و ہرمان سوارانند  
تکلی حق علیہما فان

تھے کیسے کیسے لوگ زمانہ میں سر بلند رکنا نہ تھا غرور کا تکیا کہیں سمند  
شاہان سرفراز و سلاطین خود پسند بس نامور پریز زمین دفن کردہ اند  
کز ہستیش بروئے زمین ایک نشان ماند

---

فیض حیدر آباد کے ایک صوفی بزرگ اور اپنے زمانہ کے بڑے  
شاعر گذرے ہیں۔ ان کی مشہور غزل "بت ہم برہمن ہم پر  
اتحاد نے تفسیر کی ہے۔ جس میں تصوف کے پہلو پر روشنی ڈالتے  
ہوئے بتایا ہے کہ خدا کو ہم دیر و حرم میں تلاش کرتے ہیں لیکن  
در اصل وہ خود ہمارے دل میں ہے۔

۱۵۰۔  
 بھینٹ ڈھونڈا کیا دیر و حرم میں دل نشین تھے وہ  
 سمجھتے تھے جہنمیں ہم دورائے امجد قرین تھے وہ  
 یہاں کی خاک چھانی عشق میں جن کے یہیں تھے وہ  
 ہوا اسے فیض معلوم ایک مدت میں نہیں تھے وہ  
 جپا کرتے ہیں جن کے نام کی دن رات سمرن ہم

---

محسن کا کوئی اُردو کے مشہور نعت گو ہیں ان کے ایک نعتیہ قصیدہ  
 پر جس کا قافیہ بہت مشکل ہے امجد کی تصنیف دیکھیے۔  
 دو عالم میں ہے اک مشہور ترے میں مجھ کا  
 خدائے دو جہاں کو کتابِ نگارہ ترے قد کا  
 سببِ آب و گل سے ہے ہیولا ذات ارشد کا  
 محمد مصطفیٰ پیتا ہے تو نورِ محشر کا  
 ہوا خورشیدِ اقلیمِ عدم سا پترے قد کا

---

روحِ مصروفِ فطرت رات دن نعت پیمبر ہیں  
 اسی سرکار کی الفت کا خلعت جبہ مرے پر ہیں  
 بھلا اتنی نوعزت ہو سری درگاہِ داور ہیں  
 ترستے دیکھ کر مجھ کو آئیں دیوانِ محشر ہیں  
 جگہ خالی کرو عراج آتا ہے محمد کا

۱۵۱  
 ایک اور تفسیر پیش ہے جو "ما زاغ البصر" کے عنوان سے ہے۔  
 تری آنکھوں میں نگاہ کھل ما زاغ البصر  
 میں ہوں اُن آنکھوں کے قربان ہاں ادھر بھی آنکھ  
 کیا بتاؤں ہائے ان بچی نگاہوں کا اثر  
 اجمہد شیداجی تیر غور وہ درجہ  
 اونیشی آنکھ والے کچھ تجھے بھی ہوش ہے

"کوئلہ بھئی نہ راکھ" میرا بانی کی نظم ہے اس پر آج کی تفسیر قابل  
 فخر ہے جس میں مضمون کو نہایت بہتر طریقہ پر سمجھایا گیا ہے۔  
 کوئلہ بھئی نہ راکھ

نکھٹے پائے اک دن دیدہ غیرت نما میرے  
 جوانی جا چکی اب رو بہ پیری ہیں قوی میرے  
 نہ سمجھا آج تک میں کیوں اپنا ہوں ایچھا میرے  
 جہاں کا ذرہ ذرہ کار آمد ہے سوا میرے  
 لکڑی جل کوئلہ بجھے اور کوئلہ جل بجھے راکھ  
 میں پاپن ایسی جلی نہ کوئلہ بھئی نہ راکھ  
 رات تیرگی شب سے ہو نور سحر پیدا  
 فروغ صبح مٹ جائے تر ہوں انوار خود پیدا

بدل جائے اگر قطرہ کی حالت ہو گھر پیدا ملے جب خاک میں دانہ تو ہو برگ و ثمر پیدا

لکڑی جل کوئلہ بجھنے اور کوئلہ جل بجھنے راکھ

میں پاپن ایسی جلی نہ کوئلہ بجھی نہ راکھ

امجد کی دو نظیں گزرا دے اور میگڑ دانتی یلند پایہ میں کہ انہیں

نظر انداز نہیں کیا جاسکتا۔ ان کے ذریعہ امجد تے مایوس اور ناامیدانوں

کو امید کا پیغام دیا ہے۔ ان کے تین تین بند پیش ہیں

## گزارہ دے

راہ خدا میں زندگی مستعار دے چھٹنے سے پہلے جامہ ہستی اتار دے

بہر وفا خستہ دلاں اشتہار دے غم دیدہ دل کے کان میں امجد پکار دے

تھوڑی سی رہ گئی ہے اسے بھی گزار دے

مانا کہ غم میں حد سے سوا مبتلا ہے تو بیکس ہے تو فقیر ہے تو بے نوا ہے

کیوں جان مستعار سے لے لے خفا ہے تو لے رونے والے موت کو بھولا ہوا ہے تو

تھوڑی سی رہ گئی ہے اسے بھی گزار دے

پیو ند خاک کا ہے یہاں نیک ہو کہ بد لے سونے والے جہد کا انجام ہے لحد

لے جینے والے سردوں پہ کرتا ہے کیوں حیل شاید سہیں نفس نفس واپسین بود

تھوڑی سی رہ گئی ہے اسے بھی گزار دے

## میگزرد

سال و مہ روز و شب شام و صبح میگزرد      غیر و شر عیش و تقیر نفع و ہر میگزرد  
کار و اداس ہر عالم ز نظر میگزرد      باش و بنجیدہ کہ خوش حال مگر میگزرد  
از ہوسہا بگزر یا مگر ز میگزرد

عمر اک دن ہو کہ سو سال گزر جاتی ہے      دوش پر کھلی ہو یا شال گزر جاتی ہے  
را میروں کی بہ اقبال گزر جاتی ہے      بکیسوں کی بھی بہر حال گزر جاتی ہے  
از ہوسہا بگزر یا مگر ز میگزرد

فلک میں کاغذ نشین خاک نشین کیسا ہے      بند کی آنکھ تو پھر زشت و حسین کیسا ہے  
پہ میں لقمہ تر نان جوین کیسا ہے      آگنی نیند تو پھر فرش دوزین کیسا ہے  
از ہوسہا بگزر یا مگر ز میگزرد

اتحاد نے دیگر اصناف شاعری کی طرح قطعات میں بھی  
**قطعات** | طبع آزمائی کی ہے ان کی تعداد بہت کہتے رباعیوں  
کی طرح ان میں بھی خفایق و تصوف کا رنگ جھلکتا ہے۔ ایجاز نگاری  
میں اتحاد کا قلم معجزہ دکھاتا ہے کسی شاعر کے کلام کی خوبی شعر کا  
پراثر ہونا ہے، شعر کی تاثیر کا میاب شاعر کی دلیل ہے اثر سے متعلق  
اتحاد کا قطعہ ملاحظہ ہو جو حقیقت کا اظہار ہے۔

کلام ایسا اکثر سنا ہو گا تم نے      سنا آج اور کل اثر دل میں اُترا  
کہ شعر ایسا جو ہوتی ہے خنجر      ادھر منہ سے نکلا ادھر دل میں اُترا

ذیل میں چند قطعے پیش ہیں:-

غم کے ہاتھوں ہے روزِ بربادی      عمر بھر بے شمار موتیں ہیں  
موت میں ایک بار مرنے ہے      زندگی میں ہزار موتیں ہیں

اس نطق میں واضح کیا گیا ہے کہ غم انسان کے لئے بہت بڑی مصیبت ہے۔ انسان کا دل جب غمگین ہوتا ہے تو کوئی چیز ایسی نہیں جو اس کو غم سے نجات دلا کر مسرت سے بدل سکے۔ ہزاروں نعمتیں بھی اس غم کو نہیں بدل سکتی۔ اسی طرح اللہ کے نیک اور محبوب بندوں کے لئے زندگی خود غم سے کم نہیں جس کی وجہ سے وہ دنیا میں خوش نہیں رہ سکتے انسان کے دل میں خوف کسی کا ضرور ہے بے خوف زندگی تو بڑی خوفناک ہے ممکن نہیں کہ فطرت اصلی بدل سکے اتحاد ہزار پاک ہوا پھر بھی خاک ہے

انسان کے دل میں کسی نہ کسی کا خوف ہونا ضروری ہے ورنہ اس کے بغیر زندگی خوفناک ہو جاتی ہے۔ نیز یہ کہ انسان کی فطرت ہی میں یہ بات داخل ہے کہ وہ نہ صرف اپنے برابر والوں سے ڈرتا ہے بلکہ مرزوق و مقصود کے خیال سے اپنے سے کمتر مخلوق سے بھی خوفزدہ ہوتا ہے گویا انسان بے خوف ہو ہی نہیں سکتا۔ اس لئے یہ ثابت کیا گیا ہے کہ انسان اپنی فطرت کو ہرگز نہیں بدل سکتا۔

جہاں کو نانا ہے ہستی پر اپنی      میں اپنی ہستی پر مر رہا ہوں

ملا ہے جب سے لطف خاکساری تنزل میں ترقی کر رہا ہوں  
 اس قطعہ میں تصوف کی جھلک ہے۔ اس میں بتایا گیا ہے کہ دنیا دار  
 دنیا میں عزت کے طلب گار رہتے ہیں مگر ان کے برعکس صوفی کے پیش نظر  
 عزت کی زندگی اور عزت ہوتی ہے۔ اس لئے وہ دنیوی عزت کی خواہش  
 نہیں کرتا۔ بلکہ دنیا میں خاکسار بن کر رہنا پسند کرتا ہے۔ لیکن احمق کہ خاکسار  
 کا لطف ملنے کے بعد سے ایسا معلوم ہوتا ہے کہ اپنی نیستی پر مر رہے ہیں۔ قیامت  
 کے تصور سے اور حشر کے خیال سے دتیا والے ڈرتے اور گھبراتے ہیں لیکن  
 جو اللہ تعالیٰ کے خاص بندے ہوتے ہیں وہ حشر کے دن سے نہیں گھبراتے  
 بلکہ اس کی آرزو کرتے ہیں کیونکہ اس کو وہ اپنے لئے نعمت تصور کرتے  
 ہیں۔ اس خیال کی تشریح احمق ذیل کے قطعہ میں کرتے اور بتاتے ہیں کہ زندگی  
 کی شرح حشر سے ہوتی ہے۔

کیا خوف ہے آتش سفر سے اٹکو جودل کی لگی کو دل لگی کہتے ہیں  
 جس کو سمجھتے ہیں حشر دتیا دالے ہم تو اسے شرح زندگی کہتے ہیں  
 خدا اور بندہ کے تعلق کو ظاہر کرتے ہوئے احمق کہتے ہیں کہ خدا ہر اس  
 شخص کا ہے جودل سے اسے پکار رہا ہے۔

احمد اس جا کسی کی تخصیص نہیں جو جھکو پکار رہا ہے اس کا ہوں میں  
 سنا ہوں صدائے درد و ہیکس کی ملنے والے سے دل سے ملتا ہوں میں  
 تقدیر اور تدبیر کی نسبت کو ظاہر کرتے ہوئے احمق نے تقدیر کی برتری کو  
 ثابت کیا ہے اور بتایا ہے کہ انسان کو چاہئے کہ وہ ہمیشہ خدا سے نسبت رکھے



اور پند دل سے نہیں۔

لاکھ اپنی فطرت سے تم تذہیر کئے جاؤ      ام خود ہی ہوتا ہے جو اس کی مشیت ہے  
تم ساقہ رہو اس کے جو ساتھ تمہارے      فیروں کی ہدایت تو سب کی ہدایت ہے  
ذیل کے قطع میں احمد نے امید و بیم کا نقشہ کس خوبصورتی سے کھینچا ہے  
دیکھنے کے قابل ہے جس میں خاک اور کاخ کے فلسفہ کو خوبصورتی سے پیش کیا ہے۔  
ہر اک ذرہ کبھی ہے امید کا مرکز      ذرا سی دیر میں پھر خوں خاک ہوتا ہے  
بلند ہو کے ہی خاک کا رخ بنتی ہے      زمین پر گر کے یہی کاخ، خاک ہوتا ہے

**مشعل** | احمد نے مشعل میں بھی طبع آزمائی کی ہے مشعلت میں ہر بند کے  
تین مصرعے ہوتے ہیں۔ یہاں بھی احمد کا وہی ناصحانہ رنگ نظر  
آتا ہے۔ کہتے ہیں:-

کوئی دوست ہو کہ دشمن اسے سمجھوائے جیسا  
کبھی بھول کر کسی سے نہ کر دسلوک ایسا  
جو تمہارے ساتھ ہوتا نہیں ناگوار ہوتا

**مستقرا** | مستقرا میں کسی غزل یا رباعی کے ہر مصرعے کے بعد اسکا وزن کا ایک  
لکڑا اضافہ کر دیا جاتا ہے جو شاعری میں مشکل مقام ہے۔ بہت کم  
شعرا نے اس میں طبع آزمائی کی ہے۔ احمد کے مستقر کے نمونے ذیل میں پیش ہیں۔

## الحمدی

مجھے ہر قسم کی تعریف کا شایاں سمجھو میرا ہمسرے کہاں  
 اور ج خوبی کا مجھے ہر درخشاں سمجھو مجھ سے دشمن ہے جہاں  
 میری تعریف کرو میری تعریف کرو

صرف اک حضرت آجید ہیں جہاں میں حضرت بندہ خاص خدا  
 باقی مخلوق کو ان سے نہیں کوئی نسبت واہ جی واہ جی وا  
 میری تعریف کرو۔ میری تعریف کرو

عظمت اللہ خاں کے انتقال پر آجید نے مستزاد مرثیہ لکھا تھا جو اپنی آپ  
 نظیر ہے۔

### العظمت للہ

تقدیر نے دکھلایا عجب واقعہ جانکاہ العظمت للہ  
 بجلی سی گری خرمین امید پہ ناگاد العظمت للہ  
 رخصت ہوا دنیا سے عجب دوست ہمارا عفا آنکھ کا تارا  
 ہر دوست کا دل شدت غم سے ہوا پارا العظمت للہ

وہ عیول جو مرجھا گیا کھلنے سے پہلے العظمت للہ

وہ جو تقابہت عمر میں کم عقل میں لڑھا  
اس سے بھی زیادہ  
اڑتیس برس میں کیا دنیا سے کنار  
الغمت للہ

ظالم نے نہ کچھ رحم کیا ایسے حسیں پر  
خاک مٹی زمین پر  
یہ پاد و خاک، اور رُخ ماہیوں پر  
الغمت للہ  
ان چھوٹے سے بچوں کو کیا کس کے حوالے  
ہیں نازوں کے پالے  
اک مادر بیوہ، انہیں کس طرح بٹھالے  
الغمت للہ

رود و صو کے تجھے کر دیا مولا کے حوالے  
اے خوبیلوں داے  
اللہ تجھے کیوں قرب میں اپنے نہ بلاے  
الغمت للہ

**عزلیات** | اردو شاعری کی بنیاد فارسی شاعری پر رکھی گئی تھی اس لئے فارسی  
شاعری کے تمام لوازمات اردو شاعری میں منتقل ہو گئے۔ وہی تیریں  
فرہاد کی محبت کے قصے، لیلیٰ مجنوں کی عشقیہ داستانیں۔ وہی مے و ساقی اور گل و بلبل کے  
افسانے۔ وہی زاہد و عابد اور تندک چشمک اور مخی لفت جڑ شاعری بن گئے۔ چونکہ  
غزل کا اصلی موضوع حسن و عشق ہے اس لئے اس میں حسن و جمال کی کیفیتیں اور عشق  
و محبت کی داستانیں بیان کی جاتی ہیں۔ ہمارے شاعروں کا یہی میدان ابتدائی  
جوان گاہ تھا۔ شاعر کا آتما زاسی سے ہوتا ہے۔ دور جدید کے سوا اردو شاعری  
کا تمام تر سرمایہ غزل ہی تھی جو بہت اہم صفت ہے اس لئے اردو غزل میں بھی معشوق سے

راز و نیاز۔ اس کی مدح و ستائش ناز و انداز غزہ و عشوہ کے کثرت سے جلوہ گر نظر آتے ہیں۔

چونکہ آجیڑ صوفی منش شاعر ہیں اس لئے ان کی غزلوں میں عشق و محبت کے افسانوں اور ساقی و حے، رباب و کیاب کی رنگین داستانوں کی بجائے حقیقت و صداقت اور معرفت و فلسفہ کے مضامین زیادہ ہیں۔ ان کی غزل میں عشق مجازی کے بجائے عشق حقیقی کی بجلیاں کو تندی ہیں۔ آجیڑ کی غزل سادہ اور عام فہم ہونے کے باوجود خیال و مضمون کی گہرائی سے الامال ہے۔ تصوف اور فلسفہ جیسے گنجشک اور خشک مضامین کے باوجود آجیڑ کی غزل غزل کے روایتی مزاج اور اس کی نزاکت اور اثر انگیزی سے کسی طرح عاری نہیں۔ آجیڑ نے دراصل اپنی غزل کے ذریعہ ثابت کر دیا ہے کہ فلسفہ اور تصوف بھی شاعری کے مضمون بن سکتے ہیں اور غزل بھی ازک مزاج صنف شاعری بھی ان کا بار اٹھا سکتی ہے۔ مثال کے طور پر چند غزلیں اور بعض کے اقتباسات ذیل میں پیش کئے جاتے ہیں۔

یوں تو کیا نظر نہیں آتا	کوئی تم سا نظر نہیں آتا
دھونڈتی ہیں جسے میری آنکھیں	وہ تماشہ نظر نہیں آتا
اپنی آنکھوں سے اُس کو دیکھو دنگا	مجھے ایسا نظر نہیں آتا
ہر چہ ختم انتظار میں عمر	کوئی آئے نظر نہیں آتا
جھولیاں سب کی بھرتی جاتی ہیں	دینے والا نظر نہیں آتا
جز نظر آتے ہیں نہیں اپنے	جو ہے اپنا نظر نہیں آتا
دیکھ لیتا ہوں صورت اُمید میری	داغ دل کا نظر نہیں آتا

زیر سایہ ہوں اس کے میں امجد  
جس کا سایہ نظر نہیں آتا

غائب کی غزل پر آج نے بھی ایک غزل کہی ہے۔ غائب کی غزل کا مطلع ہے۔  
”عشق سے طبیعت میں زیست کا مزا پایا  
ورد کی دوا پائی ورد بے دوا پایا“

اس پر آج کی غزل ملاحظہ ہو۔

باغیاں کی صفت سے آپ کو رہا پایا  
جس نے غنچہ دل کو باغ دکشایا  
تیرے وصل کی خواہش ایک غلط غائب ہے  
اپنے آپ کو میں نے تجھ سے کب جدا پایا

نا اُمید و اُمید، ساتھ ساتھ چلتی ہیں  
بار بار اُسے کھویا اور بار بار اُسے پایا  
سانس جس کو کہتے ہیں ایک پھانس ہے دل میں  
زندگی کے دھوکے میں موت کا مزا پایا  
ہم تو صاف کہہ دیں گے مل گیا خدا اس کو  
جس نے اس خدائی میں بندہ خدا پایا

---

جستجو ہی اے امجد راز کا میاں ہے  
جس نے جابجا ڈھونڈا اُس نے جابجا پایا

یہ واقعہ ہے کہ انسان موجودہ چیز کی خواہش نہیں کرتا کیونکہ اس سے اس کا دل سیر ہو جاتا ہے بلکہ اس چیز کی خواہش کرتا ہے جو اس سے بالاتر ہوتی ہے یا جو اس کے پاس نہیں ہوتی۔ اس خیال کو غزل کے پہلے شعر میں امجد نے کس نازک خیال کے ساتھ پیش کیا ہے۔ بیٹے غنچہ دل جب خود باغ دلکشا ہے تو پھر کسی اور باغ کی کیا ضرورت۔ امید اور ناامیدی کی تشریح کرتے ہوئے آگے کہتے ہیں کہ دنیا میں انسان جب تک زندہ ہے اس کو ہمیشہ امید اور ناامیدی کا سامنا کرنا پڑتا ہے کیونکہ انسان کی زندگی ان دو حالتوں میں سے کسی نہ کسی ایک میں ضرور ہوتی ہے اور زندگی کے لئے یہ لازم و ملزوم ہیں ایک اور شعر میں سانس کی اصابت اور زندگی و موت کے فلسفہ کو دیکھئے کہ کس قدر آسان اور سادہ الفاظ میں حل کیا گیا ہے۔ کہتے ہیں سانس جس پر زندگی کا انحصار ہے اور جس کے سبب زندگی نہ لگاتی ہے اس کی حقیقت ایک پھانس سے زیادہ نہیں جو انسان کے جسم میں بھنسی رہتی ہے جیسے ہی یہ پھانس جسم سے نکلی زندگی کا خاتمہ ہوا اور موت واقع ہوئی۔

آگے چل کر اس حقیقت کو نش کرتے ہیں کہ جس نے دنیا میں خدا کی مخلوق کو محسوس کیا اور خدا کے بندوں سے انس و محبت کے ساتھ پیش آیا تو گویا اس نے اس دنیا میں خود کو پایا یعنی خدا کو اپنے کے لئے یہ ضروری ہے کہ پہلے اس کے بندوں کی حقیقت اور ان کے مقام کو پایا

جائے۔ اگر کسی نے خدا کے بندوں کو اس دنیا میں نہ سمجھا تو پھر اس کے لئے خدا کے مقام کو سمجھنا بہت مشکل ہے اس لئے اُتجد کہتے ہیں کہ بندوں کے مقام کو جس نے سمجھا تو یہ سمجھ لو کہ اس نے خدا کو سمجھا اور اسے پالیا۔ فلسفہ جستجو کو نہایت آسان طریقہ سے حل کرتے ہوئے بتاتے ہیں کہ انسان کی زندگی کی کامیابی کا راز اگر کچھ ہے تو وہ صرف جستجو اور کوشش ہے کیونکہ پولین کے خیال کے مطابق "کوئی چیز ناممکن نہیں" اور قائد اعظم محمد علی جناح کے نزدیک - Failure is a word - (Failure is a word - u known to me) - اسی طرح اُتجد بھی کہتے ہیں کہ کوشش ہی کامیابی کا راز ہے جو کوشش کرتا ہے وہی کامیاب بھی ہوتا ہے۔

اُتجد نے غالب کی طرح متعدد غزلیں لکھی ہیں۔ ذیل کی غزل ان میں

سے ایک ہے

کلام کب حسبِ مدعا نہ ہوا؟	اس کے فتنیل و کرم سے کیا نہ ہوا؟
ہم تو اک بار اس کے ہو جائیں	وہ ہمارا ہوا ہوا نہ ہوا
ڈھونڈتا ہوں میں ہر نفس اس کو	اک نفس مجھ سے جو جدا نہ ہوا
کیا ملا وحدتِ وجودی سے	بندہ بندہ رہا خدا نہ ہوا
جا چکے ہوش و عقل و تاب و توان	لیکن افسوس انا قننا نہ ہوا
بندگی میں یہ کبہ یا ئی ہے	خیر گزر رہی کہ میں خدا نہ ہوا

ایسے آقا کا ہے غلام اُتجد

جس کے مانند دوسرا نہ ہوا

اد پر بیان کیا جا چکا ہے کہ تصوف کا اہم مسئلہ خدا کو جاننا اور پہچاننا ہے اور اجمد کی شاعری کا زیادہ تر حصہ تصوف پر ہی مشتمل ہے چنانچہ اوپر کی غزل میں اجمد نے اسی سادگی اور ادا کے ساتھ توحید باری تعالیٰ - معرفت الہی اور عبدیت کے اہم مسائل کو واضح طور پر بیان کیسے جس سے آج کل کے نام و نمود چاہنے والے سو فیہ کا پردہ چاک ہو کر معلوم ہوتا ہے کہ وہ کس طرح بندگی میں خدائی کرتے ہیں۔  
ذیل کے اقتباسات سے اجمد کی شاعری میں تصوف کی خاص جھلک نظر آتی ہے۔

عالم میں ہر اک اسلک شیدانظر آتا ہے اس طور کا ہر زرہ موسیٰ نظر آتا ہے  
بندے کی معیت میں مولانظر آتا ہے قطرے کی حقیقت میں دریانظر آتا ہے  
کس طرح نظر آئے وہ پردہ نشیں اجمد  
ہر پردے کے بعد اور اک پردہ نظر آتا ہے

جس طرح اللہ تعالیٰ کی ذات کو معمولی انسان کی آنکھ نہیں دیکھ سکتی اسی طرح صوفی کامل بھی ہر وقت اس کے دیدار سے اپنی آنکھیں ٹھنڈی نہیں کر سکتا۔ البتہ اس کا جلوہ اپنی آنکھ سے دیکھتا ہے۔ گویا معشوقِ حقیقی پردہ میں ہوتا ہے اس لئے پردہ کی تشبیہ سے کلام میں خاص خوبی پیدا ہو گئی ہے۔

اجمد نے خواجہ میر درد کی غزل  
"آہ پردہ تو کوئی مانع دیدار نہیں ابنی غفلت کے سوا کچھ درد دیوار نہیں"



کی طرح پردہ کو اپنے خاص رنگ میں پیش کیا ہے اور کہتے ہیں کہ پرندہ نشین کی پردہ نشینی کا یہ حال ہے کہ جب ایک پردہ اٹھتا ہے تو دوسرا پردہ آجاتا ہے جس کے سبب نہایت مطلق کا نظر آنا ممکن ہی نہیں۔

بے پور میں ایک کل ہند مشاعرہ ہوا تھا جس میں ہندوستان کے اکثر بڑے شعرا جمع تھے۔ سر اکبر حیدری (حیدر نواز جنگ) نے اس موقع پر انجید سے غزل کہنے کی فرمائش کی۔ طرحی مصرع ”آئے نہ بے نقاب میرے خیال میں“ تھا جس پر انجید نے طبع آزمائی کی۔

آفت ہے آئے دن طلب ملک مال ہیں راحت ہے دو جہان کی ترک سوال ہیں  
کہتے ہیں ”وہ بلند ہے وہم و خیال سے یہ بھی ہے اک خیال ہمارے خیال میں  
دیکھو خدا کی شان وہ آئے ہیں میرے گھر جو آجکے آئے کسی کے خیال میں  
جب تک رہا فراق رہی ان کی جستجو اب ہیں کہ خود کو ڈھونڈ رہے ہیں سال ہیں  
دیکھو نہ کم نگاہی سے انجید فقیر کو

آب حیات ہے اسی جام سفال میں

انجید کی ایک مشہور نعتیہ غزل ”کس چیز کی کمی ہے مولا تری گلی میں“ جو بدینہ منورہ میں لکھی گئی تھی۔ اس کو مٹوں ہے کہ بعض اہل عقل اپنے نزدیک دیوانہ کی دیوانگی سمجھیں اور انجید کے خیال کے مطابق ”دیوانگی پر مسیحا سہستے ہیں عقل والے“ صحیح ہو جائے۔ لیکن اس غزل میں جن اہل متصفیانہ خیالات کو جس سادگی سے بیان کیا گیا ہے وہ انجید کی قدرت بیان کا بہترین ثبوت ہے۔

کس چیز کی کمی ہے مولاتری گلی میں دنیا تری گلی میں مقبلی تری گلی میں  
 جام سفال اسکا تاج شہنشاہی ہو آجائے جو بھکاری داتا تری گلی میں  
 دیوانگی پیر مینے ہیں عقل والے تیری گلی کا رستہ پوچھا تری گلی میں  
 ہے فیض کی تجلی گہری اندھیریوں میں بکتا ہے رات ہی کو سوواتری گلی میں  
 توحید کی تجلی سب پر جدا جدا ہے کرتے ہیں بے سمجھ کہوں جھگڑا تری گلی میں  
 اتحاد کو آج تکسہم ادنیٰ سمجھ رہے تھے لیکن مقام اس کا دیکھا تری گلی میں  
 اللہ تعالیٰ کی ذات مثال سے بری اور بالاتر ہے لیکن جب تک کہ کوئی  
 مثال نہ دیکھے اس کی تشبیہ سمجھ میں نہیں آسکتی جس کی تشریح امجد  
 اپنے مقطع میں کرتے ہیں۔

مثل و مثال سے بری حد مثال میں بھی آ جاہ و جلال کے خدا شانِ جاں میں بھی آ  
 قسمت بد کو نیک کر، ظاہر و باطن ایک کر تو میرے قال میں بھی آ تو میرے حال میں بھی آ  
 تو ہی جہاں میں ہر جگہ پھر بھی نہیں کسی جگہ نور زین و آسمان ختم خیال میں بھی آ  
 مردہ دنیٰ نکال دے جان میں جان ڈال دے چہرہ آب زندگی جام سفال میں بھی آ

### جواب کیا ملتا ہے

صبح سرور کے حرمیں شام ملال میں بھی آ طالب ملک سروری شان سوال میں بھی آ  
 ذوق شنید تا کجا دید کا بھی تو لطف اٹھا لذتِ قال ترک کر عالمِ حال میں بھی آ  
 نقد شکستگی یہاں لعل و گہر سے ہر گراں بامِ کمال سے اتر حد زوال میں بھی آ  
 شہ عہد بیت نہ توڑ شیوہ عاجزی نہ چھوڑ بولہبی بہت ہوئی رنگِ بلال میں بھی آ  
 جامہ کبر چاک کر خود کو خودی سے پاک کر امجد منزلت طلب صفتِ نعل میں بھی آ

اور پر کی غزل کے تعبیر سے شعر میں اجمد اللہ تعالیٰ سے التجا کرتے ہیں کہ بد قسمت کو نیک کر دے۔ چونکہ انسان کا ظاہر و باطن عام طور پر ایک سا نہیں ہوتا اس لئے ظاہر و باطن کا ایک ہونا ہی اخلاق کا بلندہ ہونا ہے جو اسلام کی اصل تعلیم ہے لیکن بد قسمتی سے اگر مسلمانوں کا جائزہ لیا جائے تو معلوم ہوتا ہے کہ اسلامی تعلیم جو اعلیٰ کردار قائم کرنا چاہتی ہے مسلمان اس سے بہت دور ہے کیونکہ مسلمانوں کے قول و فعل میں زمین و آسمان کا فرق ہے۔ کہتے کچھ اور میں کرتے کچھ اور۔ گویا ان کے قول و فعل میں بالکل یکسانیت نہیں۔ اور شارع اسلام نے انسان کو سب سے پہلے جو تعلیم دی وہ یہی اسلام کی بنیاد کی تعلیم ہے کہ انسان جو کچھ بھی جانتا ہے اس پر عمل کرے تاکہ اس کے ظاہر و باطن اور قول و فعل میں یکسانیت رہے اور یہی ایکسانیت معیار انسانیت ہے۔

جو تھے شعر میں اجمد خدا کی ہمہ گیر صفت کا ذکر کرتے ہوئے کہتے ہیں کہ تیری ہمہ گیر نیکی یہ حال ہے کہ تو ہر جگہ ہے اور کوئی جگہ بھی تیرے وجود سے خالی نہیں یعنی کوئی ایسا مقام نہیں جہاں تو موجود نہ ہو لیکن اس کے باوجود تو کمین نظر نہیں آتا۔ اسی تاثر کے تحت اجمد کہتے ہیں کہ چونکہ تو نظر نہیں آتا اس لئے چشم خیال میں آتا کہ اگر تجھ کو چشم بینا سے نہ دیکھا جاسکے تو کم از کم تیرا تصور کیا جاسکے۔ اور یہ اس وقت ممکن ہے جب کہ تو چشم خیال میں آئے۔

اللہ تعالیٰ کی جانب سے اجمد خود اپنی زبان سے جو اباقطع میں کہتے ہیں کہ

چونکہ کبر و غرور انسان کی فطرت میں داخل ہے اور ذرا سی دولت یا علم پا کر انسان غرور اور متکبر ہو جاتا ہے اس لئے سب سے پہلے انسان کو غرور و تکبر سے دور رہنا چاہیے کیونکہ خدا کو جو تیز سب سے زیادہ ناپسند ہے وہ انسان کا غرور اور تکبر ہے اس لئے انسان کو چاہیے کہ غرور اور تکبر جیسی بُری بیکار باتوں سے پرہیز کرے۔

منہ پر چند غزلیں پیش ہیں جس سے انجید کی بند خیالی اور اخلاقی تعلیم کے ساتھ ساتھ تصوف اور وحدت سے لگاؤ پر روشنی پڑتی ہے۔

کب سے ابتدا نہیں معلوم ہے کہاں انتہا نہیں معلوم  
- آنے جانے میں سانس کے اتناک - کیا لیا کیا دیا نہیں معلوم۔

کس سے پوچھوں کہ شدم آتی ہے اپنے گھر کا پتہ نہیں معلوم  
یہ میرا وہ میرا جہاں میرا میں ہوں کس کا اور انہیں معلوم  
جس سے پورا ہو مدد دل کا مجھے ایسی دعا نہیں معلوم

عمر ساری گذار کر ابتدا ہو معلوم کیا؟ نہیں معلوم

کسی مستِ شباب کی دنیا ایسی ہے جیسے خواب کی دنیا

نوجوانیت ہے کائناتِ تمام ساری دنیا ہے خواب کی دنیا

موت میں دو جہاں کی راستہ، زندگیاں ہیں عذاب کی دنیا

حس دنیا میں بچپن کے لئے انجید - تو نے اپنی خواب کی دنیا

کچھ طلب کرنا کسی سے آبرو کی موت ہے - آرزو کا پورا ہونا آرزو کی موت ہے

وہ اگر ملتے نہیں ہیں بھی کچھ ملتے  
 ان کے طے میں ہمارے چھو کی موت ہے  
 آپ کے ہوتے ضرورت کی شہزادیا کی  
 اس نشیلی آنکھ سے جام و مہ کی موت ہے  
 دیکھیے کپاٹک ہنس جاتے کس پردہ میں  
 خستہ جانِ امجد کی اک ہارت سے بھو کی موت ہے  
 حبیب! سند فخر یہ بیٹھے کھٹے  
 شہابی کی نمٹا کون کرے  
 بے مالک کو بن اپنا ہو !  
 کوئین کی پروا کون کرے  
 بود اگر مشہور نہیں  
 پھر طاعت میں کچھ سود نہیں  
 مسجود کی حبیب کا دیدن ہو  
 مہجوم کو سجدہ کون کرے  
 خواہش جو نہ ہو اس تشہ ہے  
 یہ خواہش جان کی کاٹش ہے  
 سنا نہیں حبیب اپنی کوئی  
 پھر عرضِ غمت کون کرے  
 تم آؤ نہ آؤ وعدے پر  
 ہر حال میں راعی ہے امجد  
 تم جان اور دل کے مالک ہو  
 مالک سے تقاضا کون کرے  
 اک برقِ تجلی میری تعمیر کے کڑے کڑے  
 تدبیر کے ٹکڑے، کڑے کڑے لہر کے ٹکڑے کڑے  
 پایا نہ تھا جب تک اربابن کو اپنی پرستش کرتا  
 ہاتھ آٹھی جب علی صورت تصویر کے کڑے کڑے  
 بعد و لا حبیب کا تھا چپ تھا لگی اسکو یاد دہن  
 اک چشمِ زدن میں قیدی نے زنجیر کے ٹکڑے کڑے  
 غم میں میرے آنسو اور آہی گیارہوں سے اسے پایا آہی  
 غم میں میرے آنسو اور آہی گیارہوں سے اسے پایا آہی  
 شہزاد کے قیام وہ رہتا تھا کڑے کڑے کاٹکٹا  
 نازک سی رنگ گردن نے میرا شیر کے ٹکڑے کڑے  
 افسانہ نم کہنے کے لئے سوچے تو بہت کچھ تھے امجد  
 اک تیز نظر نے ظالم کی تقریر کے ٹکڑے کڑے

## کلام امجد کی خصوصیت

کلام امجد کسی رائے کے پیش کرنے سے پہلے بہتر تو یہ ہے کہ خود  
 امجد اور سرمد کی رائیں پیش کر دی جائیں۔ کیوں کہ امجد کے مرتبے کو یا  
 تو خود امجد ہی جان سکتے ہیں یا سرمد جیسا بالغ نظر۔ خود امجد کی زبان  
 میں سنئے :-

مجھے ہر قسم کی تعریف کا شایان سمجھو      میرا سر ہے کہاں  
 اوج خوبی کا مجھے ہر درخشاں سمجھو      مجھ سے روشن ہے زبان

میری تعریف کرو۔ میری تعریف کرو  
 شاعری میں مجھے سعدی کا مثل سمجھو      ہے میرا مثلی کہاں  
 ساری دنیا میں فقط اک مجھے قابل سمجھو      میں ہوں استادِ زمان  
 میری تعریف کرو۔ میری تعریف کرو

نظم میں نثر میں۔ تحریر میں۔ تقریر میں      کون ثانی ہے میرا  
 ہمہ دانی سے مریدِ دگاہ ہے سب ہند و عرب      مجھ سا دیکھا نہ سنا  
 میری تعریف کرو۔ میری تعریف کرو

اب امجد کی زبان میں سرمد سے سنئے :-  
 جب امجد و سرمد میں ملاقات ہوئی۔      شوریدہ سروں میں کچھ عجیب بات ہوئی  
 امجد نے کہا کاش میں سرمد ہوتا      سرمد نے کہا کاش میں امجد ہوتا

امجد کی زبان پر کلام سہل سہل کی زبان پر کلام امجد  
 دو شمعوں میں اک ایک کا پروانہ تھا دیوانوں میں اک ایک کا دیوانہ تھا  
 توحید کا ہر ایک سنایندہ تھا ایک زندہ جاوید تھا ایک زندہ تھا  
 یہ محض شاعرانہ تعلق نہیں ہے بلکہ عین حقیقت ہے۔ خود امجد  
 ایوب کی زبان میں کہتے ہیں "اگر میں سچ سچ ہوں تو اس کے سامنے  
 اپنی بڑائی نہیں جتا سکتا۔ مجھے تو اس پاک ہستی کے مقابل میں اپنی حقیر ہی  
 کرنی چاہئے۔"

کس زور سے ہم اپنی شنا کرتے ہیں دیکھیں تو ذرا غور سے کیا کرتے ہیں  
 جو لوگ کیا کرتے ہیں اپنی تعریف دراصل وہ تحقیر خدا کرتے ہیں  
 اسی تاثر کے تحت امجدیوں کہہ اٹھتے ہیں :-

ممکن نہیں کہ فطرتِ اصلی بدل سکے امجد ہزار پاک ہوا پھر بھی خاک سے  
 ممکن ہے پچھلے اشعار امجد کو حقیقتِ ناشناس نظروں کے سامنے  
 خود ستا ٹھہرائیں لیکن اس خود ستائی کے محرکات پر غور کیجئے۔ وہ جو اپنے  
 مصدر و مرکز سے مل چکا تھا جس کی نظر سے دنیا کے سارے اعتبارات  
 اٹھ چکے۔ جس نے یہ جان لیا کہ سارے رشتوں سے کٹ کر رشتہ حقیقی سے  
 مل جانا عین سعادت ہے۔ اس کی نظر میں ہر شے کی حقیقت عیاں ہو جاتی  
 ہے۔ مادی اعتبارات کے درمیان وہ جانتا ہے کہ وہ ارفع و بلند ہے  
 اور اسی لئے یہ کہتے نہیں جو کتا کہ "مجھے ہر قسم کی تعریف کا شایان سمجھو"  
 کیوں کہ وہ جانتا ہے کہ وہ اپنے رب اور محبوب کے نزدیک مقبول ہو چکا لیکن

جو نہی اس کی نظر میں عید و معبود کے مقامات آجاتے ہیں اسے اپنے رب کے آگے اپنی کم مائیگی کا احساس ہونے لگتا ہے۔ اور وہ بے اختیار پیکار اٹھاتا ہے۔

خاک بے خاکسا ہے امجد رہ گذر کا مزار ہے امجد

شاعری جزو لیست از پیغمبری | شاعری اقبال کی زبان میں جزو پیغمبری جس حد تک شاعری فطرت اور مظاہرہ

فطرت کی نقاب کشائی کا فرض اپنے ذمہ لیتی ہے اس حد تک وہ محض نقل ہے۔ لیکن اس حد سے گذر کر جب اس کے لوازمات میں سوچے سمجھے اور منضبط پیغام اور انسانیت کے لئے راہیں متعین ہونے لگتی ہیں تو وہ محض جادوگری سے آگے بڑھ کر ایک اخلاقی قوت میں تبدیل ہو جاتی ہے۔ اور شاعر انسانیت کی رگوں میں وہ آگ بھرنے لگتا ہے جو یا تو پیغمبری کی انتہائی خصوصیت ہے یا خلاق ازل کی۔ لیکن شاعری کی ایک اور خصوصیت ہے جو شاعری کو شاعری بناتی ہے۔ اور ہمارے لئے اظہار کی ایک نئی گنجائش فراہم کرتی ہے۔ وہ ہے حسن کاری اور اظہار جذبات کی خصوصیت۔ شاعری میں جس عنصر کو جمالیاتی عنصر کہا جاتا ہے اس کے معنی سوائے اس کے کچھ نہیں کہ خارج سے ملنے والی ساری وغیرہ مادی تحریکات کو اپنی شخصیت میں سمو کر نئے معنی پہنائے جائیں اور خود پر اسرار گہرا بیوش ڈوب کر ایک نیا زاویہ نظر پیدا کرے۔ فرض جذبات اور خارجی تحریکات کے ہم آہنگ اظہار کا نام شاعری ہے



اججد کی شاعری اس معیار پر پوری پوری اترتی ہے۔

ایک لمحہ کے لئے امجد کے دوش پر دوش کھڑے ہو کر دیکھئے۔

روہ موسیٰ کی سرکش موجوں نے سارے سنہرے صفت ماتم بچھا دی ہے۔  
چاروں طرف تباہی و بربادی کی ہیبت ناک داستان پھیلی ہوئی ہے  
موجوں کے روپ میں موت۔ انسانی سقد سے تسخیر پٹلی ہوئی ہے  
اور ایسے وقت میں نظروں کے سامنے ایک دلخراش منظر نمودار ہوتا  
ہے۔ ان کی بیوی اپنی اود والدہ بیدرد موجوں کے رحم و کرم پر سر  
پٹکتے ہوئے دھارے میں موت کی نحوستوں کی طرف رواں ہیں۔ اور  
ان میں اتنی سکت بھی نہیں کہ ایک ہاتھ آگے بڑھ کر ان کے لئے موت  
سے الچھ سکیں۔ کچھ وقت گزرتا ہے اور پھر سب کچھ فنا ہو کر رہ جاتا  
ہے۔ ایک بے یار و مددگار تنہا، بیکس بے گھر اپنے سارے خاندان کا  
نوحہ کرنے کے لئے باقی رہ جاتا ہے۔ جن کے ظرف وسیع نہیں ہیں وہ شاید  
اس امتحان سے ثنابت قدم نہ گزرتے اور کیا عجب ہے کہ وہ خود بھی اپنے  
آپ کو اون ہی موجوں کے حوالے کر دیتے۔ لیکن وہ جن کے ظرف وسیع  
ہیں زندہ رہ جاتے ہیں۔ صرف اس لئے کہ موسیٰ کے دیئے ہوئے غم کو  
نئے معنی پہنائیں نئی تادیل دیں اور غیر معمولی جذبات و احساسات  
کی نئی ساحری بخشیں۔ اس طرح امجد کی زندگی میں موسیٰ کی لائی  
ہوئی بربادی ہمیشہ کے لئے منجمد ہو کر رہ گئی۔

ابتداءً اس واقعہ کے بعد امجد زندگی سے مایوس ہو کر بے حرکت

بیان کرتے ہیں۔

یاد ہر صر سے آئیاں گرتا ہے اب لشکرِ میش کا نثار گرتا ہے

اب جاؤں کہ ہر کہاں پٹلوں یاڑ پھٹی ہے زیں آساں گرتا ہے

یہ سننے کے بعد اللہ تعالیٰ اجمد ہی کی زبان میں ارشاد فرماتے ہیں۔

بندہ ہے تو بندگی پہ قائم ہو جا محمد دم نہ بن کسی کا خادم ہو جا

مومن ہے تو ڈیوینڈ۔ کوئی امن کی جا مسلم نہ تو سر جھکا کے تادم ہو جا

اس ارشاد کے سنتے ہی اجمد پر حقیقت کھل جاتی ہے اور حقائق کے سارے

راز منکشف ہو جاتے ہیں جس سے اجمد کے پایہ ثبات میں لغزش کی بجائے

مزید استحکام پیدا ہوتا ہے۔ ادویوں انگٹانے لگتے ہیں۔

تقدیر سے کیا گل خد اکِ مرضی جو کچھ بھی ہوا۔ ہوا خد اکِ مرضی

اجمہ ہر بات میں کہاں تک کیوں کیوں ہر کیوں کی ہے اختہ خدا کی مرضی

اجمہ کی سارے کلام میں تصوف اور وحدت حق کی دولہ انگیر جھلکیاں

پائی جاتی ہیں۔ وہ ایک بلند پایہ شاعر اور عظیم المرتبت انسان خدا رسیدہ صاحب

بالمیں صوفی ہیں۔ ان کے دل کی آنکھ ہمیشہ کھلی رہتی ہے۔ ان کی نظر میں کائنات

ایک آئینہ ہے جس میں وہ ذرہ ذرہ کو حیران کن اور گوشہ گوشہ کو جلوں سے

منور دیکھتے ہیں۔ کیونکہ ان کی نگاہ معرفت بین ہے۔ خود کہتے ہیں:-

آیا ہے زمانہ ترقی گندہ بند خدا بنا ہوا ہے

ایمان سے دل کو صاف کر کے اجمہ صوفی بنا ہوا ہے

اجمہ کے کلام میں شعر کے اسلی محرکات۔ سادگی جو شریعت۔ اہلیت

فطرت۔ محبت، مذہب اور جذبات انسانی کی جاندار تصویریں۔ طرز ادا کی نزاکتیں اور فنی باریکیاں غرض کہ سب کچھ موجود ہے جس سے انکی قادر الکلامی کا پتہ چلتا ہے۔ لیکن جیسا کہ کہا گیا ہے، وہ صنف خاص جو ان کے کلام کی جان اور خیال کی روح ہے وہ رباعیات ہیں۔ رباعی گو شاعر کی حیثیت سے اردو ادب میں انجمن کا کوئی جواب نہیں۔

قوتِ مشاہدہ شاعر کی ادین جادوگری ہوتی ہے شاعر سادہ سے سادہ چیزوں میں ایسی خوبیاں دیکھتا اور بیان کرتا ہے جس کا اوروں کو وہم و گمان بھی نہیں ہوتا۔ شاعر معور فطرت ہوتا ہے اس لئے وہ اپنے خیال کی نقاشی قدرت سے دیکھتا اور مشاہدہ سے کام لیتا ہے اور یہہ انجمن کے کلام کی سب سے بڑی خوبی ہے کہ وہ ہمیں حجاز سے حقیقت کی طرف لے جاتے ہیں۔ ایسے وقت میں جب کہ اس مادہ ادنیٰ میں سائنس کی ترقی اور مغربی اثر کے تحت حوت کی آواز سیموں کے اندر دفن اور گوشِ ذوقِ نغمہ سے خالی ہوں اور خدا پرستی کا بجائے خود پرستی اور دنیا پرستی میں انسان مبتلا ہو۔ حتیٰ کی آواز بلند کرتا اور نغمہ تو صید سے دنیا کو رحدانیت کا کھولا ہوا سنی یاد دلا نا یہہ انجمن ہی کا کام ہے۔ لا الہ الا اللہ۔

توڑ بٹلے پہ رُخ تراشا ہ ہے سورج کے وجود پر ضیاء شاہ ہے  
ثابت ہوا لا الہ الا اللہ سے شاہ ہے خدا کا تو خدا شاہ ہے  
محمد الرسول اللہ  
طیبہ ہی کو اس کعبہ مقدسہ کی

دھلیزنی کو سنگ اسود کہے

گر خدا کا حق ادا کرنا ہے دل سے اک بار یا محمد کہئے  
نیز تعلیمات اسلامی سے متعلق آئندہ کہتے ہیں :-

داردئے لطیف دردِ دہنِ می لرزم یا آبِ حیات در تپنِ می لرزم  
گویم بزرگانِ حادثِ امیرِ ارقدم در ساغرِ نو۔ سئے کہنِ می لرزم  
بروئیسرِ سلیم مرحوم نے آئندہ کے علم و فضل اور کمالِ شاعری کا اعلان  
کرتے ہوئے لکھا ہے ”آئندہ شعر گوئی کے وقت خیال کو پیش نظر رکھتے ہیں۔ یہ  
اُن شاعروں میں نہیں ہیں جو لفظوں اور محاوروں کے کھلونے تیار کرتے  
رہتے ہیں۔ ان کے کلام میں جا بجا وہی بجلی کوئی نظر آتی ہے جو اہلِ بعیرت  
کے لئے ہوشربا ہے۔ وہ شعرا سی وقت کہتے ہیں جب کوئی خیال ان کو اپنے اظہار  
پر مجبور کرتا ہے پھر وہ اس بات کی پروا نہیں کرتے کہ اس خیال کو کس لباس میں  
ظاہر کریں۔ خود خیال ہی اپنے لئے لباس تیار کر لیتا ہے اور اس کو پسینہ کراٹھوں  
کے سامنے ملوہ کر ہوتا ہے۔ قدرتی شاعر کی یہی پہچان ہے۔ ان کی منتخب رباعیاں  
یقیناً زندہ رہیں گی۔ اور اردو ادب کا اہم عنصر خیال کیجائیں گی۔“ (اقاداتِ سلیم)  
آئندہ کی شاعری کی اہم خصوصیت جو ان کے کلام میں زیادہ نمایاں  
ہے وہ پڑھنے والے کے قلب پر خاص نقش مرتب کرنا ہے۔ آئندہ کے کلام میں  
نیر فکری اور غیر قدرتی واقعات کا ذکر نہیں ہے۔ وہ انسانی زندگی کے  
ہر پہلو کا عینِ مطابقت کرتے ہیں اور پھر زندگی کی کمزوریوں سے متاثر ہو کر  
دردِ دل کو اس سے باز رکھنے کی کوشش کرتے ہیں۔ خدا کے احکام کو اپنے  
کلام کے ذریعہ عوام تک پہنچاتے ہیں جو تخلیقِ انسانی کا سب سے مقدم فرض

اور اسم مقصد ہے۔

اتحاد اپنی نظموں اور رباعیوں کے ذریعہ عہد و موجود کارشتہ جوڑنے کی کوشش کرتے ہیں۔ انسانیت اور اخلاق کی تعلیم کرتے اور ہمدردی کی تعلیم دیتے ہیں۔ اتحاد رسول اکرمؐ سے والہانہ عقیدت رکھتے اور اسلامی تعلیمات پر سختی سے عامل ہیں۔ اتحاد کی شاعری کے موضوع آیات قرآنی اور احادیث بنوی ہیں۔ اتحاد اپنی مضامین کو اپنی جدت طبع سے ہنایت بہادر سلیس اور عام فہم زبان میں اس طرح بیان کرتے ہیں کہ دل میں ترازو بجا رہے ہیں۔ اتحاد کی قوت بیان کا یہ عالم ہے کہ مشکل سے مشکل اور ادق سے ادق مضامین بھی دلچسپ بن جاتے ہیں۔ اور اتحاد کا کلام وجد سے خالی نہیں ہوتا عام طور پر جدت طرازی اور انوکھے پن کی وجہ سے شاعرانہ حسن مفقود ہو جاتا ہے لیکن اتحاد کا سب سے بڑا کمال یہی ہے کہ وہ اعلیٰ شہری صنعت گری کو بھی ہاتھ سے جانے نہیں دیتے۔ اتحاد کی شاعری کے مخصوص اجزاء اور بیان حسن کارانہ سادگی اور اختصار کی خوبی کے ساتھ اس کا تاثر ہے۔ اتحاد قدرتی شاعر ہونے کے ساتھ ساتھ بلند پایہ صوفی بھی ہیں۔ اس لئے ہر قسم کے کلام میں حتیٰ کہ غزل میں بھی اپنے صوفیانہ خیالات و جذبات کو بہت سادگی کے ساتھ بیان کرتے ہیں۔

اتحاد انسانی ترقی کے لئے انسانیت کا ایک اعلیٰ دار فہم پیام دیتے ہیں جو تمام انسانی پیاموں سے افضل و برتر ہے۔ اتحاد کا پیام الہامی ہے جس کی بنیاد آیات قرآنی اور احادیث ہیں۔

اتحاد کی شاعری جذبات اور احساسات کی شاعری ہے وہ اس وقت  
شعر کہتے ہیں جب دل میں کوئی جذبہ پیدا ہوتا ہے۔ اتحاد کے قدرتی شاعر  
ہونے کی پہچان یہی ہے کہ وہ دوسروں کے جذبات کو بھی بالکل اسی  
روح ادا کرتے ہیں گویا کہ وہ خود ان کے اپنے جذبات ہیں۔

ہر دور میں شاعری کا بڑا حصہ مدح تھی جو شعرا کی زندگی کا بڑا سہارا  
تھی۔ اسی کے ذریعہ سے شعراء اپنی زندگی بسر کرتے تھے۔ اتحاد نے شاعری  
کے چہرے سے اس بدنامہ صبح کو مٹایا۔ وہ تنگ حال بھی رہے اور پریشان  
حال بھی۔ لیکن انہوں نے کسی صلہ یا انعام کی خاطر مدحیہ قصائد لکھ کر کسی  
ذووش کرنے کی کوشش نہیں کی اور نہ اپنی تصانیف کو کسی سے منسوب کیا۔  
اللہ تعالیٰ کی ذات کے۔ اس قرض کو اتحاد نے نہایت خوبی اور نفس کشی کے  
ساتھ ادا کیا۔ جس کی نظیر تاریخ شاعری میں مشکل مل سکتی ہے۔ ورنہ ہر بڑے  
بڑے شاعر نے اپنے زمانہ کے امراء و سلاطین وقت کی نہ صرف مدح  
رائی کی بلکہ صلہ میں انعام و اکرام بھی پاتے رہے لیکن اتحاد کی شاعری کا  
اس ان بدنامہ صبحوں سے پاک ہے۔ کیونکہ اتحاد جانتے ہے کہ ان کی زبان  
اک کی حمد و ثناء کر سکتی ہے تو وہ اللہ کی ذات اور اس کے رسول کی شخصیت  
ہے۔ ان کی گردن جھکا سکتی ہے تو صرف خدا کے واسطے آگے اور رکھتی ہے۔  
ان کا دست طلب دراز ہو سکتا ہے تو صرف مسبب الاسباب کی طرف۔ اس  
نے اتحاد نے ہمیشہ اپنے کو دنیوی غلائی سے الگ رکھا اور اپنی ذیل کی رہائی  
اللہ بند نظر آتے ہیں۔

اتحاد کے کمال شاعری کا اصلی معیار ان کا پیرایہ ادا ہے۔ ان سے زیادہ کوئی شخص اس بات کا اندازہ نہیں کر سکتا کہ کسی مضمون کے موثر بنانے کا سب سے اچھا طریقہ کونسا ہے۔ جن بن مضامین کو اتحاد نے پایا ہے اور جس پیرایہ میں ادا کیا ہے متقدمین اور متاخرین میں اس سادگی بیان اور پیرایہ ادا کی نظیر نہیں مل سکتی۔ اتحاد کا کلام سلیس اور عام فہم ہے۔ نازک خیالی اتحاد کے کلام کی خاص خوبی ہے۔ ان کے کلام کی اگر نشر کی جائے تو بعض اوقات مٹا معلوم ہو جاتا ہے کہ یہ تو نشر ہے جو محض حسن ترتیب اور عمدہ انتخاب کی بدولت نظم معلوم ہوتی ہے۔

ہر چیز مسبب سبب سے مانگو      منت سے خوشامد سے ادب سے مانگو  
کیوں غیر کے آگے ہاتھ بھیلاتے ہو      بندے ہو اگر رکے تو رہے مانگو

لطیف تمثیلوں اور ریختہ تشبیہوں سے کلام میں ندرت پیدا ہو جاتی ہے اتحاد کے کلام میں تاثر بھی زیادہ ہوتا ہے جو درد و الم میں ڈوبا ہوا اور اکثر سوز و گداز کی تصویر معلوم ہوتا ہے۔ اس میں پند و نصائح کے ساتھ تصوف و اخلاق کے چشمے ایلتے نظر آتے ہیں۔ اتحاد مسلمان ہیں لیکن ان کا پیام اور تعلیم صرف مسلمانوں کی حد تک نہیں بلکہ عام انسانوں کی فلاح و بہبود بھی آسپاس مضمون ہے۔ اپنے پیام کے ذریعہ انسان کو زور انسانیت سے آراستہ کرنا اور صحیح معنی میں مجسمہ اخلاق اور بیکر کردار بنانا چاہتے ہیں۔ وہ انسانوں کو نیک کام کی تلقین کرتے اور اچھے اخلاق کی تعلیم دیتے ہیں جو اسلامی تعلیمات کی اصل بنیاد ہیں۔ اتحاد نے قرآن اور اسلامی تعلیمات کا گہرا مطالعہ کیا ہے اور مذہب پر

وسیع نظر رکھتے ہیں جس کی وجہ اسلامی مسائل اور عقائد کے ذکر سے ہٹ کر  
 اجمد کے پاس اپنی شاعری کے لئے اور کوئی موضوع نہیں۔

انسانی زندگی محض مادی احتیاجات کی تکمیل کا نام نہیں ہے۔ مادی  
 احتیاجات کی تکمیل انسان کے ظاہری وجود اور اس کی شخصیت کے مادی رخ  
 کو تو آلودہ کر سکتی ہے لیکن اس مادہ کے آگے بھی اس کا ایک وجود ہے وہ ہے  
 اس کی روحانی تلقین اور جذباتی آسودگی کا رخ۔ انسان جب اس حیثیت  
 سے اپنے اور اپنے گرد و پیش پر نظر ڈالتا ہے تو اتنی بڑی کائنات میں اسے  
 ایک ایسی حقیقت ضرور نظر آتی ہے جس کے کل سے اس کے جرنے اکتساب حیات  
 کیا تھا۔ دراصل اس کل کی خواہش۔ مذہب و عقیدہ اور علم و فلسفہ کی طرف  
 رہنمائی کرتی ہے اور یہیں سے شاعرانہ عرفان و ادراک کی سرحد شروع ہوتی ہے  
 شاعری اور فلسفہ سوائے آرزو کرنے اور اپنے جذباتی مہلانات کی آسودگی کے اور  
 کیا ہے اور اگر اقبال کی زبان مستعار کی جگہ تو اس میں فرق ہی کیا رہ جاتا ہے۔  
 فلسفہ و شعر کی اور حقیقت ہے کیا جو حرف تمنا جسے کہہ نہ سکیں رو برد  
 اجمد کی شاعری کی بنیاد دراصل نو حید الہی اور مرکز اسلام ہے۔ اس کے  
 بغیر اجمد کی شاعری کو سمجھنا مشکل ہے۔ کائنات کیا ہے۔ عائق کائنات کون ہے۔  
 کائنات اور خالق کائنات میں باہم کیا تعلق ہے اور اس میں انسان کا مقام  
 اور اس کی اپنی ہستی کیا ہے۔ یہ وہ سوالات ہیں جن کو حل کرنے کے لئے انسان کو مذہب  
 و فلسفہ کی طرف رجوع ہو کر ان کے دامن میں پناہ لینا پڑی۔ ان سوالات کا  
 تشفی بخش جواب مذہب اور فلسفہ دونوں نے دیا لیکن دونوں کے نقاط نظر میں



عظیم فرق ہے۔ مذہب وجدان کی روشنی میں دیکھتا ہے اور فلسفہ عقل کی مذہب یقین کے سہارے چلتا ہے اور فلسفہ استدلال کے بل پر۔ مذہب کا مقصود علم کی روشنی میں عمل کرنا ہے اور فلسفہ کی غرض علم برائے علم۔ اس کو عمل سے کوئی واسطہ نہیں۔

مذہبی اور فلسفی کے سوا ایک تیسری ہستی بھی ہے جو اس سنگلاخ وادی میں گامزن نظر آتی ہے۔ اور وہ ہے ”شاعر“ شاعر کا زاویہ نگاہ خالص مذہبی ہوتا ہے نہ خالص فلسفیانہ۔ مذہبی اس لئے نہیں کہ اس کو دنیائے عمل سے کوئی واسطہ اور تعلق نہیں اور فلسفیانہ اس لئے نہیں کہ خفا علی مباحث اس کی سرحد سے دور ہیں۔ شاعر کائنات عالم کا گہرا مطالعہ کرتا اور ان کی حقیقت و تخلیق سے متاثر ہو کر اپنے کلام کے ذریعہ سے ان تاثرات کو دوسروں تک پہنچاتا ہے۔ شعر کے ظاہری حسن و قبح کو دیکھنے والے کلام میں سلاست، روانی، الفاظ کی شوکت اور بندش کی نزاکت۔ محاوروں کا استعمال اور زبان کا لطف ڈھونڈتے ہیں مگر شعر میں یہی سب کچھ نہیں بلکہ ایک حقیقی شاعر کا پیغام اس کے سمجھنے اور سننے والوں کے نام زمانہ کے لامتناہی سلسلہ تک چلا جاتا ہے۔ مظاہر فطرت کی صحیح ترجمانی اور حق گوئی اس کو زمان و مکان کے قید و بند سے آزاد کرتی ہے آج اس کو نہ سمجھنے والی دنیا کل سمجھنے کی کوشش کرتی ہے اور اس کے پیغامات در زبان ہو جاتے ہیں۔


ہیگل نے اسی لئے شاعری کو حقیقتِ مطلق کے اظہار کا ذریعہ قرار دیا ہے شعر و ادب کا تعلق چونکہ انسانی زندگی سے ہے اس لئے ان کا مقصد سماجی

اصلاح ہونا چاہیے۔ اگر سماج میں شعر و ادب کی غلط اقدار کا رواج ہو جائے تو پھر سماج میں اصلاح کی بجائے خرابی پیدا ہو کر سماجی زندگی متاثر ہو جاتی ہے انسان سے اچھے اور نیک عمل سرزد ہونے کی بجائے برے اور خراب عمل کا صدور ہونے لگتا ہے اور معاشرے میں تباہی و بربادی پیدا ہو جاتی ہے۔ تیر سماج کے افراد میں وہ خصوصیات پیدا ہو جاتی ہیں جو قوم کو انحطاط اور زوال کی طرف لے جاتی ہیں۔ اس لئے ادب و شعر کے پیش نظر سماجی تعمیر کا بلند مقصد اور انسانی اخلاق و کردار کا اعلیٰ نصب العین ہونا چاہیے اور سماجی تعمیر کا یہ بلند مقصد اور انسانی اخلاق و کردار کا اعلیٰ نصب العین ہی احمد کی شعر و نظم و دونوں کامرکز و محور ہے۔ جس پر احمد کے ادب اور شاعری کا انحصار ہے۔

احمد کی ساری شاعرانہ اور ان کی ساری نثری تخلیقات میں دراصل شروع سے آخر تک رود و موسیٰ کی طغیانی موجیں مارتی نظر آتی ہے۔ صوبوں اور کمزاریوں و ابتلا کا حد سے گزر جانا انسان کے لئے کبھی کبھی علاجِ درد کا سامان بن جاتا ہے اور وہ جو غالب نے کہا ہے کہ ”درد کا حد سے گزرنا ہے دو اہو جانا“ اس کی بہترین اور زندہ تفسیر احمد کی زندگی اور ان کی شاعرانہ بلاغتیں ہیں۔ اگر احمد کی زندگی میں طغیانی رود و موسیٰ کا حادثہ نہ ہوتا تو بہت ممکن تھا کہ احمد ایک باکمال شاعر تو بن جاتے لیکن جو سوز و گداز تاثر اور جو گھلاوٹ ان کے کلام میں آج نظر آتی ہے اس کا پتہ بھی نہ ہوتا۔ زیادہ سے زیادہ وہ اساتذہ کی صفت میں آتے اور بس۔ لیکن آج احمد کی شاعری میں جو بجلی کوندی نظر آتی ہے وہ شاید احمد کی شاعری کو اس طرح نکھار کر ٹوٹے ہوئے دلوں

کی نیکیں کا سبب نہ بنتی۔ نہ ہیا و نقیصہ عام طور پر ٹوٹے ہوئے دلوں کی نیکیں کے لئے میسائی کی سی کیفیت رکھتے ہیں اور جو عجم زمانہ کے تغیرات کے ہاتھوں مل جاتا ہے اس کی صورت بدلنے اور اس کو اظہار کا ایک نیا سلیقہ اور ایک نیا اسلوب عطا کرنے میں مذہب و عقیدہ اور سلوک و نقیصہ سے زیادہ کسی سے مدد نہیں ملتی۔ امجد کی شاعری ان کا عزم اور ان کے غم کی پُر سوز لے دراصل فریضہ ہے اسی حادثہ جانکاہ کا جس کی امجد نے صورت بدل دی اور اپنے آپ کو تباہ ہونے سے بچا لیا۔

لو تجھ سے لگائے میرا ملنے والا  
اپنے کو بھلائے میرا ملنے والا  
مولا میرے ہر دوست کو اپنا کرے  
تجھ سے مل جائے میرا ملنے والا



## کتاب کی تیاری میں مندرجہ ذیل کتب رسالے استفادہ کیا گئے

- ۱۔ ریاض امجد حصہ اول ..... حکیم شمس الدین احمد حیدر آبادی
- ۲۔ " " دوم .....
- ۳۔ رباعیات امجد حصہ اول .....
- ۴۔ " " دوم .....
- ۵۔ " " سوم .....
- ۶۔ خرقة امجد (سی پیوند) .....
- ۷۔ تذرا امجد .....
- ۸۔ جمال امجد .....
- ۹۔ حج امجد .....
- ۱۰۔ حکایات امجد .....
- ۱۱۔ گلستان امجد .....
- ۱۲۔ پیام امجد .....
- ۱۳۔ ایوب کی کہانی .....
- ۱۴۔ میاں بیوی کی کہانی .....
- ۱۵۔ دکن میں اردو ..... مولوی نصیر الدین ہاشمی
- ۱۶۔ مکتوبات امجد .....
- ۱۷۔ اردو شہزادے ..... ڈاکٹر محی الدین قادری زور

- ۱۸ - مرتج سخن ..... ڈاکٹر محی الدین قادری زور
- ۱۹ - جدید اردو شاعری ..... پرفیسر عبدالقادر سردری
- ۲۰ - گل رعنا ..... مولوی سید عبدالحی
- ۱۱ - اردو تنقید کا ارتقاء .... ڈاکٹر عبات بریلوی
- ۲۲ - نئے پرانے چراغ ..... پرفیسر آل احمد سرور
- ۲۳ - مقدمہ باقیات فانی ..... پرفیسر رشید احمد صدیقی
- ۲۴ - مقدمہ شعور شاعری ..... مولانا حالی مرحوم
- ۲۵ - سب رس بابتہ ماہ فیروز ۵۵ھ
- ۲۶ - رسالہ جامعہ بابتہ جون ۳۳ھ
- ۲۷ - ہالیون بابتہ ماہ مئی ۲۷ھ
- ۲۸ - پسانامہ ڈامنڈ جوبلی اتحاد حیدرآبادی - ڈاکٹر محی الدین قادری زور
- ۲۹ - جواب پسانامہ ..... حکیم شہزید احمد حسین اتحاد حیدرآبادی
- ۳۰ - تاثرات جوش ..... جوش ملیح آبادی
- ۳۱ - پیام ماحد ..... مولانا عبدالمجید دریا آبادی
- ۳۲ - خط بنام احمد ..... مسٹر ٹی گرہم بلی





CALL No. { ۸۹۱۵۴۳۱ } ACC. No. ۳۰۰۶۸

AUTHOR ریف، محمد جمال

TITLE حیاتِ انجم

100 ۸۹۱۵۴۳۱

ش.م.ش ۳۰۰۶۸

کتابت، محمد جمال

حیاتِ انجم

Date	No.	Date	No.
10-11-88	101		
11-11-88	101		
12-11-88	101		
13-11-88	101		
14-11-88	101		
15-11-88	101		
16-11-88	101		
17-11-88	101		
18-11-88	101		
19-11-88	101		
20-11-88	101		

SECTION

RECEIVED AT THE TIME



## MAULANA AZAD LIBRARY

### ALIGARH MUSLIM UNIVERSITY

#### RULES:-

1. The book must be returned on the date stamped above.
2. A fine of Re. 1-00 per volume per day shall be charged for text-books and 10 Paise per volume per day for general books kept over - due.

